
ପଦେ କଥା 


Lives of all greatmen remind us 
We can make our lives sublime; 
Departed shall leave behind us 
Our tootprints on the sands ot time. 
Longfellow 


ମହାନ୍‌ ବ୍ୟକ୍ତିଙ୍କର ତ୍ଯାଗପୂତ ଜୀବନ ହିଁ ସମୟର ଦେଳାଭୂମିରେ ପାଦଚିହ୍ନ 
ରଖ୍ଯିବାପାଇଁ ଅନ୍ୟମାନଙ୍କର ଆଦର୍ଶ ହୋଇଥାଏ । ଜାତିର ବହୁ ସୌଭାଗ୍ୟକୁ ଏଭଳି 
କେହି କେବେ କେବେ ଜନ୍ମ ନେଇଥାଆନ୍ତି । ଅତୁଳନୀୟ ଅବଦାନଦ୍ରାରା କେବଳ ନିଜ ଦେଶ 
ଏବଂ ଜାତିର ନୁହେଁ, ସମଗ୍ର ମାନବ ସମାଜର ମୁଖୋଜ୍୍‌ଵଳ କରି ବିଦାୟ ନେଇଯାଆ୍ତି । 
ଆମେ ସବୂବେଳେ ସେହିଭଳି ବ୍ୟକ୍ତିକୁ ଝୁରିହେଉ, ତାଙ୍କ ପାଇଁ ଅଶ୍ରର ଉପଚାରରେ 
ଶ୍ରଦ୍ଧାର ଅର୍ୟ୍ୟ ବାଡ଼ିଦେଇ ନିଜକୁ କୃତାର୍ଥ ମଣୁ ¦ କାରଣ ଆମେ କାଣ୍ଡ ସଂସାରରେ ଧ୍କ୍କାର 
ବଟନ ଶୁଣାଇବାକୁ ପାଟିର ଅଭାବ ନ ଥୁବାବେଳେ ଆହା” ପଦଟିଏ ଶୁଣାଇବାପାଇଁ 
“ତୁଣ୍ଡ ଟିଏ ବି ମିଳେ ନାହିଁ । ଏଇଭଳି ଜଣେ ଦୁର୍ଲଭ ବ୍ୟକ୍ତି ହେଉଛନ୍ତି ସୋଏତ୍‌ସର, ସୁଦୂର 
ଆଫ୍ରିକାର ନିଘଞ୍ଚ ଅରଣ୍ୟରେ ରୋଗ-ଶୋକ-ଜର୍ଜରିତ ଦୁର୍ଗତ ଜନତାର ଆଖ୍‌ର ଲୁହ 
ପୋଛିଦେବାପାଇଁ ଯିଏ ଦିନେ ନିଜ ଜୀବନକୁ ବିପନ୍ନ କରି ସେମାନଙ୍କ ପାଖରେ ଯାଇ ଠିଆ 
ଦୋଇଥ୍‌ଲେ । ନିର୍ଜନ ଅରଣ୍ୟ ଭିତରୁ ମାନବିକତାର ଏହି ନିରବଚ୍ଛିନ୍ନ କରୁଣ ରାଗିଣୀ 
ଆଉ କାହାରି କାନରେ ବାଜି ନ ଥୁଲା । କେବଳ ସେ ହିଁ ଏହାର କାତର ଆହ୍ବାନ ସ୍ପଷ୍ଟ 
ଶୁଣି ପାରିଥ୍‌ଲେ । ଆଜି ଅଚିଶ୍ବାସ୍ୟ ମନେହେଉଥୁଲେହେଁ ଏହା ଦିବାଲୋକ ଭଳି ସତ୍ୟ 
ଯେ କେବଳ ଏଦିମାନଙ୍କ ସେବାପାଇଁ ସେ ପରିଣତ ବୟସରେ ଡାକ୍ତରୀ ପଡ଼ିଥ୍‌ଲେ । 
ବାଘସାପପୂର୍ଣ୍ଣ ରାସ୍ତାଘାଟ ନ ଥ୍ବା ସେଇସବୁ ଘଞ୍ଚ ଅରଣ୍ୟ ଭିତରେ ଡାକ୍ତରଖାନା ଖୋଲି 
ସେଠାର ଲୋକଙ୍କର ସେବା କରିଥୁଲେ । ପ୍ରତିଟି ଜୀବନ ତାଙ୍କ ପାଇଁ ଥୁଲା ମହାମୂଲ୍ୟବାନ୍‌ । 
କହୁଥୁଲେ ମଧ୍ଯ ‘ଜୀବନକୁ ସମ୍ମାନ ଦେବାକୁ ଶିଖ” । ଟିକିଏ ଆଦର କରି ସାମାନ୍ୟ ସେବା 
ବଦଳରେ ଅସୁସ୍ଥ ଅସହାୟ ଲୋକଟିର ମୁହଁରେ ଚେନାଏ ହସ ଫୁଟାଇପାରିଲେ ଜୀବନ 
ସାର୍ଥକ ହେବ । ସେ କେବଳ ଏହା କହୁ ନ ଥୁଲେ । ଦୀର୍ଘ କାଳ ସେମାନଙ୍କର ସେବା 
କରି, ସୁଖଦୁଃଖର ଭାଗୀଦାର ହୋଇ ଶେଷରେ ସେଇମାନଙ୍କ ଭିତରେ ଚିର ବିଦାୟ ନେଇ 
ଚାଲିଯାଇଥୁଲେ । ଲୋକମାନଙ୍କ ଭିତରେ, ସେଇମାନଙ୍କପାଇଁ କାମ କରି ନିଜକୁ ପଳ ପଳଂ 
କରି ଉତ୍ସର୍ଗ କରିଦେଇଥୁବ! ଏଇ ମହାନ୍‌ ବ୍ୟର୍ତିଙ୍କୁ ଆମର ଜଣେ ସମାଜସେବୀ ବାବା 
ଆମ୍ତେ ଯଥାଥରେ “ସଛ!' (Saint ) ବୋଲି କହିଛି । 
ପ୍ରସ୍ତୁତ ପୁସ୍ପକ ସେହି ମହାନ୍‌ ସଛ ସୋଏତ୍‌ସରଙ୍କର ରୋମାଞ୍ଚକର 
ଜୀବନକାହାଣୀକୁ ନେଇ ରଚିତ । ଏଥୁରୁ ଆମର କିଶୋର ପାଠକ / ପାଠିକାମାନେ 
କିଛି ପ୍ରେରଣା ଲାଭ କରିପାରିଲେ, ଶ୍ରମ ସାର୍ଥକ ହେବ । 
ହେମନ୍ତ କୁମାର ଦାସ 

ଶେଷ କଥା 

ମଣିଷ ପରି ମଣିଷଟିଏ 

ମଣିଷକୁ ଜୁହାଯାଏ ଜୀବଜଗତ୍‌ର ଶ୍ରେଷ୍ଠ ପ୍ରାଣୀ । ପରିବାର ଭିତରେ ବଢ଼ି 
ସେ ନିଜ ଆଖପାଖର ଲୋକଙ୍କୁ ନିଜର ବୋଲି ଧରିନିଏ । ସେଇମାନଙ୍କ ସହିତ 
ହସିକାନ୍ଦି ଜୀବନ କଟାଇଦିଏ । ତେବେ ସେଇ ମଣିଷ ଭିତରେ ଥାଆନ୍ତି ନିଆରା 
ଜାତିଏ ମଣିଷ । ପରିବାରର ବାଡ଼ଘେରା ଚୌହଦୀ ଭିତରୁ ବାହାରି ସେମାନେ 
ସାରା ସଂସାରକୁ ଆପଣାର କରିନିଅନ୍ତି । ଜଗତଜନଙ୍କର ବେଦନା ହୋଇଯାଏ 
ସେମାନଙ୍କର ନିଜର । ଏଇ ଦୁଃଖୀମାନଙ୍କପାଇଁ ସେମାନେ ହସି ହସି କୁଶ 
ବହନ କରନ୍ତି । କହନ୍ତି ¬ ‘ଜଗତ୍ବାସୀଙ୍କ ଆଖୁରୁ ଲୁହ ପୋଛିଦେବାପାଇଁ, 
ପ୍ରତିଟି ମଣିଷର ଦୁଃଖର ବୋଝ ଯେବେ ମୋତେ ବୋହିବାକୁ ପଡ଼େ, ତେବେ 
ମୁଁ ଖୁସିରେ ତାହା କରିବି ।' ଠିକ୍‌ ଏମିତି କଥା କହିଛନ୍ତି - ଆମର ଅନ୍ଧକବି 
ଭୀମଭୋଇ - ‘ମୋ ଜୀବନ ପଛେ ନର୍କେ ପଡ଼ିଥାଉ, ଜଗତ ଉଦ୍ଧାର ହେଉ' - 
କେଡ଼େ ଚମଳ୍କାର କଥାଟିଏ ସତରେ ! ନିଜର ଦୁଃଖ ଯାତନାର ଶେଷ ନାହିଁ । 
ତାହାରି ଭିତରେ ସନ୍ଧୁଳି ହେଉ ହେଉ ସେ ଭାବୁଛନ୍ତି ଜଗତଜନଙ୍କର ଶୋକ 
ଦୁଃଖର କଥା ! 

ବିଶ୍ବାସ କରିବାକୁ କଷ୍ଠ ହେଲେ ମଧ୍ଯ ଏହା ସତ, ଠିକ୍‌ ଦିନର ଆଲୁଅ ପରି । 
ସେମାନେ ବି ଆମରି ପରି ରକ୍ତମାଂସର ମଣିଷ, ଗଢ଼ା କିନ୍ଛୁ ଭିନ୍ନ ଧାତୁରେ । 
ଆମେ ନିଜର ସୁଖ ଦୁଃଖକୁ ନେଇ ଜୀବନ କଟାଇ ଦେଉଥୁବାବେଳେ ସେମାନେ 
ତା'ର ବହୁ ଉପରକୁ ଉଠିଯାଆନ୍ତି । ପାହାଡ଼ ଶିଖରରୁ ଦେଖାଯାଏ ଯେଉଁ ଆଖୁ 
ଅପହଞ୍ଚ ଇଲାକା ସେଠି ଆତଯାତ ହେଉଥୁବା ସମସ୍ତେ ସେମାନଙ୍କର ନିଜର 
ଏକାନ୍ତ ଆପଣାର । କାହାରି ଦେହରେ କଣ୍ଟାଟିଏ ଫୁଟିଗଲେ, ଏଇମାନଙ୍କର 
ପ୍ରାଣ ମନି ହୋଇଯାଏ । ସେଇମାନଙ୍କୁ କୁହାଯିବ ପ୍ରକୃତ ମଣିଷ । ବୁଦ୍ଧ, ଯୀଶୁ 
ହୁଅନ୍ତୁ ଅବା ଗାନ୍ଧୀ ଗୋପବନ୍ଧୁ ହୁଅନ୍ତୁ ସେମାନେ ହେଉଛନ୍ତି ଏଇ କାଟର । 

ଆଜି ଆମେ ଜାଣିବା ସେମିତି ଜଣେ ମଣିଷଙ୍କ କଥା । ଅସହାୟ, ରୁଗ୍ଧ ଏବଂ 
ଦୁଃଖୀ - ଅନ୍ଧାରି ମୁଲକର ଅଗଣିତ ମଣିଷଙ୍କପାଇଁ ଯିଏ ନିଜର ଦୁଃଖଯନ୍ତ୍ରଣା ସବୁ 

୬ ଆଲ୍‌୍ବର୍ଟ ସୋଏତ୍‌ସର 


ଭୁଲି, ପାରିବାରିକ ସୁଖ ବିସର୍ଜନ ଦେଇ ସାରା ଜୀବନ ଆଫ୍ରିକାର ଘନଜଙ୍ଗଲ 
ମଧ୍ଯରେ ବିତାଇଦେଲେ, ଜୀବନ ପ୍ରତି ମମତା ତୁଟାଇ ଦେଇଥୁ୍‌ବା ସେଇ ସବୁ 
ସର୍ବହରା ମଣିଷଙ୍କ ଶୁଖୁଲା ମୁହଁରେ ହସ ଫୁଟାଇଦେଲେ, ସେଇଭଳି ଜଣେ 
ମହାମୁରୁଷଙ୍କ କଥା | 

ତାଙ୍କର ନାମ ଆଲବର୍ଟ ସୋଏତସର । ସେ ହେଉଛନ୍ତି ଗତ ଶତାବ୍ଦୀର 
ଏଭଳି ଜଣେ ମଣିଷ, ଯିଏ କି ଏ ଭିତରେ କିତ୍ବଦନ୍ତୀରେ ପରିଣତ 
ହୋଇଯାଇଛନ୍ତି । ଅନ୍ଧାରିମୁଲକ ଆଫ୍ରିକାରେ ତାଙ୍କର ନିଃସ୍ବାର୍ଥପର ସେବାକାର୍ଯ୍ୟ 
ତାଙ୍କୁ ଲକ୍ଷ ଜନମନରେ ଜଣେ ମହାତ୍ମା ରୂପରେ ପ୍ରତିଷ୍ଠା ଦେଇଛି । ଆଫ୍ରିକାର 
ସେଇ ଦୁର୍ଟମ ଇଲାକା, ଯେଉଁଠି ରୋଗଶୋକ ମଣିଷର ଚିର ସହଚର, 
ସେଇଠି ସେ ପହଞ୍ଚି ଯାଇଛନ୍ତି, ମୁହଁରେ ଆଶ୍ବାସନା ଆଉ ହାତରେ ଡାକ୍ତରୀ 
ବାକ୍ସ ନେଇ । ଭଲ ଡାକ୍ତରଖାନାଟିଏ ନାହିଁ, ଯଥେଷ୍ଟ ଥଷଧ ନାହିଁ । ଯନ୍ତ୍ରପାତି 
ନାହିଁ । ଅଛି କେବଳ ଡାକ୍ତରଙ୍କର ଗାଢ଼ ଶଣ୍ବରନିଷ୍ଠା ଆଉ ଦୃଢ଼ ଆତ୍ମବିଶ୍ଵାସ । 
ସେ ନିଶ୍ଚୟ ପାରିବେ, ଅନ୍ତତଃ ଚେଷ୍ଟା କରି ଦେଖବେ । ଆରମ୍ଭ ହୋଇଥଲା 
ତାଙ୍କର ଲଢ଼େଇ । 


ମନେ କରାଯାଉ, ସେଇ ଘନ ଜଙ୍ଗଲ ଭିତରେ ୧୯୧୩ ମସିହାରେ ଜଣେ 
ଜର୍ମାନ ଡାକ୍ତର କୃଷ୍ଣକାୟ ନିଗ୍ରୋ ରୋଗୀଟିର ଅପରେସନ୍‌ କରୁଛନ୍ତି । ତାଙ୍କର 
ତାକ୍ରଖାନା ଗୋଟିଏ ଛୋଟ ଘରେ । ଆଗରୁ ଏଇଟି ଥୁଲା ଗୋଟିଏ କୁକୁଡ଼ା 
ରହିବା ଘର । ଡାକ୍ତରଙ୍କର ଜଣେ ମାତ୍ର ସ୍ଥାନୀୟ କୃଷ୍ଣକାୟ ସହକାରୀ - 
ତା'ର ନାମ ଜୋସେଫ । ଅପରେସନ୍‌ ଆଗରୁ ଡାକ୍ତରଙ୍କର ଯନ୍ତ୍ସପାତି ସବୁକୁ 
ଜାବାଣୁମୁକ୍ତ କରି ରଖୁବା ହେଉଛି ତା'ର ଦାୟିତ୍ଵ । ଫୁଟିଲା ପାଣିରେ ବୁଡ଼ାଇ 
କାମଟିକୁ ସେ ଭଲଭାବରେ କରିଦିଏ । ଅପରେସନ୍‌ର ଛୋଟ ଘରଟିରେ ସେ 
ସବୁକୁ ସଜାଡ଼ି ରଖୁଦିଏ । ଡାକ୍ତରଙ୍କର ସ୍ତ୍ରୀ ରୋଗୀକୁ ନିଶା ଉଷଧ ଦେଇ ଶୁଆଇ 
ପକାନି । ହାତରେ ରବରର ଦସ୍ତାନା ପିନ୍ଧି ଜୋସେଫ୍‌ ଏଥର ଡାକ୍ତରଙ୍କୁ ସାହାଯ୍ୟ 
କରିବାକୁ ପ୍ରସ୍ତୁତ ହୋଇଯାଏ । ବାହାରେ ମାଟି ଉପରେ ଧୈର୍ଯ୍ୟ ଧରି ବସି 
ଅପେକ୍ଷା କରୁଥାଆନ୍ତି ରୋଗୀର ଆତ୍ମୀୟମାନେ । ସେମାନଙ୍କର ନିତିଦିନିଆ 
ଜାମ ବି ଚାଲିଥାଏ । ସେମାନଙ୍କର ଏଇ ଯାଦୁକର ଗୋରା ଲୋକଟି ଉପରେ 
ଭରସା ଥାଏ । ସେମାନେ ଜାଣିଥାଆନ୍ତିୟ ଏଇ ଡାକ୍ତର ସେମାନଙ୍କର ପ୍ରିୟ 
ମଣିଷଟିକୁ ପ୍ରଥମେ ଶୁଆଇ ପକାଇବ, ଛୁରୀରେ ଚିରିବ, ଦେହରୁ କିଛି ଅଂଶ 

ମଣିଷ ପରି ମଣିଷଟିଏ ୭ 


କାଢ଼ି ବାହାର କରିଦେବ, ସିଲେଇ କରିଦେବ ଆଉ ରୋଗୀର ଜୀବନ ପୁଣି 
ଫେରିଆସିବ । 


ଡାକ୍ତରଙ୍କ ଉପରେ ସେମାନଙ୍କର ପ୍ରଚଣ୍ଡ ଭରସା । ଆଉ ଏଇ ଭଗସାରୁହିଁ 
ଶେଷରେ ବିଂଶ ଶତାବ୍ଦୀର ଜଣେ ଅତି ପ୍ରସିଦ୍ଧ ଡାଭ୍ତରଙ୍କର ସୃଷ୍ଟି । ତାଙ୍କର 
ବୟସ ଏ ପର୍ଯ୍ୟନ୍ତ ଚାଳିଶ ସୁଦ୍ଧା ହୋଇ ନ ଥାଏ । ସେଇ ବୟସରେ ସେ 
ଜଣେ ପ୍ରସିଦ୍ଧ ସଙ୍ଗୀତଜ୍ଞ, ଆଧ୍ଯାମ୍ବିକ ଚିନ୍ତକ ଆଉ. ଲେଖକ ହିସାବରେ ନାମ 
କମାଇ ସାରିଥାଆନ୍ତି । ସେ ହିଁ ହେଉଛନ୍ତି ଆଲବର୍ଟ ସୋଏତ୍‌ସର - ଆମର 
ଏଇ କାହାଣୀର ନାୟକ । 


ଅନ୍ଧାରି ମୁଲକ ଆଫ୍ରିଜାର ଅଗଣିତ ରୋଗୀଙ୍କପାଇଁ ସେ ଥଲେ ଆଶାର 
ଶେଷ କିରଣ । ସେ ଥରେ ଲେଖ୍ଥଲେ, ‘ଯେତେବେଳେ ଅସହ୍ୟ ଯନ୍ଧଣାରେ 
ଚିକ଼୍ାର କରୁଥୁବା ରୋଗୀଟି ମୋ ପାଖକୁ ଆସେ, ମୁଁ ତା'ର କପାଳରେ ହାତ 
ରଖୁ କହେ - ‘ଭୟ କର ନାହିଁ । ଘଣ୍ଟାକ ଭିତରେ ମୁଁ ତମକୁ ଶୁଆଇଦେବି ଆଉ 
ତା'ପରେ ଯେତେବେଳେ ତମେ ଉଠିବ, ଯନ୍ତ୍ରଣାର ଚିହ୍ନ ବର୍ଣ୍ଣ ବି ତମଠାରେ ନ 
ଥିବ ।” 

ଡାକ୍ତର ସୋଏତ୍‌ସର୍‌ ଆଫ୍ରିକାର ଲୋକମାନଙ୍କ ଭିତରେ ଯେଉଁସବୁ ରୋଗ 
ସାଧାରଣ ଭାବରେ ଦେଖୁବାକୁ ପାଇଥ୍‌ଲେ, ସେସବୁ ହେଉଛି ପ୍ରଧାନତ, ଚର୍ମ 
ରୋଗ । ଆଉ କିଛି ଥୁଲା ମାଲେରିଆ, କୁଷ୍ଠ, ନିଦ୍ରାହୀନତା, ଗ୍ରୀଷ୍ମ ମଣ୍ଡଳୀୟ 
ଝାଡ଼ାବାନ୍ତି ପେଟର ଘାଆ ଏବଂ ସବୁରି ଉପରେ ହାର୍ଣ୍ଣିଆ । ଏଇ ରୋଗଟି 
ଜଟିଳ ହୋଇଯାଇଥୂଲେ, ଯଦି ଶୀଘ୍ର ଅପରେସନ୍‌ କରା ନ ଯାଏ, ତେବେ 
ରୋଗୀ ମରିଯିବା ନିଶ୍ଚିତ । ଆହୁରି ସୋଏତ୍‌ସର୍‌ଙ୍କ ରୋଗୀ ଭିତରେ ଥୂଲେ 
ସାପ କାମୁଡ଼ା । ଆଉ ବଣର ହିଂସ୍ରଜନ୍ଧୁଙ୍କଦୁାରା ଖଣ୍ଡିଆଖାବରା ହୋଇଥୁବା 
ଲୋକ । 


ରୋଗୀମାନେ ନିଜ ସ୍ଵାସ୍ଥ୍ୟ ସମ୍ପର୍କରେ ଆଦୌ ସତର୍କ ନ ଥୁଲେ । କିଛି 
ଲୋକ ତ ଅପରେସନ୍‌ ପରେ ପରେ ବାଣ୍ଡେଜ୍‌ ସହିତ ଓଗୋୱ ନଇ୍ତର କାଦୁଅ। 
ପାଣିରେ ତୁବ ମାରୁଥୁଲେ । ଆହୁରି ମଧ୍ଯ କିଛି ପେଟରୋଗୀଙ୍କୁ ଅପରେସନ୍‌ 
ପରେ ଖାଇବାକୁ ମନା କରାଯାଇଥୂଲେ ବି ସେମାନଙ୍କ ସ୍ତ୍ରୀମାନେ ଲୁଚାଇ 
ପେଟପୂରା ଖୁଆଇ ଦିଅଚ୍ତି । ବେଳେବେଳେ ପୁଣି ଭୋଗୀ ଅପରେସନ୍‌ 
ଜାଗାକୁ ଦେଖୁବାପାଇଁ ମଇଳା ଆଙ୍ଗୁଠି ତା' ଦେହରେ ପୂରାଇ ଦିଅନ୍ତି । 

୮ ଆଲ୍ବର୍ଟ ସୋଏତ୍‌ସର 


ସୋଏତ୍‌ସର ସେମାନଙ୍କର ଏସବୁ ମନ୍ଦ ଅଭ୍ଯାସ ଦୂର କରିବାପାଇଁ ବହୁ 
ଚେଷ୍ଟା କରନ୍ତି । ତେବେ ରୋଗୀର ବନ୍ଧୁବାନ୍ଧବଙ୍କଦ୍ଧାରୀ ତାକୁ ଚଟାଣ ଉପରେ 
ଶୁଆଇବାରଅଭ୍ୟାସ ଦୂର କରିପାରଚ୍ତି ନାହିଁ । 

ଡାକ୍ତର ସୋଏତ୍‌ସର୍‌ଙ୍କ ଯଶଖ୍ୟଯୟାତି ଓଗୋୱ ନଦୀର ଉପର ତଥା 
ତଳମୁଣ୍ଡର ଦୁଇ ଶହ ମାଇଲ୍‌ ପର୍ଯ୍ୟନ୍ତ ଖେଳାଇ ହୋଇଯାଇଥୂଲା । କେତେକ 
ରୋଗୀ ଅପରେସନ୍‌ପାଇଁ ବହୁ ଦୂରରୁ ଅଧାପେଟ ଖାଇ ମୁମୃଷ୍ଣ ଅବସ୍ଥାରେ 
ଡାକ୍ରଖାନାରେ ଆସି ପହଞ୍ଜୁଥୁଲେ । ଅପରେସନ୍‌ କରିବା ପୂର୍ବରୁ ଡାକ୍ତର ଆଉ 
ତାଙ୍କର ସହକର୍ମୀମାନେ କେଇ ସପ୍ତାହ ସେବାଶୁଶୁଷା କରି ସେମାନଙ୍କୁ ଏଥୂପାଇଁ 
ପ୍ରସ୍ତୁତ କରୁଥୂଲେ । ଜଙ୍ଗଲ ¬ ହାସପାତାଳଟି ଥଲା ସେ ଅଞ୍ଚଳର ରୋଗୀମାନଙ୍କର 
ସମସ୍ତ ଆଶାଭରସାର କେନ୍ଦ୍ର । ରୋଗୀ ସେବା ଆରମ୍ଭ କରିବାର ପ୍ରଥମ 
ନଂ ମାସରେ ସୋଏତ୍‌ସର୍‌ ସାତ ହଜାର ରୋଗୀଙ୍କର ଚିକିତ୍ସା କରିଥିଲେ । ୧୯୪୦ 
ମସିହା ବେଳକୁ ଏଠାରେ ବର୍ଷକୁ ପ୍ରାୟ ୫୦୦୦ ରୋଗୀ ଚିକିତ୍ସା ହେବାପାଇଁ 
ଆସି ପହଞ୍ଜଥିଲେ । ପାଦରେ ଚାଲି କିମ୍ବା ଓଗୋୱ ନଦୀରେ ସେମାନଙ୍କର ଡଙ୍ଗା 
‘କାନୋ' ଚଳାଇ ପୁରୁଷ, ନାରୀ, ପିଲ। - ସମସ୍ତେ ଲାତ୍ବାରେନେଠାରେ ଥୁବା 
ହାସପାତାଳରେ ପହଞ୍ଚି ଯାଉଥୁଲେ । ଡାଇ୍ତରଙ୍କ ଚିକିତ୍ସା ପ୍ରଣାଳୀ ସେମାନଙ୍କୁ 
ଭଲ ଭାବରେ ଜଣାଥୁୂଲା । ଥରେ ଜଣେ ସ୍ତ୍ରୀଲୋକର ଏକ ଗୁରୁତର ଅପରେସନ୍‌ 
ହେବାର ଥାଏ । ସହକାରୀ ଡାକ୍ତର ଜଣଙ୍କ ନିଶା ଥିଷଧ ଦେବା ପୂର୍ବରୁ ଏଣୁ 
ତେଣୁ କଥା କହି ରୋଗୀକୁ ଖୁସି କରିବାକୁ ଚେଷ୍ଟା କରୁଥାଆନ୍ତି । ତାଙ୍କୁ ଆଶ୍ଚର୍ଯ୍ୟ 
କରି ଦେଇ ରୋଗୀ ନିଜେ କହିଉଠିଲେ - ବାଢଜେକଥାରେ ସମୟ ନଷ୍ଟ କରୁଛ 
କାହିଁକି ? ଯାହା ଯେମିତି କଟାକଟି କରିବା କଥା ଶୀଘ୍ର କର | 


ପ୍ରଥମ ମହାଯୁଦ୍ଧପାଇଁ ମଝିର ଚାରି ବର୍ଷକୁ ଛାଡ଼ିଦେଲେ ସୋଏତ୍‌ସର୍‌ ତାଙ୍କର 
ଜଙ୍ଗଲ ହାସପାତାଳକୁ ଜୀବନର ଅବଶିଷ୍ଟ ଅଂଶ ଅଥ୍ଥାତ୍‌ ପ୍ରାୟ ୫୦ ବର୍ଷ କାଳ 
ଚଳାଇଲେ । ବହୁ ଲୋକ ତାଙ୍କୁ ଜଣେ ସନ୍ଦ୍ର ବୋଲି ବିଶ୍ବାସ କରୁଥଲେ । ଦିନରେ 
ସେ ତାଙ୍କର କଳାରୋଗୀମାନଙ୍କର ଅପରେସନ୍‌ କରୁଥୁଲେ । ରାତି ସାରା ବସି 
ଛୋଟ ବଡ଼ ନାନା ବହି ଲେଖୁଥୂଲେ । ଲକ୍ଷ ଲକ୍ଷ ଲୋକ ସେସବୁକୁ ଆଦରରେ 
ପଢ଼ୁଥୁଲେ । ସେଥ୍ରୁ ଖଣ୍ଡିଏ ବହି ହେଉଛି ‘Out of My Life and Thought’ 
(ମୋ ଜୀବନ ଏବଂ ଚିନ୍ତାରୁ) । ଏହା ୧୯୨୩ ମସିହାରେ ପ୍ରକାଶିତ ହୋଇ 
ପ୍ରାୟ ପାଞ୍ଚ ଲକ୍ଷ ଯାଏ ବିକ୍ରି ହୋଇଥୂଲା । ରୋଗୀସେବା ଆଉ ବହିଲେଖା 
ଛଡ଼ା ଡାକ୍ତରଙ୍କର ଆହୁରି ଗୋଟିଏ ନିଶା ଥଲା । ସେ ସ୍ବତନ୍ତ ଭାବରେ ତିଆରି 

ମଣିଷ ପରି ମଣିଷଟିଏ ୯ 
କରାଯାଇଥୁୂବା ପିଆନୋ (ଏକ ପ୍ରକାର ବାଦ୍ୟଯନ୍ତ୍ର ଚମକ୍ରାର ଭାବରେ 
ବଜାଇ ପାରୁଥ୍‌ଲେ ଏବଂ ଏହାଦ୍ଵାରା ଅରଣ୍ୟର ପ୍ରତିକୂଳ ଜଳବାୟୁର ପ୍ରଭାବରୁ 
ରକ୍ଷା ମିଳିବ ବୋଲି ତାଙ୍କର ବିଶ୍ବାସ ଥୁଲା । 

କେତେକ ଲୋକ ଇର୍ଷା ହେତୁ ଡାକ୍ତରଙ୍କୁ ଶ୍ରଦ୍ଧା କରୁ ନ ଥୁଲେ କିମ୍ବା 
ତାଙ୍କୁ ଠିକ୍‌ ଭାବରେ ବୁଝିପାରୁ ନ ଥଲେ । ସମୟକ୍ରମେ ଡାକ୍ତର ତାଙ୍କର 
କଳାବନ୍ଧୁମାନଙ୍କ ସହଯୋଗରେ ପୂର୍ବର ସେଇ କୁକୁଡ଼ାଘର ହାସପାତାଳ 
ବଦଳରେ ଅଧୁକ ଉପଯୁକ୍ତ ହାସପାତାଳ ନିର୍ମାଣ କରିପାରିଥୂଲେ ହେଁ, ତାଙ୍କର 
କେତେକ ନିନ୍ଦୁବ ସମାଲୋଚନା କରି ବୁଲୁଥିଲେ ଯେ, ସୋଏତ୍‌ସର୍‌ଙ୍କ ଏହି 
ଜଙ୍ଗଲ ହାସ ପାତାଳରେ ଚିକିତ୍ସାପାଇଁ ଆଧୁନିକ ଯନ୍ତ୍ରପାତି କିଛି ନାହିଁ । 


ସୋଏତ୍‌ସର୍‌ ସେ ସମୟରେ ଆଫ୍ରିକାର ଯେଉଁ ଅଂଶରେ କାମ କରୁଥୁଲେ 
ସେଠାରେ ସହରବଜାର କିମ୍ବା ଭଲ ସ୍ତୁଲଟିଏ ଥୁବା ତ ଦୂରର କଥା, ଭଲ 
ରାସ୍ତାଟିଏ କି ବିଜୁଳି ସୁଦ୍ଧା ନ ଥୁଲା । ଅନ୍ୟ ଗୋରା ଡାକ୍ତର ମଧ୍ଯ ସେଠାରେ 
ଥୁଲେ । ତେବେ ରୋଗୀ ସେମାନଙ୍କ ଅପେକ୍ଷା ଗୁଣିଗାରେଡ଼ି, ମନ୍ତ୍ର, ତନ୍ତ 
ଉପରେ ଅଧ୍ୂବକ ଭରସା କରୁଥିଲେ । ସୋଏତ୍‌ସର୍‌ ସେଠାରେ ଲୋକଙ୍କପାଇଁ 
ଏଭଳି ଏକ ହାସପାତାଳ ତିଆରି କରିବାକୁ ଚାହୁଁଥିଲେ, ଯେଉଁଠି ରୋଗୀ ନିଜ 
ଘରେ ଥବା ଭଳି ଅନୁଭବ କରିପାରିବ । ନ ହେଲେ ସେ ଜାଗାକୁ ସେ କେବେବି 
ଚିକିତ୍ସାପାଇଁ ଆସିବ ନାହିଁ । ଡାକ୍ତର କହୁଥ୍‌ଲେ - ଯେଉଁମାନେ ଡାକୁରଖାନାର 
ଅଭାବ କଥା କହୁଛନ୍ତି, ଆଫ୍ରିକା ସମ୍ପର୍କରେ ସେମାନଙ୍କର ଟିକିଏ ହେଲେ ବି 
ଧାରଣା ନାହିଁ । ଏଠାରେ ହାସପାତାଳ କିଭଳି ଚଳାଇବାକୁ ହେବ, ସେ 
ସେମାନଙ୍କଠାରୁ ଶିଖୁବାକୁ ଚାହାନ୍ତି ନାହିଁ । ପ୍ରଥମେ ସେ ମଧ୍ଯ ୟୁରୋପରେ ଥବା 
ଅନ୍ୟ ହାସପାତାଳ ଭଳି ହାସପାତଳଟିଏ ଏଠାରେ ତିଆରି କରିବାକୁ ଚାହିଁଥ୍‌ଲେ, 
କିନ୍ତୁ ଦୁଇ ଜଣ ସ୍ଥାନୀୟ କର୍ମୀ ତାଙ୍କର ଏହି ଭୁଲ ଧାରଣା ଦୂର କରିଦେଇଥୁଲେ । 
ଏଠାରେ ପରିସ୍ଥିତି ହେଉଛି ସମ୍ପୂର୍ଣ୍ଣ ଅଲଗା । ତେବେ ଆଙଫ୍ରିକୀୟମାନଙ୍କପାଇଁ 
ଆଫ୍ରିକୀୟ ହାସପାତାଳଟିଏ ତାଙ୍କୁ ଏଠାରେ ତିଆରି କରିବାକୁ ହେବ । 

ଡାକ୍ତରଙ୍କର ଏହି ହାସପାତାଳ ଗୋଟିଏ ଆଫ୍ରିକୀୟ ଗାଆଁର ଆଦର୍ଶରେ 
ତିଆରି କରାଯାଇଥୁୂଲା । ଅନ୍ୟ ଆଧୁନିକ ଡାକ୍ତରଖାନା ଭଳି ଏଠାରେ 
ବଡ଼ ବଡ଼ ଧଳାକୋଠା କି ଯନ୍ତ୍ରପାତି କିଛ ନ ଥଲା । ଧୋବ ଫରଫର 
ବିଛ୍ଣ। ବଦଳରେ ଏଠାରେ ରୋଗୀ କନ୍ବଳଟି ସୁଦ୍ଧା ନିଜ ଘରୁ ଆଣୁଥୁଲା । 

୧୦ ଆଲ୍‌୍ବର୍ଟ ସୋଏତ୍‌ସର 


ଏଠା ଡାକ୍ତରଖାନାରେ କୌଣସି ଓାର୍ଡ଼ ନ ଥୁଲା, ଥଲା କେବଳ ଲମ୍ବା ଲମ୍ବା 
ଧାଉଡ଼ିମରା ଘର, ତା” ଭିତରେ ଥୁଲା ଛୋଟ ଛୋଟ ଘେରଦିଆ କୋଠରିଗୁଡ଼ିଏ । 
ଅଧୁକାଂଶ ରୋଗୀଙ୍କର ଦେଖାଶୁଣା କରୁଥିଲେ ତାଙ୍କର ପରିବାରର ଲୋକ । 
ସେମାନେ ରହୁଥ୍‌ଲେ, ଏହି ସାନ ସାନ କୋଠରିଗୁଡ଼ିକରେ । ଅପରେସନ୍‌ 
କୋଠରି ଛଡ଼ା ଅନ୍ୟ ଘରଗୁଡ଼ିକରେ ବିଜୁଳି ବ୍ୟବସ୍ଥା ନ ଥୁଲା । ଆଫ୍ରିକୀୟମାନେ 
ପ୍ରଚୁର ଧୂଆଁ ବାହାରୁଥ୍‌ବା ଦେଶୀ ଚୁଲିରେ ରୋଷେଇବାସ କରୁଥୁଲେ । ଚଟାଣ 
ସୁଦ୍ଧା ସିମେଣ୍ଟ ଦିଆ ହୋଇ ନ ଥୁବାରୁ ଆବୁଡ଼ା ଖାବୁଡ଼ା ହୋଇଥୁଲା | ବାହାରର 
କୁକୁର ବିଲେଇ ଅବାଧରେ ଚାରିଆଡ଼େ ଘୂରି ବୁଲୁଥୂଲେ । ସ୍ଥାନୀୟ ଲୋକମାନେ 
ଏହିପରି ଘରୋଇ ପରିବେଶରେ ସ୍ଵଚ୍ଛନ୍ଦରେ ରହୁଥ୍‌ବାବେଳେ, ବାହାରର 
ପରିଦର୍ଶକମାନେ ଏଥୁରେ ଆତଙ୍କିତ ହୋଇପଡ଼ୁଥୁଲେ । 


ତେବେ ସୋଏତ୍‌ସର୍‌ଙ୍କ ଡାକ୍ତରଖାନା ଏହିଭଳି ବେଶ୍‌ ଭଲଭାବରେ 
ଚାଲୁଥୁଲା । ଧୀରେ ଧୀରେ ଏହା ବଢ଼ି ବଢ଼ି ପଚସ୍ତରିଟି ଲମ୍ବା ଧାଉଡ଼ିଘର 
ତିଆରି ହୋଇଯାଇଥୁୂଲା । ଦିନକୁ ଏଥୁରେ ହଜାରେରୁ ଅଧବକ ରୋଗୀ ଚିକିତ୍ସିତ 
ହେଉଥୂଲେ । ଦଳରେ ଥୁଲେ ସତୁରିରୁ ଅଧ୍ୟକ ସେବାମନୋଭାବସମ୍ପନ୍ନ 
ସେବାକାରିଣୀ ନସ ଏବଂ ଜାପାନ, ଫ୍ରାନ୍ସ ଏବଂ ଆମେରିକାର ବହୁ ଅଭିଜ୍ଞ 
ଡାକ୍ତର ସୋଏତ୍‌ସରଙ୍କ ଆଦର୍ଶରେ ଅନୁପ୍ରାଣିତ ହୋଇ ତାଙ୍କର ଏହି 
ଜଙ୍ଗଲ ଚିକିତ୍ସାଳୟରେ ରୋଗୀ ସେବା କରୁଥ୍‌ଲେ । ତଥାପି ରୋଗୀଙ୍କୁ ଚାହିଁ 
ଏହି ସେବାକାରୀମାନଙ୍କର ସଂଖ୍ଯା ଥୁଲା ଯଥେଷ୍ଟ କମ୍‌ । ଆଫ୍ରିକାରେ 
ସୋଏତ୍‌ସର୍‌ଙ୍କ ପହଞ୍ଚବା ଦିନଠାରୁ ୧୯୬୫ ମସିହାରେ ତାଙ୍କର ମୃତ୍ଯୁ ପର୍ଯ୍ୟନ୍ତ 
ଏହି ସବୁ ସେବାକାରୀମାନେ ପନ୍ଦର ଲକ୍ଷରୁ ଉର୍ଦ୍ଧ ରୋଗୀ ଦେଖୁଥିଲେ ଏବଂ 
ପ୍ରାୟ କୋଡ଼ିଏ ହଜାରରୁ ଅଧଵକ ଅପରେସନ୍‌ କରିଥୁଲେ । ଏହାଛଡ଼ା କୁଷ୍ଠ 
ଭଳି ଏକ ମାରାତ୍ମକ ରୋଗର ଚିକିତ୍ସାପାଇଁ ସେମାନେ ଅଲଗା ଗୋଟିଏ ଗାଁ 
ବସାଇଥୁଲେ । ଏଠାରେ ୧୬୦ଜଣ ବୟସ୍କ ଏବଂ କୋଡ଼ିଏ ଜଣ ଶିଶୁ ରୋଗୀଙ୍କୁ 
ଚିକିତ୍ସା ସୁବିଧା ଯୋଗାଇଦିଆଯାଉଥ୍‌ୁଲା । 

ଅନ୍ଧାରି ମୁଲକର ଡାକ୍ତର 


୧୯୬୫ ବେଳକୁ ସୋଏତ୍‌ସର୍‌ଙ୍କ ପୂର୍ବର ଆଫ୍ରିକାର ରାଜନୀତିକ ସ୍ଥିତି 
ବଦଳିଯାଇଥୁଲା । ଏହା ଆଉ ପୂର୍ବଭଳି ଫ୍ରାନ୍ମର ଏକ ଉପନିବେଶ ହୋଇ ରହି 
ନ ଥୁଲା । ବର୍ରମାନ ଏହା ଥୁଲା ଗାବନ୍‌ର ଏକ ସାଧାରଣତନ୍ତ୍ର । ଯେତେବେଳେ 
ସୋଏତ୍‌ସର୍‌ଙ୍କର ମୃତ୍ୟୁ ହେଲା ଗାବନ୍ର ପ୍ରେସିଡେଣ୍ଟ୍‌ - ୟୁରୋପୀୟ ହାସ୍‌ପାତାଳ 
ବଦଳରେ ତାଙ୍କର ଏହି ଧରଣର ହାସ୍‌ପାତାଳ ଯେ ଏଠାପାଇଁ ସମ୍ପୂର୍ଣ ଠିକ୍‌ ଥୁଲା, 
ସେ ବିଷୟ ସ୍ବୀକାର କରିଥୁଲେ । ସେ ଡାକ୍ତରଙ୍କ ଝିଅ ରେନା ଆଉ ହାସ୍‌ପାତାଳର 
ମୁଖ୍ୟ ଚିକିତ୍ସକଙ୍କୁ ତାଙ୍କଦ୍ଧାରା ନିର୍ମିତ ପୁରୁଣା ଘରଗୁଡ଼ିକୁ ଭାଟି ନ ଦେବାପାଇଁ 
ଅନୁରୋଧ ଜଢଣାଇଥୁଲେ । ସେଠାରେ ରୋଗୀମାନେ ଘରୋଇ ପରିବେଶରେ 
ବେଶ୍‌ ଆନନ୍ଦରେ ରହିପାରୁଛନ୍ତି ବୋଲି ତାଙ୍କର ବିଶ୍ବାସ ହୋଇଥଲା । 


ଆଫ୍ରିକାରୁ ସୋଏତ୍‌ସର୍‌ ଆହୁରି ଗୋଟିଏ ବଡ଼ ସମ୍ମାନ ଲାଭ କରିଥୁଲେ । 
୧୯୫୯ରେ ଗାବନ୍‌ ସରକାରଙ୍କୁ ମିଳିତ ଜାତିସଂଘକୁ ମାନବ ଅଧ୍ୂଵକାର ସମ୍ପର୍କରେ 
ଜଣେ ପ୍ରତିନିଧ୍‌ ପଠାଇବାକୁ କୁହାଗଲା । ସରକାର ଆଲବର୍ଟ ସୋଏତ୍‌ସର୍‌ଙ୍କୁ 
ସେଠାକୁ ପଠାଇବାକୁ ଚାହିଁଲେ । ଡାକ୍ତର ଟିକିଏ ବି ଚିନ୍ତା ନ କରି କହିଲେ - 
ଏହା କିପରି ସମ୍ଭବ ? ଡାକ୍ତରଖାନାରେ ମୋର ଆବଶ୍ୟକତା ରହିଛି । ଏ ସବୁ 
ଛାଡ଼ି ମୁଁ କୁଆଡ଼େ ଯିବି ?' 

ଏତେବେଳକୁ ସମଗ୍ର ପୃଥ୍ବୀରେ ସୋଏତ୍‌ସର୍‌ଙ୍କ ସମ୍ମାନ ବଢ଼ିଯାଇଥୁଲା । 
୧୯୫୫ରେ ଯେତେବେଳେ ତାଙ୍କୁ ଅଶୀ ବର୍ଷ ଡଃ ହୱାର୍ଡ ଏରସ୍କ “ନ୍ୟୁୟର୍କ 
ଟାଇମ୍‌ସ” ପତ୍ରିକାରେ ତାଙ୍କ ସମ୍ପର୍କରେ ଲେଖୁଥିଲେ, ତାଙ୍କ ଭଳି କୃତିତ୍ଵ 
ପ୍ରଦର୍ଶନ କରିଥୁବା ବ୍ୟଗ୍ତି ଇତିହାସରେ ବୋଧହୁଏ ଖୁବ୍‌ କମ୍‌ ଥ୍‌ବେ । ସେ ଆହୁରି 
ଲେଖ୍ଥୂଲେ, ଜଣେ ଅଧ୍ଯାମ୍ବ ବିଜ୍ଞାନୀ ଭାବରେ ଯୀଶୁଖ୍ରୀଷ୍ଟଙ୍କର ଅବଦାନର 
ବିଶ୍ଡେଷଣ କରିବାରେ ତାଙ୍କର ଶ୍ରେଷ୍ଠତା ପ୍ରମାଣିତ । ଏହାଛଡ଼ା ଜଣେ ସଙ୍ଗୀତଜ୍ଞ 
ହିସାବରେ ସେ ବାଚ୍‌ଙ୍କର କାର୍ଯ୍ୟଧାରାର ଆଲୋଚନା କରିଛନ୍ତି ଜଣେ 

୧୨ ଆଲ୍ବର୍ଟ ସୋଏତ୍‌୍ସର 


ଅପ୍ରତିଦ୍ରନ୍ଦ୍ରୀ ବିଦ୍ରାନ୍‌ ଭାବରେ ଗେଟେଙ୍କର ଅବଦାନ ସମ୍ପର୍କରେ ବିଶ୍ଭେଷଣ 
କରିଛନ୍ତି, ଜଣେ ଦାର୍ଶନିକ ଭାବେ ଇତିହାସର ଅନୁଧ୍ୟାନ କରିଛନ୍ତି ଏବଂ ଜଣେ 
ମିସନାରୀ ଭାବରେ ଫରାସୀ ଅଧ୍ବକୃତ ଆଫ୍ରିକାରେ ସୁଚିକିତ୍ସାର ଯାଦୁକରୀ ସ୍ତର୍ଶ 
ଦେଇ ଦେଶ ଦେଶ ମଧ୍ଯରେ ଉତ୍ତମ ବୁଝାମଣା ମଧ୍ଧ ସୃଷ୍ଟି କରିଛନ୍ତି 

୧୯୪୭ ମସିହାରେ ଆମେରିକାର ‘ଲାଇଫ୍‌ ପତ୍ରିକା ତାଙ୍କୁ ‘ପୃଥ୍ବୀର 
ସର୍ବଶ୍ରେଷ୍ଠ ମଣିଷ? ବୋଲି କହିଥୂଲେ । ବର୍ଷକ ପରେ ସୁପ୍ରସିଦ୍ଧ ବୈଜ୍ଞାନିକ 
ଆଇନ୍ଷ୍ଟାଇନ୍‌ ତାଙ୍କୁ ଲେଖ୍ଥୁଲେ ¬ ˆ ‘ଜଣେ ଅସାଧାରଣ ଶର୍ତି ଏବଂ ବହୁମୁଖୀ 
ପ୍ରତିଭାସମ୍ପନ୍ନ ବ୍ୟକ୍ତି ଭାବରେ ମନୁଷ୍ୟକୁ ସେବା କରିବା ତଥା ତାକୁ ଆଲୋକିତ 
କରିବାର ଅପୂର୍ବ ସାମର୍ଥ୍ୟ ଆପଣଙ୍କର ରହିଛି ।' 

ଜଣେ ଅସାଧାରଣ ମଣିଷ ରୂପରେ ସୋଏତ୍‌ସର୍‌ଙ୍କ କୃତିତ୍ଵର ବିବରଣୀ ଆମେ 
ପଢ଼ିଲେ । କିଏ ଥଲେ ଏହି ଦେବତାତ୍ମା ? ତାଙ୍କର ପରିଚୟ କ'ଣ । କେଉଁଠାରେ ଓ 
କେଉଁ ପରିବାରରେ ତାଙ୍କର ଜନ୍ମ ? ଏଥର ତେବେ ସେଇ ବିଷୟ ଜାଣିବା । 

ପିଲାଦିନ 
ଅନେକ ପ୍ରତିଭାଶାଳୀ ବ୍ୟର୍ତି ସେମାନଙ୍କର ପିଲାଦିନେ ଶିକ୍ଷାପ୍ରତି ଘୋର: 
ଅନାଗ୍ରହ ପ୍ରକାଶ କରିଥ୍‌ବା ଆମୋଦଦାୟକ ବ୍ଯାପାରଟି ଆମେ ଜାଣୁ । 
ଶୁଣାଯାଏ ଯେ, ବିଶ୍ବକବି ରବୀନ୍ଦ୍ରନାଥ ତାଙ୍କର ଜୋତାକୁ ସବୁଦିନେ ଓଦା 
କରି ରଖୁଥୁଲେ । ଏଥୁରେ ତାଙ୍କୁ ଜର ହେବ ଏବଂ ସେ ସ୍ତୁଲ ଯିବାରୁ ରକ୍ଷା 
ପାଇଯିବେ । ନିଜର ପିଲାଦିନ ବିଷୟ ମନେପକାଇ ସୋଏତ୍‌ସର୍‌ ଲେଖିଛନ୍ତି, 
“ “ଅକ୍ଟୋବର ମାସରେ ଦିନେ ମୋର ବାପା ମୋ ହାତରେ ଖଭ୍ଡିଏ ସ୍ଲେଟ୍‌ ଧରାଇ 
ଯେତେବେଳେ ମୋତେ ମାଷ୍ଟ୍ରରାଣୀଙ୍କ ପାଖକୁ ନେଇଗଲେ, ରାସ୍ତା ସାରା ମୁଁ 
କାନ୍ଦି କାନ୍ଦି ଯାଉଥଲି । ସେପର୍ଯ୍ୟନ୍ତ ମୁଁ ଆଖପାଖର ପର୍ବତ, ଆଉ ଉପତ୍ୟକାରେ 
ଖୁସି ମନରେ ଘୂରି ବୁଲୁଥ୍ଲି । କେତେବେଳେ ବନ୍ଧୁମାନଙ୍କ ସହିତ ଖେଳୁଥୁଲି, 
ତେବେ ଅଧ୍ବକାଂଶ ସମୟ ଏକୁଟିଆ ରହିବାକୁ ଭଲ ପାଉଥ୍‌ଲି । 
ଆଲବର୍ଟ ସୋଏତ୍‌ସର ଜନ୍ମ ହୋଇଥୂଲେ ୧୮୭୫ ମସିହାର ଜାନୁଆରୀ 
୧୪ ତାରିଖରେ । ତାଙ୍କର ଜନ୍ମସ୍ଥାନ ହେଉଛି କେସସ୍ସବର୍ଗ - ଫ୍ରାନ୍ସ ଏବଂ 
ଜର୍ମାନୀ ସ୍ଥୀମାନ୍ତରେ 
ଥବା ଆଲ୍‌ସେସ୍‌ର : 
ଗୋଟିଏ ଚମଳ୍କାର 
ସହରରେ । ସହରରେ | 


ନଦୀଟିଏ ଅଛି, ସହର | 

ମଝିରେ ଛୋଟ | 

ପ୍ରାଥିନା ଘରଟିଏ ।। 

ରହିଛି । ସହର । | 

ବାହାରେ ବିସ୍ତୃତ ଅଙ୍ଗୁର on hated 
ବଗିଚା । ପ୍ରକୃତିର he OS 


ଏଇ ଖୋଲାମେଲା ଆଲବଟ୍ଟ ସୋଏତ୍‌ସରଙ୍କ ଡଚ୍ସ୍ଥାନ 

୧୪ ଆଲ୍ବର୍ଟ ସୋଏତ୍‌୍ସର 


ପରିବେଶରେ ଆଲବର୍ଟଙ୍କର ଜନ୍ମ । ବର୍ରମାନ ଅବଶ୍ୟ ଆଲ୍‌ସେସ୍‌ ଫ୍ରାନ୍‌ସରେ । 
ତେବେ ୧୮୭୫ରେ ଏହା ଜର୍ମାନ ଅଧ୍ବକ୍ୃତ ଥୁବାରୁ ଜନ୍ମ ସୂତ୍ରରେ ଆଲବର୍ଟ 
ଜଣେ ଜମ୍ମାନ୍‌ ନାଗରିକ । 

ଆଲବର୍ଟଙ୍କୁ ଛଅ ମାସ ହୋଇଥ୍‌ବାବେଳେ ତାଙ୍କର ପିତାମାତା ପନ୍ଦର 
ମାଇଲ ଦୂରବର୍ଭୀ ଗନସ୍‌ବାଚ୍‌ ଗାଁକୁ ଚାଲିଯାଇଥୂଲେ । ସେଠାରେ ଆଲବର୍ଟଙ୍କ 


—~ ~~ ~~ 


ପିତା ଲୁଇସ୍‌ଙ୍କୁ ସ୍ଥାନୀୟ ଗିର୍ଜାରେ ଏକ ଧର୍ମଯାଜକ ରୂପରେ ନିଯୁକ୍ତି ମିଳିଥୂଲା | 


ପିତା ଲୁଇସ୍‌ ମାତା ସିଲିଞ୍ଜର 


ଗନସ୍‌ବାଚ୍‌ ଅବଶ୍ୟ କେସର୍ସବାର୍ଗ ଭଳି ଏତେ ସୁନ୍ଦର ଜାଗା ନ ଥୁଲା । ତେବେ 
ଆଲବର୍ଟ ଧୀରେ ଧୀରେ ସେଇ ଜାଗାକୁ ପସନ୍ଦ କରିବାକୁ ଆରମ୍ଭ କରିଥୂଲେ । 
ଏଠିବି ନଇଭଟିଏ ଥୂଲା । ଆଉ ଅଦୂରରେ ଥୁଲା ପାହାଡ଼ । ତେପନ ବର୍ଷ ବୟସରେ 
ଆଲବର୍ଟଙ୍କୁ ମାନବ ସମାଜ ନିମନ୍ତେ ତାଙ୍କର ଅତୁଳନୀୟ ସେବା ପାଇଁ ଗେଟେ 
ପୁରସ୍କାରରେ ସମ୍ମାନିତ କରାଯାଇଥୁଲା । ଏହି ଅର୍ଥରେ ସେ ଗନସ୍୍‌ବାଚ୍ଠାରେ 
ନିଜପାଇଁ ଘରଟିଏ ତିଆରି କରିଥୁଲେ । ଆଜି ସେଠାରେ ରହିଛି ସୋଏତ୍‌ସର୍‌ 
ମ୍ୟୁଜିୟମ୍‌ । ସେଠାରେ ଅଛି ତାଙ୍କର ପ୍ରାୟ ସବୁ ଚିଠିପତ୍ର, ତାଙ୍କ ପିଲା ବେଳର 
ଛୋଟ ଖଟ, ବହିପତ୍ର, ପିଆନୋ, ଅର୍ଗାନ୍‌ ଇତ୍ୟାଦି ବାଦ୍ୟଯନ୍ତ୍ର ବହୁତ ଫଟୋ 
ଏବଂ ତାଙ୍କ ଲିଖୂତ ବହି ସବୁର ପାଣ୍ଡୁଲିପି । 

ଆଲ୍‌୍ବର୍ଟଙ୍କ ଶିକ୍ଷା 


ଆଲବର୍ଟ ଥୂଲେ ବଡ଼ ବୁଵିଆ । ଲେଖା ପଢ଼ା ପ୍ରତି ତାଙ୍କର ଆଗ୍ରହ ଥୁଲା । 
ତାଙ୍କ ସ୍କୁଲର ପରିଦର୍ଶକଙ୍କୁ ସେ ବହୁତ ପସନ୍ଦ କରୁଥୁଲେ । କାରଣ ସେ ଶୁଣିଥୂଲେ 
ଯେ, ଏହି ଭଦୁଲୋକ ଦୁଇଟି ବହି ଲେଖ୍‌୍ଛନ୍ତି । ଆଲବର୍ଟ ନିଜେ ସେମିତି ବହି 
ଲେଖ୍ବାକୁ ବ୍ୟାକୁଳ ହେଉଥୁଲେ । ସେ ଜାଣି ନ ଥୁଲେ ଯେ ଭବିଷ୍ୟତ୍‌ରେ ସେ 
ପୃଥ୍‌ବୀକୁ ବଦଳାଇ ଦେଲା ଭଳି ଅନେକ ବହି ଲେଖ୍ବେ । 


ଜୀବନସାରା ଆଲବର୍ଟ ସଙ୍ଗୀତକୁ ବହୁତ ଭଲ ପାଇଛନ୍ତି । ତାଙ୍କର ବାପା 
ଗିର୍ଜାରେ ଥ୍ବା ପିଆନୋ ବଜାଇବାକୁ ତାଙ୍କୁ ଶିଖାଇଥୁଲୈ । ମାତ୍ର ନଅ ବର୍ଷ 
ବୟସରେ ସେ ଗିର୍ଜାର ସଙ୍ଗୀତ ପରିଚାଳନା କରିବାକୁ ସକ୍ଷମ ହୋଇଥୁଲେ । 
ଖୁବ୍‌ ଶୀଘ୍ର ସେ ନିଜ ସଙ୍ଗୀତର ସ୍ବର ଦେବାକୁ ମଧ୍ଯ ଶିଖୁଗଲେ । ସେହି ସମୟର 
କଥା ମନେପକାଇ ସେ ପରେ କହିଥୂଲେ, ସେ ସମୟରେ ମୁଁ ସ୍ବରଲିପି ଦେଖୁ 
ଦେଖ୍‌ ବଢାଇବାକୁ ପସନ୍ଦ କରୁ ନ ଥ୍ଲି । ଗିର୍ଜାର ସଙ୍ଗୀତ ଆଉ ସ୍ପୋତ୍ରପାଇଁ ମୁଁ 
ନୂଆ ସ୍ବର ଦେଇ ନିଜେ ତିଆରି କରିଥୁବା ବାଦ୍ୟଯନ୍୍ରରେ ସେସବୁ ବଜାଉଥ୍‌ଲି । 

ସ୍କୁଲରେ ତାଙ୍କୁ ଗୋଟିଏ ନୂଆ କଥା ଦେଖୁବାକୁ ମିଳିଲା । ସେଠାର ସଙ୍ଗୀତ 
ଶିକ୍ଷୟିତ୍ରୀ ଗୀତର ସ୍ବରରେ ତାଳ ଦେଇ ବାଦ୍ୟ ବଜାଇବା ବଦଳରେ କେବଳ 
ଗୋଟିଏ ସ୍ବରରେ ତାଳ ରକ୍ଷା କରୁଛନ୍ତି । ବାଳକ ଆଲବର୍ଟ ତାଙ୍କୁ ସାହସ କରି 
ପଚାରିଲେ - ‘ମାଡାମ୍‌, ଆପଣ ଯେମିତି ବଜାଇବା କଥା, ସେମିତି ବଢଜାଉ 
ନାହାନ୍ତି କାହିଁକି ? ପ୍ରବଳ ଉତ୍ସାହରେ ସେ ନିଜ ମନରୁ ଗୋଟିଏ ସ୍ବର ତିଆରି 
କରି ତହିଁରେ ଠିକ୍‌ ରୂପରେ ପ୍ରାର୍ଥନା ସଙ୍ଗୀତଟିଏ ବଜାଇଦେଲେ । ସେଇଦିନଠପୁ 
ଶିକ୍ଷୟିତ୍ରୀ ଜଣକ ଆଲବର୍ଟଙ୍କର ବନ୍ଧୁ ହୋଇଯାଇଥୁଲେ ହେଁ ଗୋଟିଏ ଆଙ୍ଗୁଠିରେ 
ବଜାଇବା ଭଳି ନିଜର ପୂର୍ବ ଅଭ୍ୟାସ ଛାଡ଼ି ନ ଥୁଲେ । ପ୍ରଥମଥରପାଇଁ 
ଆଲବର୍ଟଙ୍କର ମନେହେଲା ଯେ ଯାହା ଶିକ୍ଷୟିତ୍ରୀ କରିପାରୁ ନାହାନ୍ତି, ସେଭଳି 
କରିପାରିବାର ଶକ୍ତି ତାଙ୍କର ଅଛି । ଏଥୁରେ ତାଙ୍କର ସଂକୋଚ ବଢ଼ିଗଲା ! 

୧୬ ଆଲ୍ବର୍ଟ ସୋଏତ୍‌୍ସର 


ପିଲାଦିନରୁ ଆଲବର୍ଟ ଦୟା, ସମ୍ବେଦନଶୀଳତା ଆଉ ମାନବିକତାରେ 
ବିଶ୍ବାସ ରଖୁଥିଲେ । ଅନ୍ୟର ଦୁଃଖରେ ସହଜରେ କାତର ହୋଇପଡ଼ିବା ଥୁଲା 
ତାଙ୍କର ସ୍ବଭାବ । ଗନସ୍‌ବାଚ୍‌ ଗାଁରେ ତାଙ୍କଠାରୁ ବି ଆହୁରି ଗରିବ ପିଲା ଅଛନ୍ତି, 
ଏହା ଦେଖୁ ସେ ବିଚଳିତ ହୋଇପଡ଼ୁଥୁଲେ । ଗୋଟିଏ ଛୋଟ ଘଟଣାରୁ 
ଏହାର ପ୍ରମାଣ ମିଳିବ । ଥରେ ଜର୍ଜ ବୋଲି ତାଙ୍କଠାରୁ ବଡ଼ ଜଣେ ପିଲା ସହିତ 
ତାଙ୍କର ଲଢ଼େଇ ହେଲା । ବଡ଼ ପିଲାଟି ଜିତିଯିବା ବଦଳରେ ଦୈବାତ୍‌ ଆଲବର୍ଟ 
ଜିତିଗଲେ । ଅପମାନିତ ଜର୍ଜ ତାଙ୍କୁ କହିଲା - ଡୁ ଯେମିତି ସପ୍ତାହକୁ ଦୁଇ ଥର 
କରି ସୁପ୍‌ ଖାଇବାକୁ ପାଉଛୁ, ମୋତେ ସେମିତି ମିଳିଲେ, ଦେଖାଇ ଦିଅନ୍ତି । 
ଏଇ ପଦେ କଥା ଆଲବର୍ଟଙ୍କ ମନରେ ଏମିତି ଗହୀରା ଦାଗଟିଏ କାଟିଦେଲା 


ଯେ, ସେ ସେହି ଦିନଠାରୁ ସୁପ୍‌ ଖାଇବା ଛାଡ଼ିଦେଲେ । 


ଗାଁର ପିଲାମାନେ ଯେମିତି ଲୁଗାପଟା ପିନ୍ଧିବାକୁ ପାଉ ନ ଥୁଲେ, ଆଲବର୍ଟ 
ସେ ସବୁ କଦାପି ପିନ୍ଧିବାକୁ ଚାହୁଁ ନ ଥୁଲେ । ଏମିତିକି ସେମାନେ କଠଉ ପିନ୍ଧୁଥୁବାରୁ 
ସେ ନିଜେ ଜୋତା ପିନ୍ଧିବା ଛାଡ଼ିଦେଇଥୁୂଲେ । ତାଙ୍କର ପିନ୍ଧିବା ଟୋପିଟି ବି ଗାଁ 
ପିଲାଙ୍କ ଟୋପି ଭଳି ଥୂଲା । ଅତି ଛୋଟ ବେଳରୁ କେହି ଗାଳିମାଡ଼ ଖାଇ ଅପମାନିତ 
ହେଉଥୁୂବାର ଦୃଶ୍ୟ ସେ ଦେଖୁପାରୁ ନ ଥୁଲେ । ଗୋଟିଏ ଛୋଟ ଘଟଣାରୁ ତାଙ୍କର 
କୋମଳ ମନର ପରିଚୟ ମିଳିଯିବ । ତାଙ୍କ ଗାଁକୁ ଆସୁଥାଆନ୍ତି ଜଣେ ଗୋରୁ 
ବେପାରୀ ଆଉ ଜମିବାଡ଼ିର ଦଲାଲ । ତାଙ୍କର ଗଧଗାଡ଼ି, ବିଚିତୁ ବେଶଭୂଷା ଆଉ 
ଚେହେରା ଗାଁ ପିଲାଙ୍କୁ ଯଥେଷ୍ଟ ଆମୋଦିତ କରୁଥାଏ । ସେମାନେ ତାଙ୍କର ଗାଡ଼ି 
ପଛେ ପଛେ ଦଉଡ଼ି, ତାଙ୍କୁ ନାନାପ୍ରକାର ଥଟ୍ଟାତାମ୍‌ସା କରୁଥାଆନ୍ତି । ମାତ୍ର ସେ 
କୌଣସି ପ୍ରତିକ୍ରିୟା ନ ଦେଖାଇ ଚୁପ୍ଚାପ୍‌ ଚାଲିଯାଉଥାଆନ୍ତି କିମ୍ବା ପିଲାମାନଙ୍କ 
ଆଡ଼କୁ ଅନାଇ ଶୁଝଖ୍ଲା ହସ ଟିକିଏ ହସି ଦେଉଥାଆନ୍ତି 


କାହା ମନରେ କ'ଣ କେତେବେଳେ କୋଉଠି ଦାଗ କାଟେ, ତାହା କହିବା 
କଷ୍ଠ । ସେଠି ତ ଗାଁର ଅଧ୍ବକାଂଶ ପିଲା ଥୂଲେ । ତେବେ ଲୋକଟିର ସେଇ 
ମଉଳା ହସ ଚିରଦିନପାଇଁ ଆଲବର୍ଟଙ୍କ ମନରେ ରହିଗଲା । ତା'ପରଠୁ ସେ 
ଦେଖବାମାତ୍ରେ ତାଙ୍କୁ ସ୍ବାଗତ ଜଣାଇ ତାଙ୍କ ସହିତ ହାତ ମିଳାଉଥୁଲେ । ଏହି 
ଘଟଣା ତାଙ୍କ ପିଲାଦିନର ମାନସିକତାର ଗୋଟିଏ ଉଦାହରଣ । କେବଳ 
ଏତିକି ନୁହେଁ, ସେଇଦିନଠୁଁ ଆଲବର୍ଟ ଯେକୌଣସି ମରାମରି, ଥଙଟ୍ଟାତାମ୍ସା 
ଭଳି ଘଟଣାକୁ ଭାରି ନିନ୍ଦା କରୁଥିଲେ । ତାଙ୍କଠାରୁ କୌଣସି ଦୁର୍ବଳିଆ ପିଲା 

ଆଲ୍‌ବର୍ଟଙ୍କ ଶିକ୍ଷା ୧୭ 


ସହିତ କେବେବି ଲଢ଼େଇ କରୁ ନ ଥୂଲେ । ଏମିତି ଆଉ ଗୋଟିଏ ଘଟଣା । 
ନଅ / ଦଶ ବର୍ଷ ବୟସରେ ଥରେ ସେ ନିଜ୍ଚ ଭଉଣୀ ଆଡେଲାଙ୍କ ସାଙ୍ଗରେ 
ଖେଳୁଥୂଲେ । ଆଡେଲା ବାରମ୍ବାର ହାରିଯିବାରୁ ରାଗିଯାଇ ଆଲବର୍ଟ ତାକୁ 
ଚାପୁଡ଼ାଏ ପକାଇଲେ । ପରେ ତାଙ୍କର ଏଥୁପାଇଁ ଏଭଳି ଅନୁତାପ ଆସିଲା 
ଯେ, ସେ ସବୁପ୍ରକାର ଖେଳ ଛାଡ଼ିଦେଲେ । ବୁଝିଗଲେ, ସବୁବେଳେ ଜିତିଯିବାର 
ଇଚ୍ଛା ହେଉଛି ସବୁ ଅନର୍ଥର ମୂଳ । 

କ୍ରମେ ତାଙ୍କର ଏହି ଦୟାଭାବ oe 
ମଣିଷ ପାଖରୁ ଜୀବଢଗତ୍‌ର । 
ଅନ୍ୟାନ୍ୟ ପ୍ରାଣୀମାନଙ୍କ ଆଡ଼କୁ ସୁଦ୍ଧା Ce et 
ଲନ୍ବିଯାଇଥୁଲା । ବଡ଼ ହୋଇ ଆଲବର୍ଟ 5 PT 
ସୃଷ୍ଟିର ସବୁ ପୀଡ଼ିତ, ଅପମାନିତ | 
ଏବଂ ଯନ୍ତ୍ରଣା-ଜର୍ଜର ଲୋକଙ୍କର | ସଃ 


କରୁଥୁଲେ, ତା'ର ଲକ୍ଷଣ ପିଲାଦିନରୁ |“ 
ହିଁ ତାଙ୍କଠାରେ ଦେଖାଦେଇଥ୍‌ଲା । / 


ଆଲବର୍ଟ ନିଜ ପରିବାରର ସମସ୍ତଙ୍କ Ee " 
ସହିତ ପୃଥ୍‌ବୀର ସମସ୍ତ ଜୀବଜନ୍ଧୁଙ୍କର ବାହକ ଆଲଇବଚ 
ମଙ୍ଗଳପାଇଁ ପ୍ରାର୍ଥନା କରୁଥିଲେ । 

ଧୀରେ ଧୀରେ ଅବସ୍ଥା ଏମିତି ହେଲା ଯେ, ନିଜର ସାଙ୍ଗମାନଙ୍କ ସହିତ 
ବେଳେବେଳେ ଯାଉଥୁବା ଶିକାର ବ୍ୟବସ୍ଥାକୁ ମଧ୍ଯ ତାଙ୍କୁ ବନ୍ଦ କରିଦେବାକୁ 
ପଡ଼ିଲା । ବୌଦ୍ଧଧର୍ମର ପ୍ରତିଷ୍ଠାତା ଗୌତମ ବୁଦ୍ଧ ମଧ୍ଯ ତାଙ୍କ ପିଲାଦିନେ ତାଙ୍କ 
ଭାଇ ଦେବଦରଭ୍ତଙ୍କୁ ଏମିତି ଏକ ପକ୍ଷୀ ଶିକାରରୁ ରୋକିଥୂଲେ ବୋଲି କୁହାଯାଇଛି । 
ଶରଦ୍ରାରା ଆଘାତପ୍ରାପ୍ତ ହଂସଟିକୁ ସେବାଶୁଶୁଷାଦ୍ଧାରା ସୁସ୍ଥ କରାଇ ତାକୁ ନୀଳ 
ଆକାଶ ବକ୍ଷରେ ଭଡ଼ାଇଦେବା ସମୟରେ ଗୌତମ ଦେବଦରଉ୍ତଙ୍କୁ କହିଥ୍‌ଲେ 
- ‘ଜୀବନ ଦେବାର ଶର୍ତି ଯାହାର ନାହିଁ, ତା'ର ଜୀବନ ନେବା ହେଉଛି ଏକ 
ଅପରାଧ । ' ସେ ବନ୍ଧୁଙ୍କ କଥାରେ ଚଢ଼େଇଟିଏ ବାଟ୍ଳିଖଡ଼ାରେ ଶିକ!ର କରୁଥୁବା 

୧୮ ଆଲ୍ବର୍ଟ ସୋଏତ୍‌ସର 


ସମୟରେ ଦୈବାତ୍‌ ଗିର୍ଜାର ଘଣ୍ଟା ବାଜି ଉଠିବାରୁ ଆଲବର୍ଟଙ୍କ ମନରେ ଠିକ୍‌ 
ଏମିତି ଚିନ୍ତା ଆସିଥଲ। । ସେ ଆଉ ବାଟୁଳି ନ ମାରି ତାକୁ ଉଡ଼ାଇ ଦେଇଥୁୂଲେ । 
ଜୀବନରେ ତୁ ଆଉ କେବେ ପ୍ରାଣୀହତ୍ୟା କରିବୁ ନାହିଁ, ଏହାହିଁ ସେଇ ଦିନଠୁ 
ହୋଇଯାଇଥ୍‌ଲା ତାଙ୍କର ନୀତି । 

ଘଟଣାଟି ତାଙ୍କୁ ବନ୍ଧୁମାନଙ୍କଠ୍ୁୁ ଦୂରେଇନେଇ ଏକୁଟିଆ କରିଦେଲା 
ସତ୍ୟ, ତେବେ ଆଉ ଗୋଟିଏ ଦୃଷ୍ଟିରୁ ଏହା ତାଙ୍କପାଇଁ ଉପକାରୀ ମଧ୍ଯ 
ହୋଇଥଲା । ସାଙ୍ଗ ପିଲାଙ୍କର ନିନ୍ଦା, ସମାଲୋଚନା, ଥଟଙ୍ଟାତାମ୍‌ସା ତାଙ୍କୁ 
ଆଉ ଛୁଉଁ ନ ଥୂଲ। । ତାଙ୍କର ଚମଡ଼ା ଏ ଭିତରେ ହୋଇଯାଇଥୁୂଲା ଅନେକ 
ଟାଣ । ପରେ ତାଙ୍କର ଆଦର୍ଶ ହେଲା ‘ଜୀବନପାଇଁ ସମ୍ମାନ? । ଏହି ସମୟଟି 
ହେଉଛି ତାହାର ପ୍ରସ୍ତୁତି କାଳ । 

ନଅ ବର୍ଷ ବୟସରେ ଗନ୍‌ସବାଚ୍‌ଠାରୁ ଦୁଇ ମାଇଲ ଦୂର ଆଉ ଗୋଟିଏ 
ସ୍ତୁଲକୁ ତାଙ୍କୁ ପଠାଗଲା । ସେ ସମୟରେ ଗାଡ଼ି ଘୋଡ଼ାର ବିଶେଷ ସୁବିଧା ନ 
ଥିଲା । ପାଦରେ ଚାଲି ହିଁ ସେ ଯିବାଆସିବା କରୁଥୁଲେ । ଏଥରେ ତାଙ୍କୁ ଆନନ୍ଦ 
ମିଳୁଥୂଲା । କାରଣ ଚାଲି ଚାଲି ଗଲା ବେଳେ ଗନସ୍‌ବାଚ୍ର ଗ୍ରାମୀଣ ପ୍ରକୃତିକୁ 
ଭଲଭାବରେ ଉପଭୋଗ କରିବାର ସୁଯୋଗ ପାଉଥୁଲେ । 


ଗନସ୍‌ବାଚ୍‌ ବାଳକ ଆଲବର୍ଟଙ୍କୁ ଜୀବନର ଏକ ମହାନ୍‌ - ¬ ସତ୍ୟ ` ବିଷୟରେ 
ରହିଲେ ଜୀବନ ହୁଏ ଶାନ୍ତ, ସୁନ୍ଦର ଆଉ ବିସ୍ତୃତ ¬ ଠିକ୍‌ ସ୍ଥିର ସମୁଦ୍ରର ନୀଳ 
ଜଳ ଭଳି । ସେଇ କଥା ମନେପକାଇ ସେ ଲେଖୁଛନ୍ତି, * ଆମ ଗାଁର ଗିର୍ଜାରେ 


ଉଭୟ କାଥଲିକ୍‌ ଆଉ ପ୍ରୋଟେଷ୍ଟାଣ୍ଟ୍‌ମାନେ ମିଳିମିଶି ପୂଜା ଅର୍ଚନା କରୁଥୁବା 
ମୋର ପିଲା ମନରେ ଗହୀରିଅ। ଦାଗଟିଏ ଟାଣି ଦେଇଥୁଲା । 

ଶିକ୍ଷା ଆଡ଼କୁ ଆଉ ପାଦେ 


ଆଲବର୍ଟଙ୍କ ପିତାମାତା ସେତେ ଧନୀ ନ ଥୁଲେ । ସେମାନଙ୍କର ଥୁଲେ 
ପାଞ୍ଚଟି ସନ୍ତାନ । ସମସ୍ତଙ୍କପାଇଁ ଭଲ ଶିକ୍ଷାର ବ୍ୟବସ୍ଥା କରିବା ବଡ଼ ସହଜ ନ 
ଥଲା । ସେମାନେ ଜାଣିଥିଲେ ଯେ ଆଲବର୍ଟ ଭଳି ମେଧାବୀ ପିଲାପାଇଁ ଭଲ 
ଶିକ୍ଷାବ୍ୟବସ୍ଥା କରିବା ଦରକାର । ଜର୍ମାନୀର ସବୁଠୁ ଭଲ ସ୍କୁଲରେ ତାଙ୍କର 
ପଢ଼ିବା ଆବଶ୍ୟକ । ସେଥୁପାଇଁ ସେମାନଙ୍କର ମନ ଥୁଲେ ମଧ୍ଯ ପାଖରେ, ଧନ 
ନ ଥୁଲା । ଏଶେ ଗାଁ ସ୍ତୁଲରୁ ଆଲବର୍ଟଙ୍କର ପାଠ ଶେଷ ହୋଇଗଲା । ତାଙ୍କର 
ବାପା କ'ଣ କରିବେ ଚିନ୍ତା କରୁଥ୍‌ବାବେଳେ ବଡ଼ ମଉସା ଲୁଇସ୍‌ ଖବର ଦେଲେ 
ଯେ ଆଲବର୍ଟର ଶିକ୍ଷାର ଦାୟିତ୍ଵ ସେ ନେବେ । ମଉସା ମାଉସୀ ରହୁଥ୍‌ଲେ 
ମଲହସେନ୍‌ ନାମକ ସହରରେ ।! ସେଠାରେ ସେମାନେ ମୌଳିକ ବିଦ୍ୟାଳୟ 
ଚଳାଉଥୁଲେ । ଗାଁର ସ୍ଥାନୀୟ ସ୍କୁଲ ଅପେକ୍ଷା ମଲହସେନ୍‌ର ସ୍ତୁଲ ନିଶ୍ଚୟ 
ଶହେଗୁଣ ଭଲ ଥୁଲା । ତେଣୁ ମାତ୍ର ଦଶ ବର୍ଷ ବୟସରେ ଆଲବର୍ଟ ଗାଁ ଛାଡ଼ି 
ମଲହସେନ୍‌ ଆସିଲେ । 

ପ୍ରଥମେ ପ୍ରଥମେ ନୂଆ ଜାଗା ତାଙ୍କୁ ଆଦୌ ଭଲ ଲାଗିଲା ନାହିଁ । 
ଗନସ୍‌ବାଚ୍‌୍ର ଖୋଲା ମେଲା ପ୍ରକୃତି ତାଙ୍କର ବାରମ୍ବାର ମନେପଡ଼ିଲା । 
ସେଠାର ନ୍ତ, ପାହାଡ଼, ଜୀବଜନ୍ତୁ ସତେ ଯେମିତି ତାଙ୍କୁ ହାତଠାରି ଡାକୁଥୂ୍‌ଲେ ! 
ତେବେ ଖୁବ୍‌ ବେଶୀ ଦିନ ଯାଏ, ଏ ଅବସ୍ଥା ରହିଲା ନାହିଁ । ମଉସା ମାଉସୀ 
ଦୁହେଁ ଥୁଲେ ଖୁବ୍‌ ସ୍ନେହୀ ଲୋକ । ସେମାନଙ୍କ ସ୍ନେହ-ଶ୍ରଦ୍ଧାରେ ଆଲବର୍ଟ ଖୁବ୍‌ 
ଶୀଘ୍ର ନିଜର ପୁରୁଣା ଜାଗାକୁ ଭୁଲିଗଲେ । ସେ ନିଜେ ସ୍ବୀକାର କରିଛନ୍ତି, ଏହି 
ଉଦାର ଦମ୍ପତିଙ୍କର ସାହାଯ୍ୟ ମିଳି ନ ଥୁଲେ ମଲହସେନ୍‌ର ଏଭଳି ଏକ ଭଲ 
ସ୍କୁଲରେ ସ୍ଵଜ୍ଧଆୟବିଶିଷ୍ଠ ପିତା ତାଙ୍କୁ କଦାପି ପଢ଼ାଇ ପାରି ନ ଥାନ୍ତେ । କେବଳ 
ସେତିକି ନୁହେଁ । ମାଉସୀ ସୋଫି ଆଲବର୍ଟଙ୍କର ମନତଳର ପ୍ରକୃତି ପ୍ରେମକୁ ଭଲ 
ଭାବରେ ବୁଝିପାରି ବେଳେବେଳେ ତାଙ୍କୁ ବାହାରକୁ ବୁଲାଇ ନେଇଯାଉଥ୍‌ଲେ । 

୨୦ ଆଲ୍ବର୍ଟ ସୋଏତ୍ସର 


ଅଳ୍ପ ସମୟରେ ଆଲବର୍ଟଙ୍କର ପଢ଼ାରେ ମନ ଲାଗିଗଲ। । ଥରେ ଗୋଟିଏ 
ବିଷୟ ଆରମ୍ଭ କଲେ ସେ ତାକୁ ଶେଷ ନ କରି ରହିପାରୁ ନ ଥୂଲେ । ଏଥ୍ପାଇଁ ଅରେ 
ଥରେ ତାକୁ ରାତିସାରା ଅନିଦ୍ରା ରହିବାକୁ ପଡ଼ୁଥ୍ଲା । ୧୪ ବର୍ଷ ବୟସବେଳଙ୍କୁ 
ଆଲବର୍ଟ ବଡ଼ ଗପୁଡ଼ା ହୋଇଗଲେ । ଏଥ୍‌ପାଇଁ ତାଙ୍କୁ ଗୁରୁଜ୍ନମାନଙ୍କ ଠାରୁ 
ଗାଳି ଶୁଣିବାକୁ ପଡ଼ୁଥୂଲା । 

ପାଠପଢ଼ା ସହିତ ଆଲବର୍ଟଙ୍କୁ ନିୟମିତ ଭାବରେ ସଙ୍ଗୀତ ଶିକ୍ଷାପାଇଁ 
ସମୟ ଦେବାକୁ ପଡୂଥୂଲା । ପାଞ୍ଚ ବର୍ଷ ବୟସରୁ ସେ ପିଆନୋ ବଜାଉଥୁଲେ । 
ମଉସା - ମାଉସୀଙ୍କର ବାଧ୍ୟବାଧକତାରେ ଏଣିକି ସେଥୁପାଇଁ ନିୟମିତ ସମୟ 
ଦେବାକୁ ପଡ଼ିଲା । ସ୍କୁଲ କାମ ସାରି ଏଥୁପାଇଁ ସମୟ ବାହାର କରିବାକୁ ପ୍ରଥମେ 
ପ୍ରଥମେ ଭାରି ଅସୁବିଧା ହେଉଥୁଲା ! ଏତିକିବେଳେ ମଉସାଙ୍କ ବ୍ୟବସ୍ଥାରେ ସେ 
ସମୟର ଜଣେ ଜଣାଶୁଣା ଅର୍ଗାନ୍‌ବାଦକ ତାଙ୍କୁ ଶିକ୍ଷା ଦେବାକୁ ଆସିଲେ । ତାଙ୍କ 
ନାମ ୟୁଜିନ୍‌ ମନ୍‌ଚ । 

ଆଲବର୍ଟଙ୍କ ଅମନୋଯୋଗିତାରେ ମନ୍‌ଚ ବିରକ୍ତ ହୋଇଗଲେ । ପ୍ରଥମ 
କଥା ସେ ନିଜର ଶିକ୍ଷକଙ୍କ କଥା ନ ମାନି ମାଉସୀଙ୍କ ପିଆନୋରେ ନିଜ ପ୍ରସ୍ତୁତ 
ସ୍ବରକୁ ନେଇ ବ୍ଯସ୍ତ ରହୁଥିଲେ । ଦ୍ବିତୀୟ କଥା - ଆଲବର୍ଟ ନିଜେ ସଙ୍ଗୀତ 
ବିଷୟରେ କେତେ ଜାଣିଛନ୍ତି, ତା' ମନ୍ଚଙ୍କୁ ଜଣାଇବାକୁ ଭୟ କରୁଥୁଲେ । 
ଥରେ ପ୍ରସିଦ୍ଧ ସଙ୍ଗୀତକାର ମୋଜାର୍ଟଙ୍କର ଗୋଟିଏ ଗତକୁ ଆଲବର୍ଟ ଭୁଲ୍ଭାଲ୍‌ 
କରି ବଜାଇବାରୁ ମନ୍‌ଚଙ୍କର କ୍ରୋଧର ସୀମା ରହିଲା ନାହିଁ । ସେ ରାଗିଯାଇ 
କହିଲେ, “ ଗୋଟିଏ ପିଲାର ଯଦି ସଙ୍ଗୀତ ବିଷୟରେ କୌଣସି ଅନୁଭବ ନ 
ଥାଏ, ତେବେ ମୁଁ ତାକୁ ସେତକ ଦେଇପାରିବି ନାହିଁ । 


ଶିକ୍ଷକଙ୍କର ଏହି ଅପମାନ ଆଲବଟ୍ଟଙ୍କୁ ବଡ଼ ବାଧୂଲା । ସପ୍ତାହସାର! ସେ 
ପିଆନୋ ପାଖରେ ବସି ଅଭ୍ୟାସ କରିବାକୁ ଲାଗିଲେ । ମନ୍ଚ ଯେତେବେଳେ 
ଏହା ଶୁଣିଲେ, ତାଙ୍କର ଆଶ୍ଚର୍ଯ୍ୟର ସୀମା ରହିଲା ନାହିଁ । ଶିକ୍ଷାର ପ୍ରତିଭା 
ତାଙ୍କୁ ଏତେ ପ୍ରଭାବିତ କଲା ଯେ, ସେ ତାଙ୍କୁ ଗିଜାର ଅର୍ଗାନ୍‌ରେ ଅଭ୍ୟାସ 
କରିବାକୁ ଅନୁମତି ଦେଲେ । ଷୋହଳ ବର୍ଷ ବୟସ ବେଳକୁ ଆଲବର୍ଟ ମନ୍‌ଚଙ୍କ 
ସ୍ଥାନରେ ଗିର୍ଜାରେ ନିୟମିତଭାବେ ଅର୍ଗାନ୍‌ ବଜାଉଥୂଲେ । ଧୀରେ ଧୀରେ ସେ 
ଅନ୍ୟାନ୍ୟ ମହାନ୍‌ ସଙ୍ଗୀତକାରଙ୍କ ଗତଗୁଡ଼ିକ ମଧ୍ୟ ଚମକ୍ରାର ଭାବରେ ବଜାଇ 
ମଲ୍ହସେନ୍‌ରେ ପ୍ରସିଦ୍ଧ ହୋଇପଲେ । ସବୁଠାରୁ ବଡ଼ କଥା ସଙ୍ଗୀତ ଚର୍ଟ୍ଟାରୁ ସେ 
ପ୍ରଚୁର ଆନନ୍ଦ ପାଉଥୂଲେ । 

ବାଇବେଲ୍‌ ଓ ଆଲ୍‌୍ବର୍ଟ 


ସଙ୍ଗୀତ ଭଳି ଆଉ ଗୋଟିଏ ବିଷୟ ମଧ୍ଯ ବାଳକ ଆଲବର୍ଟଙ୍କୁ ପ୍ରଭାବିତ 
କରୁଥଲା । ଖ୍ରୀଷ୍ଟଧର୍ମର ବାଇବେଲ ପଢ଼ି ତାଙ୍କୁ ଖୁବ୍‌ ଭଲ ଲାଗିଥୂଲା । ତେବେ 
ସେ ଖୁବ୍‌ ଶୀଘ୍ର ବୁଝିଗଲେ ଯେ, ଏଥୁରେ ଯାହା ଲେଖାଯାଇଛି, ସେସବୁ ସତ 
ନୁହେଁ । ଏଥ୍‌ରୁ କିଛି ଅତି ଚମଳ଼ାର ହୋଇଥ୍‌ବାବେଳେ ଆଉ କିଛି ହେଉଛି ଅତି 
ବିଭ୍ରାନ୍ତିକାରକ । ପ୍ରାୟ କିଶୋର ବୟସରୁ ସେ ବାଇବେଲ୍‌ର ଉଭୟ ପ୍ରାଚୀନ 
ତଥା ନବୀନ ଟେଷ୍ଟାମେଣ୍ଟ୍‌ରେ ଦିଆଯାଇଥୁବା ପ୍ରତିଟି ବିଷୟ ସମ୍ପର୍କରେ ପ୍ରଶ୍ନମାନ 
ପଚାରି ଚାଲିଲେ । ତେବେ ଶ୍ତଶ୍ବର ଏବଂ ଯୀଶୁଙ୍କ ସମ୍ପର୍କରେ ଅଧ୍ବକରୁ ଅଧକ 


ଜାଣିବାପାଇଁ ତାଙ୍କର ଆଗ୍ରହରେ ଭଙ୍ଗା ପଡ଼ି ନ ଥୁଲା । 


ତାଙ୍କର ପିଲାଦିନେ ଏହାକୁ ନେଇ ଗୋଟିଏ କୌତୁକପୂର୍ଣ୍ଣ ଘଟଣା 
ଘଟିଥୁଲା । ପୁରୁଣା ଟେଷ୍ଟାମେଣ୍ଟର ବଣଣ୍ଣନା ପ୍ରକାରେ ହଅ ସପ୍ତାହର କ୍ରମାଗତ 
ବର୍ଷା ଫଳରେ ସମଗ୍ର ପୃଥ୍ବୀ ଜଳମଗ୍ନ ହୋଇଯାଇଥୁଲା । ସେ ବର୍ଷ ଦୈବାତ୍‌ 
ଗ୍ରୀଶ୍ମକାଳରେ ସୁଦ୍ଧା ଆଲ୍‌ସେସ୍‌ରେ ପ୍ରଚୁର ବର୍ଷା ହୋଇଥୂଲା । ଆଲବର୍ଟ 
ବାପାଙ୍କୁ ପଚାରିଲେ, ଶତଚାଳିଶ ଦିନ ଧରି ଏଠାରେ ବର୍ଷା ଚାଲିଚି । ତଥାପି 
ଏଠାର ପାହାଡ଼ ତ ଦୂରର କଥା, ଘରଗୁଡ଼ିକ ସୁଦ୍ଧା ଏ ପର୍ଯ୍ୟନ୍ତ ବୁଡ଼ି ନାହିଁ । 
ବଇନେଲ୍‌ର ବର୍ଣ୍ଣନା ଅନୁସାରେ ମାତ୍ର ଛଅସପ୍ତାହରେ ପୃଥୁବୀ ବୁଡ଼ିଯାଇଥୂଲା 
କିପରି ? ଲୁଇ ନିଜର ଶିଶୁପୁଡ୍ରକୁ ବୁଝାଇବାକୁ ଯାଇ ସାଙ୍ଗେ ସାଟ୍ରେ ଉତ୍ତର 
ଦେଇଥୁଲେ, “ସେ କାଳରେ କ'ଣ ଆଉ ଏମିତି ଝିପିଝିପି ବର୍ଷା ହେଉଥୁଲା ! 
ବର୍ଷା ଯେ ଏକେବାରେ ମୂଷଳଧାରାରେ । ବୁଝିଲୁ !”” ପରେ ଯେତେବେଳେ 
ଶିକ୍ଷୟିତ୍ରୀ ଠିକ୍‌ ସେଇ କଥା କ୍ଲାସ୍‌ରେ କହିଲେ, ତହିଁରୁ ଏଇ ମୂଷଳଧାରା କଥାଟା 
ଛାଡ଼ିଗଲେ । ଆଲବର୍ଟ ସାଙ୍ଗେ ସାଙ୍ଗେ ଠିଆ ହୋଇ କହିଲେ ¬ ମାଡାମ୍‌, 
ଆପଣ ଗନ୍ପଟିକୁ ଠିକ୍‌ ଭାବରେ କହୁ ନାହାନ୍ତି । ନୂଆ ଟେଷ୍ଟାମେଣ୍ଟର ବର୍ଣ୍ଣନାରେ 
ମଧ୍ଯ ସେ ଏମିତି ଅସଙ୍ଗତି ଖୋଜି ବାହାର କରିଥୁଲେ । 

ଏହିଭଳି ଭାବରେ ତାଙ୍କର ଶିକ୍ଷା ଆଗେଇ ଚାଲିଥୂଲା । ଆଲବର୍ଟ ବିଶେଷ 
କାହାରି ସହିତ ମିଶାମିଶି କରୁ ନ ଥଲେ । ମଲ୍ହସେନ୍‌ରେ ପ୍ରଥମେ ପ୍ରଥମେ 

୨୨ ଆଲ୍ବର୍ଟ ସୋଏତ୍ସର 


ସେ ବିଶେଷ କିଛି କୃତିତ୍ଵ ଦେଖାଇପାରି ନ ଥୁଲେ । ତେବେ ଧୀରେ ଧୀରେ 
ତାଙ୍କର ଧୀଶ୍ତିର ପରିଚୟ ମିଳିଯାଇଥୁଲା । ଇତିହାସ ତାଙ୍କୁ ଭଲ ଲାଗୁଥ୍‌ଲେ 
ବି ବିଜ୍ଞାନ ପ୍ରତି ତାଙ୍କର ଆଗ୍ରହ କିଛି କମ୍‌ ନ ଥୁଲା । ତେବେ ଭାଷା ଆଉ 
ଗଣିତ - ଏ ଦୁଇଟି ବିଷୟ ଚିରକାଳ ତାଙ୍କପାଇଁ ଅବୁଝା ଆଉ କଷ୍ଟକର ହୋଇ 
ରହିଗଲା । ଭଲ କବିତାର ସେ ବଡ଼ ଭର୍ତ ଥଲେ । ସମୟ କରି ସେ କବିତା 
ପଢ଼ୁଥୂଲେ ବି । 

Bo 


ସତର ବର୍ଷର ଆଲବର୍ଟ ବସିଛନ୍ତି ବାମପଟେ, ତାଙ୍କ ପାଖକୁ ତାଙ୍କ ଭାଇ ପାଉଲି, ଭଉଣୀ ମାରଗ୍ରୀଟ୍‌ 
ସେମାନଙ୍କର ଜଣେ ବନ୍ଧୁ ଏବଂ ତାଙ୍କର ଅନ୍ୟ ଦୂଇ ଭଉଣୀ ଆଡିଲେ ଏବଂ ଲୁଇସ୍‌ 


ଅଯର ବର୍ଷ ବୟସରେ ୧୮୯୩ ମସିହାରେ ସେ ପ୍ରବେଶିକା ପରୀକ୍ଷା 


ଦେଲେ । ଷ୍ଟୃସ୍‌ବଗ ବିଶ୍ବବିଦ୍ୟାଳୟରେ ଏହା ପରେ ତାଙ୍କୁ ସ୍ଥାନଟିଏ ମିଳିଗଲା । 
ଧର୍ମ କିତ୍ବା ସଙ୍ଗୀତ - କ'ଣ ପଢ଼ିବେ, ଏ ବିଷୟରେ ତାଙ୍କ ମନରେ ଦ୍ରନ୍ଦ୍ 

ବାଇବେଲ୍‌ ଓ ଆଲ୍ବର୍ଟ ୨୩ 


ଦେଖାଗଲା । ସଙ୍ଗୀତ ତାଙ୍କୁ ପ୍ରବଳ ଭାବରେ ଟାଣୁଥୁଲା । ଗୋଟିଏ ଭଲ 
ଗିର୍ଜାରେ ପିଆନୋ ବଜାଳି ହେବାକୁ ତାଙ୍କର ଇଚ୍ଛା ଥଲା । ଏଣେ ଧର୍ମ ବିଷୟରେ 
ସୁଦ୍ଧା ତାଙ୍କର ଆଗ୍ରହ କମ୍‌ ନ ଥୁଲା । ନିୟମିତ ଭଶ୍ବରଙ୍କୁ ଉପାସନା କରିବା 
ସହିତ ତାଙ୍କର ଦଶ ଆଜ୍ଞାକୁ ମାନିବାପାଇଁ ଲୋକଙ୍କୁ ଶିକ୍ଷାଦେବା କଥା ସେ ଚିନ୍ତା 
କରୁଥୁଲେ । ଶେଷରେ ସେ ଧର୍ମ ଆଉ ଦର୍ଶନ ବିଷୟରେ ପଢ଼ିବାକୁ ସ୍ଥିର କଲେ ! 
କିନ୍ତୁ ବିଶ୍ବବିଦ୍ୟାଳୟରେ ପ୍ରବେଶ କରିବା ପୂର୍ବରୁ ସେ ପାରିସ୍‌ଠାରେ କିଛି ସଙ୍ଗୀତ 
ଶିକ୍ଷା କରିନେବାକୁ ଉଚିତ ମଣିଲେ । ସେଠାରେ ତାଙ୍କର ସେ କାଳର ଜଣେ 
ନାମୀ ଅର୍ଗାନ୍‌ବାଦକ ଚାର୍ଚ୍ସ ମେରି ୱଡରଙ୍କ ସହିତ ସାକ୍ଷାତ୍‌ ହୋଇଥୁଲା । 
ଡର ତାଙ୍କୁ ନିଜର ଶିଷ୍ୟରୂପେ ଗ୍ରହଣ କରିନେଇଥୁଲେ । 

ବିଶ୍ବବିଦ୍ୟାଳୟରେ ଆଲ୍‌ବର୍ଟ 


ସେଇ ବର୍ଷ ଅକ୍ଟୋବରରେ ଆଲ୍‌ବର୍ଟ ଷ୍ଟାସ୍‌ବର୍ଗ ବିଶ୍ବବିଦ୍ୟାଳୟରେ ପ୍ରବେଶ 
କଲେ । ସେହି ସମୟରେ ଏହି ବିଶ୍ବବିଦ୍ୟାଳୟ ଥୁଲା ୟୁରୋପର ଅନ୍ୟତମ 
ଉଦାରପନ୍ଚୀ ଶିକ୍ଷାନୁଷ୍ଠାନ । ଏଠାରେ ଛାତ୍ରମାନେ ନିଜ ରୁଚିରେ କାର୍ଯ୍ୟ କରିବା 
ତଥା ନିଜର ନିଷ୍ପତ୍ତି ନିଜେ ନେବାର ସୁଯୋଗ ପାଉଅୂଲେ । ପରିବେଶଟି 
ଆଲବର୍ଟଙ୍କୁ ବେଶ୍‌ ଭଲ ଲାଗିଲା । ଜୀବନ ଏବଂ ଧର୍ମ ସମ୍ପର୍କରେ ତାଙ୍କର ସମସ୍ତ 
ଚିଜ୍ଞାସାର ଉତ୍ତର ତାଙ୍କୁ ଏଠାରୁ ମିଳିଯିବ ବୋଲି ତାଙ୍କର ବିଶ୍ବାସ ହେଲା । 


ଦେଶର ନିୟମାନୁସାରେ ଶିକ୍ଷା ମଝିରେ ତାଙ୍କୁ ବର୍ଷଟିଏପାଇଁ 
ସେନାବାହିନୀରେ ଯୋଗଦେବାକୁ ପଡ଼ିଥୁଲା । ତେବେ ସେଥ୍‌ପାଇଁ ତାଙ୍କର 
ଦୁଃଖ ନ ଥୁଲା । ସେହି ସମୟରେ ସୁଦ୍ଧା ତାଙ୍କୁ ବିଶ୍ବବିଦ୍ୟାଳୟର କେତେକ 
ପ୍ରଧାନ ପ୍ରଧାନ କ୍ଲାସରେ ଯୋଗଦେବାପାଇଁ ଅନୁମତି ମିଳିଥୂଲା । ସମୟ 
ପାଣି ପରି ବହିଗଲା ଏବଂ ଶେଷରେ ୧୮୯୮ ମସିହା ମେ ମାସରେ ୨୩ 
ବର୍ଷ ବୟସରେ ଆଲବର୍ଟ ଅଧ୍ଯାମ୍ବତତ୍ତଵରେ ସ୍ବାତକ ହୋଇଗଲେ । ତାଙ୍କର 
ଅସାଧାରଣ ଧୀମର୍ା ଶିକ୍ଷକମାନଙ୍କୁ ଏଭଳି ମୁଗ୍ଧ କରିଥଲା ଯେ, ସେମାନେ 
ତାଙ୍କୁ ଏହି ବିଷୟରେ ପିଏଚ୍‌.ଡି. ଉପାଧ୍ୂପାଇଁ ଯତ୍ନ କରିବା ନିମନ୍ତେ ପରାମର୍ଶ 
ଦେଲେ। ମାତ୍ର ବର୍ଷକ ପରେ ୧୮୯୯ ମସିହାରେ ଏହି ଉପାଧ୍‌ ତାଙ୍କୁ ମିଳିଗଲା | 
ଧର୍ମ ପ୍ରଚାର ତାଙ୍କର ପ୍ରଧାନ ଲକ୍ଷ୍ୟ ହୋଇଥୁୂବାରୁ ସେ ଅଧ୍ଯାତ୍ମତନ୍ତ୍ବରେ ଉଚ୍ଚତର 
ଅଧ୍ଯୟନ କରିବାକୁ ଲାଗିଲେ । ଏହି କ୍ଷେତ୍ରରେ ୧୯୦୦ ମସିହାରେ ତାଙ୍କୁ ଆଉ 
ଏକ ଡକ୍ଟରେଟ୍‌ ମିଳିଗଲା । ୧୯୦୨ ମସିହାରେ ସତେଇଶ ବର୍ଷ ବୟସରେ ସେ 
ହେଲେ ବିଶ୍ବବିଦ୍ୟାଳୟର ଧର୍ମତତ୍ତ୍ତର ଅଧ୍ୟାପକ | 


କାମ କରିବାର ପ୍ରଚଣ୍ଡ ଆଗ୍ରହ, ନମ୍ର ବ୍ୟବହାର, ଅସାଧାରଣ ପାଣ୍ଡିତ୍ୟ 
ପ୍ରଭୃତି ଅନେକ କାରଣରୁ ସେ ଅଳ୍ପ ସମୟ ମଧ୍ଯରେ ସେଠାରେ ଲୋକପ୍ରିୟ 
ହୋଇଗଲେ । ଏହି ସମୟରେ ସେ ଜଣେ ସଙ୍ଗୀତଜ୍ଞ, ବିଶ୍ବବିଦ୍ୟାଳୟର ଜଣେ 

ବିଶ୍ବବିଦ୍ୟାଳୟରେ ଆଲ୍‌ବର୍ଟ ୨୫ 


ଅଧ୍ୟାପକ ଏବଂ ଢ଼ଣେ ଲେଖକ -¬ ଏହିଭଳି ତିନୋଟି କ୍ଷେତ୍ରରେ ଏକା ସାଙ୍ଗରେ 
କାମ କରୁଥୁଲେ । ଅତୁଟ କର୍ମନିଷ୍ଠା ସହିତ ଅଫୁରନ୍ତ କର୍ମ ଶକ୍ତି ହିଁ ପ୍ରତ୍ୟେକ 
କ୍ଷେତ୍ରରେ ତାଙ୍କୁ ସଫଳତା ଦେଇଥୁଲା । ତାଙ୍କ ସମ୍ପର୍କରେ ଆସିଥୁବା ପ୍ରାୟ 
ପ୍ରତ୍ୟେକେ ତାଙ୍କର ବହୁମୁଖୀ ପ୍ରତିଭା ସମ୍ପର୍କରେ ଏକମତ ହୋଇଛନ୍ତି । 

ସମଗ୍ର ବିଶ୍ବକୁ ଜିଜ୍ଞାସା ଦୃଷ୍ଟିରେ ଦେଖୁଥବା ସେ ଦିନର ସେହି ସ୍ଵନ୍ନବାକ୍‌ 
ସ୍ତୁଲ ଛାତ୍ରଟି ଦୃତଗତିରେ ସଙ୍ଗୀତ ଆଉ ଧର୍ମ ¬ ଏ ଉଭୟ କ୍ଷେତ୍ରରେ ନିଜର 
ନିଆରାପଣର ସ୍ବାକ୍ଷର ରଖୁ ଚାଲିଥ୍‌ଲେ । ସଙ୍ଗୀତ ପ୍ରତି ତାଙ୍କର ଅତ୍ୟନ୍ତ 
ଆଗ୍ରହ ହେତୁ ସେ ବର୍ଷର କିଛି ସମୟ ପାରିସ୍‌ରେ ନିଶ୍ଚୟ କଟାଉଥୁଲେ । 
ସେଠାର ବାଚ୍‌ ଅନୁଷ୍ଠାନର ବାର୍ଷିକ ଉତ୍ସବରେ ନିୟମିତ ଅର୍ଗାନ୍‌ ବଜାଇବା 
ତାଙ୍କର କର୍ମ ଥଲା । ସଙ୍ଗୀତ ଥୁଲା ତାଙ୍କର ନିଶା, ତାଙ୍କର ପ୍ରାଣ । ଅତି ଅନ୍ଧ 
ସମୟ ମଧ୍ଯରେ ସେ ଜର୍ମାନର ସୁପ୍ରସିଦ୍ଧ ସଙ୍ଗୀତକାର ଜୋହାନ୍‌ ସେବାଷ୍ଟିଆନ୍‌ 
ବାଚ୍‌ଙ୍କର ସଙ୍ଗୀତର ନୂତନ ବ୍ୟାଖ୍ୟାକାର ରୂପରେ ଜଣାଶୁଣା ହୋଇଗଲେ । 
ପ୍ରତ୍ୟେକବର୍ଷ ସେ ଫ୍ରାନ୍‌ସର ସୁପ୍ରସିଦ୍ଧ ଅର୍ଗାନ୍‌ ବଜାଳି ୱଡରଙ୍କ ସହିତ କେତେ 
ସପ୍ତାହ କଟାଇ ଉଭୟେ ଭଲ ପାଉଥୁ୍‌ବା ସେଇ ସଙ୍ଗୀତଜ୍ଞଙ୍କ ପାଣ୍ଡୁଲିପି ଉପରେ 
କାମ କରୁଥ୍‌ଲେ । ଏହି ସମୟରେ ନ୍ଯୁୟର୍କର ଜଣେ ପ୍ରକାଶକ ବାଚ୍‌ଙ୍କର 
ଅର୍ଗାନ୍‌ କାର୍ଯ୍ୟ ଉପରେ ଏକ ସମ୍ପୂର୍ଣ୍ଣ ପୁସ୍ରକ ପ୍ରକାଶ କରିବାକୁ ୱଡର୍‌ଙ୍କୁ ପ୍ରସ୍ଥାବ 
ଦେବାରୁ ସେ ଆଲବର୍ଟଙ୍କୁ ତାଙ୍କର ସହଯୋଗୀ ଭାବରେ ଗ୍ରହଣ କରିବା ନିମନ୍ତେ 
ପ୍ରକାଶକଙ୍କୁ ବାଧ୍ଯ କରିଥୁଲେ । ପ୍ରକାଶକ ଏହି ପ୍ରପ୍ଥାବରେ ସମ୍ମତ ହେବାରୁ 
“ବାଚ୍ଙ୍କର ସମ୍ପୂର୍ଣ୍ଣ ଅର୍ଗାନ୍‌ କାମ” ଉପରେ ଆଠଟି ଖଣ୍ଡରେ ଗୋଟିଏ ପୂର୍ଣ୍ଣାଙ୍ଗ 
ପୁସ୍ତକ ପ୍ରକାଶ ପାଇଥୂଲା । ଏଥୁରୁ ପ୍ରଥମ ପାଞ୍ଚ ଖଣ୍ଡ ଥୁଲା ଡର ଏବଂ 
ଆଲବର୍ଟଙ୍କର ମିଳିତ ଉଦ୍ୟମ । ୧୯୩୭ରେ ୱୱଡରଙ୍କର ମୃତ୍ୟୁ ହୋଇଯିବାରୁ 
ଅବଶିଷ୍ଟ ଖଣ୍ଡ ଆଲବର୍ଟ ସମ୍ପାଦନା କରିଥୁଲେ । ଏହି ସମୟରେ ଆଲବର୍ଟ ଆଉ 
ଗୋଟିଏ ଉଲ୍ଲେଖଯୋଗ୍ୟ କାର୍ଯ୍ୟ କରିଥିଲେ । ସେ ଲକ୍ଷ୍ୟ କଲେ ଯେ ବଉଁମାନ 
ୟୁରୋପସାରା ଯେଉଁ ସବୁ ଅର୍ଗାନ୍‌ ବ୍ୟବହାର କରାଯାଉଛି, ତହିଁରେ ବାଚ୍ଙ୍କର 
ସ୍ବରଲିପିର ମାଧୁରୀ ଠିକ୍‌ ଭାବରେ ଫୁଟିପାରୁ ନାହିଁ । ସେ ସ୍ଥିର କରିନେଲେ, 
ଏହି କାମପାଇଁ ତାଙ୍କୁ ନିଜ ଯୋଜନା ପ୍ରକାରେ ଅଲଗା ଅର୍ଗାନ୍‌ ତିଆରି କରିବାକୁ 
ହେବ । ସେ ତାହାହିଁ କଲେ ଏବଂ ଅନ୍ନ ସମୟ ମଧ୍ଯରେ ସେଇ ଅର୍ଗାନ୍‌ ମଧ୍ଯ 
ତାଙ୍କର ସଙ୍ଗୀତ କାର୍ଯ୍ୟକ୍ରମ ଭଳି ବେଶ୍‌ ଲୋକପ୍ରିୟ ହୋଇଥୁଲା । 

ସଙ୍ଗୀତରେ ଆଲବର୍ଟ ଯେମିତି ଦୁତଗତିରେ ଲୋକପ୍ରିୟ ହେବାରେ 
ଲାଗିଥୂଲେ, ଠିକ୍‌ ସେମିତି ଧର୍ମ ଆଉ ଯୀଶୁଖ୍ରୀଷ୍ଟଙ୍କ ସମ୍ପର୍କରେ ମଧ୍ୟ ସେ ଗଭୀର 
ଭାବରେ ଚିନ୍ତା କରିବାକୁ ଆରମ୍ଭ କରିଥୁଲେ । ତାଙ୍କର ସିଦ୍ଧାନ୍ତ କିନ୍ତୁ ବିବାଦର 
ଉର୍ଦ୍ଦରେ ରହୁ ନ ଥଲା । ଆଲବର୍ଟ ବିଶ୍ବାସ କରୁଥ୍‌ଲେ ଯେ, ନିଜ ଜୀବନରେ ଯୀଶୁ 
ଗୋଟିଏ ଦୁଃଖଦ ତୁଟି କରିଛନ୍ତି । ଯୀଶୁ ବିଶ୍ବାସ କରୁଥ୍‌ଲେ, ଯେଉଁମାନେ ତାଙ୍କର 
କ୍ଷତି କରିବାକୁ ଚେଷ୍ଟା କରୁଛନ୍ତି, ସେମାନଙ୍କ ବାଧା ନ ଦେଇ ଯଦି ଗୋଟିଏ 
ପଟରେ ଆଘାତ ସହି ଆରପଟଟି ଦେଖାଇ ଦିଆଯାଏ, ତେବେ ପୃଥ୍ବୀର ରୂପ 
ବଦଳିଯିବ । ହୃଦୟ ପରିବର୍ଭନର ଏହି ତତ୍ତ୍ ତାଙ୍କ ନିଜ କ୍ଷେତ୍ରରେ ବିଫଳ ହୋଇ 
ତାଙ୍କର ଅକାଳ ମୃତ୍ୟୁର କାରଣ ହୋଇଥୁଲା । ପୃଥ୍ବୀ ଅପରିବର୍ଭିତ ହିଁ ରହିଲା । 


ଆଲବର୍ଟ ମନେ କରୁଥଲେ, ଏ ସଂସାର ଦୁଃଖ-ଯନ୍ଧଣାରେ ପୂର୍ଣ୍ଣ । କେବେ 
କୌଣସି ବିରଳ କ୍ଷଣରେ ମଣିଷକୁ ହୁଏତ ବଞ୍ଚି ରହିବାର ଆନନ୍ଦ ମିଳେ । 
ସ୍ବେଚ୍ଛାରେ ସଂସାରପାଇଁ ଯନ୍ତ୍ରଣା ବରଣ କରିନେଇଥୁବା ଯୀଶୁଖ୍ରୀଷ୍ଟଙ୍କ ନିମନ୍ତେ 
ତେଣୁ ଆଲବଟ୍ଟଙ୍କର ଶ୍ରଦ୍ଧା ଆଉ ସମ୍ମାନର ଶେଷ ନ ଥୁଲା । ଦୁଃଖବାଦୀ 
ଆଲବର୍ଟ ଏହି ଯୁଗଜନ୍ମା ମହାପୁରୁଷଙ୍କ ମଧ୍ୟରେ ନିଜର ଆଦର୍ଶକୁ ଖୋଜିପାଇ 
ପାରିଥୂଲେ । ତାଙ୍କର ଅନ୍ତର ଭିତରଟା ଯନ୍ତ୍ରଣାରେ ଫୁଟୁଥୁଲା । ଏତେବେଳକୁ 
ସେ ସମଗ୍ର ୟୁରୋପରେ ଖ୍ୟାତ ହୋଇସାରିଥୂଲେ ମଧ୍ଯ ଯୀଶୁଙ୍କ ଭଳି ଜୀବନ 
ଜିଇଁପାରୁ ନ ଥୁଵାରୁ ତାଙ୍କର ଅବଶୋଷ ହେଉଥଲା । ନିଜେ ସମସ୍ତ ଯନ୍ତ୍ରଣା ସହି 
ସେ ଏଇ ଦୁଃଖୁନୀ ପୃଥବୀଟାକୁ କିଛି ପରିମାଣରେ ହେଲେ ମଧ୍ଯ ଯନ୍ତ୍ରଣାମୁକ୍ତ 
କରିବାର ସ୍ବପ୍ନ ଦେଖୁଥୁଲେ । ସେ ଆହୁରି ଭାବୁଥୁଲେ ଆମେ ସମସ୍ତେ ପୃଥ୍‌ବୀର 
ଏହି ବିପୁଳ ଦୁଃଖକୁ ଭାଗ କରି ବାଣ୍ଡିନେଲେ । ନିଶ୍ଚିତଭାବରେ ଏହାର ଗୁରୁତ୍ଵ 
କିଛି କମିଯିବ । ନିଜ ଜୀବନରେ ସେ ଏହି ଅନୁଭବକୁ ପରୀକ୍ଷା କରି ଏହାର 
ଫଳାଫଳ ଜାଣିବାକୁ ସ୍ଥିର କରିନେଇଥୁଲେ । 

ଆଲବର୍ଟଙ୍କ ଆଝ୍‌ରେ ଯୀଶୁଖ୍ରୀଷ୍ଟଙ୍କର ସମସ୍ତ ପ୍ରଚାରର ସାରତତ୍ତ୍ର ଥଲା 
ଏହିପରି । ' କେବଳ ପ୍ରେମଦ୍ାରା ହିଁ ଆମେ ଶଶ୍ବରଙ୍କ ସହିତ ପ୍ରତ୍ୟକ୍ଷ ଯୋଗାଯୋଗ 
ସ୍ଥାପନ କରିପାରିବା” - ଯୀଶୁ କହୁଥିଲେ । ଅନ୍ୟପାଇଁ ଦୁଃଖଦାୟକ ପରିସ୍ଥିଡି 
ସୃଷ୍ଟି କରିବା ହେଉଚି ଭୟଙ୍କର । ସମସ୍ତେ ଏକଥା ଜାଣନ୍ତି ତେବେ ‘ଲୋକେ 
ହସିବେ” ଏହି କାରଣରୁ ବାହାରେ ପ୍ରକାଶ କରିପାରନ୍ତି ନାହିଁ । ସେମାନଙ୍କର 
ଚିନ୍ତାଧାରା ହୀନ ହୋଇଯାଏ । ଯୀଶୁଙ୍କର ଢଣେ ଏକନିଷ୍ପ ପ୍ରଶଂସକରୂପେ 
ଆଲବର୍ଟ ନିଜେ କେବେବି ନିଜର ଚିନ୍ତାଧାରାକୁ ଏହିଭଳି ଧାରହୀନ କରିବାକୁ 
ଦେବେ ନାହିଁ ବୋଲି ମନେ ମନେ ଶପଥ ଗ୍ରହଣ କରିଥୁଲେ ¦ 

ଜଗତରେ ଏତେ ଦୁଃଖ । କେବଳ ସମସ୍ତଙ୍କୁ ଭଲପାଇ ଜଗତବାସୀଙ୍କର 
ଦୁଃଖ ଦୂର କରାଯାଇପାରିବ ନାହିଁ । ଏଥୁପାଇଁ ବାସ୍ତବ କ୍ଷେତ୍ରରେ ତାଙ୍କୁ କିଛି କାମ 
କରିବାକୁ ହେବ । ଆଲବର୍ଟ ଚିନ୍ତା କରି ଦେଖୁଲେ ରୋଗହିଁ ହେଉଛି ମଣିଷର 
ସୁଖ କ୍ଷେତ୍ରରେ ଗୋଟିଏ ବଡ଼ ପ୍ରତିବନ୍ଧକ । ଦେହ ସୁସ୍ଥ ରହିଲେ ମଣିଷର 
ଅନେକ ଦୁଃଖ ଦୂର ହୋଇଯିବ । ସେଇ କ୍ଷେତ୍ରରେ ତାଙ୍କୁ କାମ କରିବାକୁ ହେବ | 
ଡାକ୍ତରରଟିଏ ମଣିଷକୁ ସୁସ୍ଥ କରିପାରେ । ତାଙ୍କୁ ସେଇଆ ହେବାକୁ ପଡ଼ିବ । 
ଏତେବେଳକୁ ସଙ୍ଗୀତ କ୍ଷେତ୍ରରେ, ଲେଖକ ରୂପରେ ତାଙ୍କର ୨ଦଶସାରା ନାଆଁ 
ଏଣେ ବୟସ ଆସି ହେଲାଣି ତିରିଶ । ଏଇ ବୟସରେ ବୃତ୍ତି ବଦଳାଇବା କ'ଣ 
ଠିକ୍‌ ହେବ ? ଏ ତେବେଳକୁ ସେ ଅନାଥ ପିଲା ଆଉ ବାରବୁଲା ଭିକାରିମାନଙ୍କର 
ଥଇଥାନପାଇଁ କିଛି କାମ କରିସାରିଥାଆନ୍ତି । ଆହୁରି ଅନେକ କାମ କରିବାକୁ 
ଅଛି । ଯେକୌଣସି ଉପାୟରେ ତାଙ୍କୁ ଡାକ୍ତରଟିଏ ହେବାକୁ ହେବ । ତାହାହେଲେ 
ସେ ଏମାନଙ୍କପାଇଁ ଭଲଭାବରେ କାମ କରିପାରିବେ । 


ଏତିକିବେଳେ ତାଙ୍କ ହାତକୁ ଆସିଲା ପାରିସ୍‌ ମିସନାରୀ ସୋସାଇଟିଦ୍ାରା 
ପ୍ରକାଶିତ ଖଶ୍ତିଏ ସ୍ମରଣିକା । ସେହି ସମୟରେ ଆଫ୍ରିକାର ଗାବନ୍‌ ଅଞ୍ଚଳ 
ଫରାସୀମାନଙ୍କ ଦଖଲରେ ଥାଏ । ସେଠିକାର ଲୋକେ ବହୁ ଦୁରାରୋଗ୍ୟ 
ବ୍ୟାଧୂରେ ପୀଡ଼ିତ ହୋଇ ଅକାଳରେ ପୋକମାଛି ଭଳି ଝଡ଼ି ପଡ଼ୁଥାଆନ୍ତି । 
ସେଇ ଅଞ୍ଚଳପାଇ କିଛି ସେବାମନୋଭାବସମ୍ପନ୍ନ ଡାର୍ରର ଆବଶ୍ୟକ ବୋଲି 
ସେଥୁରେ ଲେଖାଯାଇଥାଏ । ଆଲବର୍ଟଙ୍କର ମନେହେଲା, ଏଇଠି ରହିଛି ଦୁର୍ଗତ 
ମାନବଜାତିର ସେବାପାଇଁ ପ୍ରକୃଷ୍ଟ କ୍ଷେତ୍ର । ଆଫ୍ରିକାର ସେଇ ଦୁର୍ଗମ ଅଞ୍ଚଳରେ 
ଜଣେ ଡାକ୍ତର ରୂପରେ ତାଙ୍କୁ ସେଇସବୁ ଅସହାୟ ରୋଗୀଙ୍କର ସେବା 
କରିବାକୁ ହେବ ବୋଲି ସେ ସ୍ଥିର କଲେ । ବିଶ୍ବବିଦ୍ୟାଳୟର ଅଧ୍ୟାପକ ଚାକିରିରୁ 
ଇସ୍ତଫା ଦେଇ ସେ ପରିଣତ ବୟସରେ ଡାକ୍ତରୀ ପଢ଼ିବାପାଇଁ ବାହାରିଲେ । 
ପରିବାର ଆଉ ବନ୍ଧୁବାନ୍ଧବ ତାଙ୍କୁ ଏଥ୍‌ରୁ ନିବୃତ୍ତ କରିବାକୁ ଚେଷ୍ଟା କଲେ । 

ସେବାପାଇଁ ବୃତି ବଦଳ ୨୯ 


ଆଫ୍ରିକାର ସେଇସବୁ ଦୁର୍ଗମ ଅଞ୍ଚଳର ଭୟାବହତାର କଥା କହି ତାଙ୍କୁ 
ଡରାଇଲେ । ଏ ବୟସରେ ସ୍ଥାୟୀ ଚାକିରି ଆଉ ପ୍ରତିଷ୍ଠିତ ବୃତ୍ତି ଛାଡ଼ି ଅନିଶ୍ଚିତତା 
ଭିତରକୁ ପାଦ ବଢ଼ାଇବାକୁ ମନା କଲେ । ତଳକୁ ବହିଯାଉଥୁବା ସୁଅକୁ ରୋକିବା 
କ'ଣ ଏତେ ସହଜ ! ଆଲବର୍ଟ ମନ ସ୍ଥିର କରିସାରିଥ୍‌ଲେ । ୧୯୦୫ ମସିହାରେ 
ତାଙ୍କର ଡାକ୍ତରୀ ପାଠ ଆରମ୍ଭ ହେଲା | 


ଏତିକିବେଳେ ଷ୍ଟ୍ଵାସ୍‌ବର୍ଗ ବିଶ୍ବବିଦ୍ୟାଳୟର ଇତିହାସ ବିଭାଗର ପ୍ରଫେସରଙ୍କ 
ଝିଅ ହେଲେନ୍‌ଙ୍କ ସହିତ ତାଙ୍କର ପରିଚୟ ହେଲା । ଅଳ୍ପଦିନ ଭିତରେ 
ଆଲବର୍ଟ ବୁଝିପାରିଲେ ଯେ, ହେଲେନ୍‌ ହିଁ ତାଙ୍କର ଚିନ୍ତାଧାରାକୁ ଭଲଭାବରେ 
ବୁଝିପାରୁଛନ୍ତି । ଅନ୍ୟକୁ ସାହାଯ୍ୟ କରିବାର ତାଙ୍କର ମନୋବୃତିକୁ ପୂରାପୂରି 
ସମର୍ଥନ ଜଣାଉଛନ୍ତି । ହେଲେନ୍‌ ସମାଜସେବା କ୍ଷେତ୍ରରେ କରୁଥୁବା କାର୍ଯ୍ୟରୁ 
ଇସ୍ତଫା ଦେଇ ଜଣେ ନର୍ସ ରୂପରେ 
ପ୍ରଶିକ୍ଷଣ ନେବାକୁ ସ୍ଥିର କଲେ । 
ଆଲବର୍ଟଙ୍କୁ ବୁଝାଇଦେଲେ, କଙ୍ରେ 
ତାଙ୍କର କାମପାଇଁ ଅନେକ ପ୍ରଶିକ୍ଷିତା 
ନର୍ସ ଦରକାର ହେବେ । ଏମିତି କହି 
ଲାଜକୁଳୀ ହେଲେନ୍‌ ଆଲବର୍ଟଙ୍କୁ 
ତାଙ୍କର ବିବାହ ପ୍ରସ୍ଥାବ ଦେଲେ । 
୧୯୧୨ ମସିହାରେ ଦୁହିଁଙ୍କର ବିବାହ 
ହୋଇଗଲା । 


୧୯୧୧ରେ ଆଲବର୍ଟ ଡାକ୍ତରୀ 


ପାରିସ୍‌ ଯାଇ ଗ୍ରୀଷ୍ମମଣ୍ଡଳୀୟ ବିଶେଷ: 
ରୋଗ ସମ୍ପର୍କରେ ସ୍ବତନ୍ତ୍ର ପ୍ରଶିକ୍ଷଣ 
ନେଲେ । ପାରିସ୍‌ ମିସନାରୀ ସୋସାଇଟିର ସଭାପତିଙ୍କୁ ଲେଖୁ ଜଣାଇଦେଲେ 
ଯେ, ସେ ଏବଂ ତାଙ୍କର ସ୍ତ୍ରୀ କଙ୍ଗୋର ସେଇସବୁ ଦୁର୍ଗମ ଅଞ୍ଚଳରେ ସ୍ବେଚ୍ଛାସେବୀ 
ଭାବରେ କାମ କରିବାକୁ ଚାହାନ୍ତି । ସୋସାଇଟି କିନ୍ତୁ ଏଥୁରେ କୌଣସି ଆଗ୍ରହ 
ଦେଖାଇଲେ ନାହିଁ । 


ପତ୍ନୀ ହେଲେନ୍‌ଙ୍କ ସହ ଆଲବର୍ଟ 

୩୦ ଆଲ୍ବର୍ଟ ସୋଏତ୍‌ସର 


ସୋସାଇଟିର ସଭ୍ୟମାନେ ମନେ କଲେ ଯେ, ଧର୍ମ ବିଶେଷକରି ଯୀଶୁଙ୍କ 
ସମ୍ପର୍କରେ ଆଲବର୍ଟ ଅନେକ ଭୁଲ୍‌ କଥା ପ୍ରଚାର କରୁଛନ୍ତି । ବାଇବେଲ୍‌ର ପ୍ରତିଟି 
ଶବ୍ଦରେ ଯାହାର ବିଶ୍ବାସ ନାହିଁ, ସେ କି ସେବା କରିବ ? ଆଲବର୍ଟଙ୍କ ପ୍ରପ୍ଥାବ 
ପ୍ରତ୍ୟାଖ୍ୟାତ ହେଲା । 

ଏଥ୍‌ରେ ଆଲବର୍ଟ ଦବି ଯିବାର ଲୋକ ନୂୁହତ୍ତି । ସ୍ଥିର କରିନେଲେ, ସେଇ 
ଅଞ୍ଚଳରେ ଅନ୍ତତଃ ଦୁଇ ବର୍ଷପାଇଁ ଗୋଟିଏ ହାସ୍‌ପାତାଳ ଚଳାଇବାପାଇଁ ଯାହା 
ଅର୍ଥ ଆବଶ୍ୟକ, ସେତକ ସେ ବ୍ୟଗ୍ତିଗତ ଉଦ୍ୟମରେ ଉଠାଇବେ । 


ହେଲେନ୍‌ ଆଉ ଆଲବର୍ଟ ଏହା ପରେ ବନ୍ଧୁବାନ୍ଧବ ଆଉ ପରିଚିତ 
ବ୍ୟକ୍ତିଙ୍କଠାରୁ ଏହିଭଳି ଏକ ମହାନ୍‌ କାର୍ଯ୍ୟପାଇଁ ଅର୍ଥ ମାଗିବାକୁ ଆରମ୍ଭ କଲେ । 
ସେତକ ଯୋଗାଡ଼ ହୋଇଯିବାରୁ ସେ ପୁଣି ଥରେ ମିସନାରୀ ସୋସାଇଟିକୁ 
ଲେଖ୍ଲେ । ସେମାନଙ୍କୁ ସେ ଜଣାଇଦେଲେ ଯେ, ଓଗୋୱ ନଦୀ କୂଳରେ 
ଲାମ୍ବାରେନେ ନାମକ ସ୍ଥାନରେ ସେ ସମ୍ପୂର୍ଣ୍ଣଭାବେ ନିଜ ଖର୍ଚ୍ଚରେ ଏକ ସେବାକେନ୍ଦ୍ର 
ଖୋଲିବାକୁ ଚାହାନ୍ତି । ତଥାପି ଆପର୍ତି କରାଗଲା । ତେବେ ଆଲବର୍ଟଙ୍କ 
ବ୍ୟଭ୍ତିଗତ ଉଦ୍ୟମ ଫଳରେ ଶେଷରେ ସୋସାଇଟି ତାଙ୍କ ପ୍ରସ୍ଥାବରେ ରାଜି 
ହେଲା । ତେବେ ସର୍ର ରହିଲା, ସେଠାରେ ଆଲବର୍ଟ ଧର୍ମ ସମ୍ପର୍କରେ ନିଜର 
ବିଶ୍ବାସକୁ ଲୋକଙ୍କ ମଧ୍ଯରେ ପ୍ରଚାର କରିପାରିବେ ନାହିଁ । କେବଳ ଡାକ୍ତରୀ 
କରିବେ । ଆଲବର୍ଟ ରାଜି ହେଲେ । 

ଶେଷରେ ୧୯୧୩ ମାର୍ଚ୍ଚ ଛବିଶ ତାରିଖରେ ସେ ଏବଂ ହେଲେନ୍‌ ଗନସ୍ବାଚ୍‌ 
ଷ୍ଟ୍ରେସନ୍‌ରୁ ରେଳଧରି ପାରିସ ଅଭିମୁଖେ ଯାତ୍ରା କଲେ । ସେଠାରୁ ସେମାନେ 
ଜାହାଜ ଯୋଗେ ଆଫ୍ରିକା ଯାତ୍ରା କରିବେ । 

ଜୀବନର ଗୋଟାଏ ଅଧ୍ୟାୟ ଶେଷ ହେଲା । ଏଥର ନୂଆ ଜାଗାରେ ନୂଆ 
ଜୀବନ । 

ଅନ୍ଧାରି ମୁଲକରେ ଆଲବର୍ଟ 


ଆଲବର୍ଟ ପରିବାର ଲାମତ୍ମାରେନେଠାରେ ପହଞ୍ଚଲେ ଏପ୍ରିଲ ତେର 
ତାରିଖରେ । ସାଙ୍ଗରେ ଓଷଧପତ୍ର ଭର୍ରି ସତୁରିଟି ବାକୁ । ସେଇ ଅଞ୍ଚଳର 
ଅତ୍ୟନ୍ତ ତାତିଲା ଜଳବାୟୁରେ ସେମାନଙ୍କୁ ଜୀବନର ବାକି ଅଂଶ କଟାଇବାକୁ 
ହେବ । ସେଇ ଅପରିଚ୍ଛନ୍ନ, ଅସ୍ବାସ୍ଥ୍ୟକର ପରିବେଶରେ ଓଗୋୱି ନଦୀରେ 
ଯାଉଥ୍ବାବେଳେ ଆଲବର୍ଟ ସେଠାର ପ୍ରକୃତି ଦେଖ୍‌ ଆନନ୍ଦରେ ଉତ୍‌ଫୁଲ୍ଲ 
ହୋଇଉଠିଲେ । ସାନବଡ଼ ପାମ୍ଗଛ, ଜଣାଅଜଣା ନାନାପ୍ରକାର ଗଛଲଟାରେ 
ଚାରିଆଡ଼ ଭର୍ଭି । କାହାର କାହାର ଚେର ମୂଳ ପୁଣି ନ୍ତ ଭିତରକୁ ଓହଳି 
ରହିଛି । ମଣିଷ ଉଚ୍ଚର ଡେଙ୍ଗା ଡେଙ୍ଗା ପାପିରସ୍‌ ବୁଦା ଭର୍ଭି ହୋଇଚି । 
ରାକ୍ଷାସିଆ ମଲାଗଛର ଥୁଣ୍ଟା ସବୁ ଯେମିତି ଆକାଶକୁ ଛୁଉଁଚି । ଜଙ୍ଗଲ ଫାଙ୍କରେ 
ଦେଖାଯାଉଛି, ଦର୍ପଣ ଭଳି ଛୋଟ ଛୋଟ ପୋଖରୀ । ନକ୍ଧର ପ୍ରତି ବାଙ୍କରେ, 
ତହିଁରେ ଆସି ମିଶୁଚି ନୂଆ ନୂଆ ଉପନଦୀ । ଆଖୁ ଆଗରେ ଗୋଟିଏ ବିରାଟ 
ସାରସ ତା'ର ଭୀରୀ ଡେଣା ମେଲାଇ ଉଡ଼ୁ ଉଡ଼ୁ ମଲାଗଛଟିଏର ଥୁଣ୍ଟା ଡାଳରେ 
ବସିଗଲା । କେତେ ଜାତିର କେତେ ରଙ୍ଗର ଚଢ଼େଇ ସବୁ ପାଣି ଉପରେ ଉଡ଼ି 
ବୁଲୁଛନ୍ତି ଉପରକୁ ଉଠିଯାଉଛନ୍ତି । ମାଛ ଶିକାରୀ କେତେବଡ଼ ପକ୍ଷୀ ଦୁଇଟି 
ପାଣି ଉପରେ ଚକା ଭଉଁରୀ ଖେଳୁଛନ୍ତି । ହେଇ - ଆଗରେ ଦେଖାଗଲା 
ପ୍ରଥମେ ଦୁଇଟି ଲମ୍ବ ଲମ୍ବ ଦଉଡ଼ି - ଶୀଘ୍ର ତା'ର ମାଲିକମାନେ ବି ଦେଖା 
ପଡ଼ିଗଲେ । ଅତି ଅସ୍ଥିର ମାଙ୍କଡ଼ ପରିବାରଟିଏ । ଏଇଭଳି ପ୍ରକୃତିରାଣୀର 
କ୍ଷଣକ୍ଷଣକେ ବଦଳୁଥୁବା ଶୋଭା ପସରା ଦେଖୁ ଦେଖୁ ଆଲବର୍ଟଙ୍କର ବିଶ୍ବାସ 
ହେଲା ଯେ, ସେମାନେ ପ୍ରକୃତରେ ଆଫ୍ରିକାରେ ପହଞ୍୍‌ ଯାଇଛନ୍ତି । ଏଣୁ ଏଣିକି 
ଏଇଠି ହେବ ତାଙ୍କର ଘର । 

ବିଶାଳ ଓଗୋୱ ନଦୀ ମଝିରେ ଲାମ୍ବାରେନେ ହେଉଛି ଏକ ଦ୍ବୀପ | ନଦୀରେ 
ପୁଣି ଅଛନ୍ତି ଅଗଣିତ ହିଂସ୍ର କୁମ୍ଭୀର ଆଉ ବଡ଼ ବଡ଼ ହିପ୍ମୋ । ନଦୀର ଅଦୂରରେ 
ଅଣ୍ଡେଣ୍ଡେ ନାମକ ସ୍ଥାନରେ ପାରିସ୍‌ ମିସନାରୀ ସୋସାଇଟି ଦ୍ବାରା ପରିଚାଳିତ 

୩୨ ଆଲ୍‌୍ବର୍ଟ ସୋଏତ୍‌ସର 


ସେବା କେନ୍ଦ୍ର ରହିଛି । ସେଠାରେ ଆଲବର୍ଟ ପରିବାରକୁ ସ୍ବାଗତ ଜଣାଇବାକୁ 
ଉପସ୍ଥିତ ଥଲେ ଦୁଇ ଶିକ୍ଷକ । ଜାହାଜରୁ ଓହ୍ଲାଇ ସୋଏତ୍‌ସର୍‌ ଦମ୍ପତି ଆଫ୍ରିକାର 
ମାଟିରେ ପାଦ ରଖୁଲେ । ତା'ପରେ ସେମାନଙ୍କୁ ମୋଟା ମୋଟା ଗଛ ଗଣ୍ଡିରୁ 
ଖୋଳାଯାଇଥୁ୍‌ବା କାନୋ ନାମକ ଡଙ୍ଗାରେ ବସାଇ ଦିଆଗଲା । ପାଣି ପ୍ରାୟ 
ଡଙ୍ଗାର ଧାରକୁ ଛୁଉଁଥବାରୁ ବିଦେଶୀଙ୍କୁ ସେଥ୍‌ରେ ବସିବାବେଳେ ବେଶ୍‌ ଡର 
ମାଡ଼ୁଥଲା । ତେବେ ଡଙ୍ଗା ଚଲାଉଥୁବା ସ୍ଥାନୀୟ କଳାଲୋକେ ହସି ହସି ଗୀତ 
ବୋଲୁ ବୋଲୁ ଅଣ୍ଡେଣ୍ଡେ ଆଡ଼େ ଭାସି ଚାଲିଥୂଲେ 1 


Digitized by srujanika@gmail.com 


ନୂଆ ଜାଗା, ନୂଆ ପରିବେଶ 


ସେହି ଅଞ୍ଚଳକୁ ଆଗରୁ କେହି ଡାକ୍ତର କି ନର୍ସ ଆସି ନ ଥୁଲେ । 
ସୋଏତ୍‌ସର ପରିବାର ସେଠାରେ ପହଞ୍ଚବା ପୂର୍ବରୁ ସେମାନଙ୍କ ଆସିବା ଖବର 
ଜଙ୍ଗଲମାହାଲ୍‌ରେ ଖେଳାଇ ହୋଇ ଯାଇସାରିଥୂଲା । ଆଲବର୍ଟ ସ୍ଥିର କରିଥୁଲେ, 
ଯେତେ ସାଧାରଣ ହେଉ ପଛକେ ହାସପାତାଳପାଇଁ ଘରଟିଏ ଆଗେ ଲୋଡ଼ା । 
ତିଆରିପାଇଁ ଲାଗିଯିବ ପ୍ରାୟ ତିନି ସପ୍ତାହ । ସେଇ ସମୟରେ ସେ କାମ ଆରମ୍ଭ 
କରିବେ ' ନାହିଁ । ତେବେ ପରଦିନ ସକାଳୁ ସେ ଉଠିବା ଆଗରୁ ରୋଗୀମାନେ 
ତାଙ୍କ ଘର ଆଗରେ ଧାଡ଼ି ଲଗାଇଥୂବା ସେ ଦେଖୁଲେ । ସେ କାଳରେ ସେଠାରେ 
ଖବର ପ୍ରଚାରର କିଛି ଆଧୁନିକ ବ୍ୟବସ୍ଥା ନ ଥୁଲା । ସ୍ଥାନୀୟ ଅଧଵବାସୀମାନେ 
ସାଧାରଣତଃ ନାଗରା ବଜାଇ ଦୂରଦୂରାନ୍ତକୁ ଜରୁରୀ ଖବର ପଠାଉଥୁଲେ । ତାକୁ 
କୁହାଯାଉଥୁଲା ‘ଓଗାଙ୍ଗା' । ବହୁ ଆଗରୁ ବିଭିନ୍ନ ଅଞ୍ଚଳର ଲୋକ ଏହି କାମପାଇଁ 
ଭିନ୍ନ ଭିନ୍ନ ଦେଶୀ ବ୍ଯବସ୍ଥା ଗ୍ରହଣ କରୁଥୁଲେ । ଆମ ଏଠାରେ ଆଦିବାସୀ 
ଇଲାକାରେ ଲଢ଼େଇ ଇତ୍ୟାଦି ଅତି ଜରୁରୀ ଖବର ଲୋକଙ୍କ ପାଖରେ ପହଞ୍ଚାଇ 
ଦେବାପାଇଁ ‘ଗଣ୍ଠି? ବୋଲି ଏକ ବ୍ୟବସ୍ଥା ନିଆଯାଉଥୁଲା । ତିନିଟି ଗଣ୍ଠି ପଡ଼ିଥବା 
ଖଣ୍ଡିଏ ଶିଆଳୀଲଟା ଗାଁରେ ପହଞ୍ଚଗଲେ ଲୋକେ ଯଦି ସମର୍ଥନ କରୁଥ୍‌ବେ, 
ତେବେ ତହିଁରେ ନୂଆ ଏକ ଗଣ୍ଡି ପକାଇ, ପାଖ ଗାଁକୁ ପଠାଇ ଦେଉଥୂଲେ । 
ଜୟପରାଜୟର ସୂଚନା ପାହାଡ଼ ଶିଖରେ ନିଆଁ ଜାଳି ଜଣାଇ ଦିଆଯାଉଥ୍‌ୁଲା । 
ସେହିଭଳି (ଓଗାଙ୍ଗା' ବ୍ୟବସ୍ଥା ଅନୁସାରେ ଡାକ୍ତର ପରିବାରଙ୍କର ଆସିବାର 
ସୂଚନା ସ୍ଥାନୀୟ ଲୋକଙ୍କୁ ଦିଆଯାଇସାରିଥୂଲା । ‘ଗୋରା -ଇଶ୍ବର' ଜଣକ 
ଆମ ଭିତରେ ପହଞ୍ଚିଗଲେଣି । ଏହି କଥା ଶୁଣି କେଡ଼େ ଆଗ୍ରହରେ କେତେ 
ଦୂରରୁ ଲୋକେ ତାଙ୍କ ପାଖରେ ପହଞ୍ଚଛନ୍ତି ସେ ସେମାନଙ୍କୁ ନିରାଶ କରିବେ 
ନାହିଁ । ତାଙ୍କୁ ତୁରନ୍ତ ଚିକିତ୍ସା ଆରମ୍ଭ କରିବାକୁ ହେବ । 


ରୋଗୀଙ୍କ ଭିତରେ ପୁରୁଷ, ନାରୀ, ପିଲା, ବୁଢ଼ା ସବୁ ପ୍ରକାର ଲୋକ 
ଅଛନ୍ତି । ସେମାନଙ୍କ ରୋଗ ବି ସେମିତି ବିଚିତ୍ର । ସାମାନ୍ୟ କହିଲେ ସାପକାମୁଡ଼ା, 
ମାଲେରିଆ, ନିଦ୍ରାହୀନତା, ନିମୋନିଆ, କୁଷ୍ଟ ଅଲସର୍‌ ଏବଂ ଭିନ୍ନ ଭିନ୍ନ 

୩୪ ଆଲ୍‌୍ବର୍ଟ ସୋଏତ୍‌ସର 


ପ୍ରକାରର ଚର୍ମରୋଗ - ଏଇ ସବୁ ରୋଗ ଥୂଲା । ଆଲବର୍ଟ ଚାହୁଁଥିଲେ, କେମିତି 
ଶୀଘ୍ର ଶୀଘ୍ର ଏଇ ରୋଗୀମାନଙ୍କର ଚିକିତ୍ସା ଆରମ୍ଭ କରିଦେବେ । ଏଣେ ଘର 
ତିଆରି କାମ ଆରମ୍ଭ ହୋଇ ନଥୁଲା | 

କାମ ଅଟକିଲେ, ବୁଵି ବାହାରେ । ଅସ୍ଥାୟୀ 
ହାସପାତାଳଟିଏ ଆରମ୍ଭ କରିବାକୁ ତାଙ୍କୁ ଯାହିତାହି 
ଘରଟିଏ ମିଳିଗଲେ ମଧ୍ଯ ଚଳିବ । ଆଲବର୍ଟ ତାଙ୍କର 
ଶିକ୍ଷକ ବନ୍ଧୁ ଦୁଇ ଜଣଙ୍କୁ ଏଇ କଥା ଜଣାଇବାରୁ 
ସେମାନେ ଗୋଟିଏ ଦରଭଙ୍ଗା ଅପରିଚ୍ଛନ୍ନ କୁକୁଡ଼ାଘର 
ଦେଖାଇଦେଲେ । ଏଠି ଏହା ଅପେକ୍ଷା ଆଉ ଅଧ୍ବକ 
ଭଲ କିଛି ମିଳିବ ନାହିଁ । ଡାକ୍ତର ଦମ୍ପତି ନିଜେ ନିଜେ 
ସେ ଜାଗାକୁ ଓଳେଇ ସଫାକଲେ, ତାକୁ ଜୀବାଣୁମୁକ୍ତ 
କଲେ । ତା'ପରେ ଜଙ୍ଗଲ ହାସପାତାଳରେ 
ସେମାନଙ୍କର ପ୍ରଥମ କାମ ଆରମ୍ଭ ହେଲା । 

ପ୍ରଥମେ ଠିକ୍‌ କରିଥୁଲେ, ଏବେ ସେମାନେ କେବଳ ରୋଗପାଇଁ ଓଷଧ 
ଦେବେ ଆଉ ଖଣଭ୍ଡିଆଖାବରା ହୋଇଥୁବା ଜାଗାକୁ ଧୁଆ ସଫା କରିଦେବେ । 
ତେବେ ପହଞ୍ଚବାର ମାତ୍ର ଦୁଇ ଦିନ ପରେ ଅପରେସନ୍‌ପାଇଁ ଏଭଳି ଏକ ଗୁରୁତର 
ରୋଗୀ ପହଞ୍ଚଗଲା ଯେ, ସେ ତାକୁ ଫେରାଇ ଦେଇପାରିଲେ ନାହିଁ । ତାଙ୍କର 
ଏହି ପହିଲି ଅପରେସନ୍‌ ସମ୍ପ୍କରେ ସୋଏତ୍‌ସର୍‌ ଲେଖନଛନ୍ତି - “ମଣିଷ ମାତ୍ରେ 
ମରଣଶୀଳ । ତେବେ ମୋର ସୁବିଧା ହେଉଚି, ମୁଁ ଏଇ ରୋଗୀକୁ ଦୀର୍ଘକାଳର 
ରୋଗ ଭୋଗର ଯନ୍ତ୍ରଣାରୁ ମୁକ୍ତି ଦେଇପାରିବି । ଯନ୍ତ୍ରଣା ହେଉଛି ମଣିଷ 
ସମାଜପାଇଁ ମୃତ୍ୟୁଠାରୁ ସୁଦ୍ଧା ଭୟଙ୍କର ।'' ଆରମ୍ଭରୁ ସ୍ଥାନୀୟ ଭାଷା ଜାଣି ନ 
ଥିବାରୁ ଲୋକଙ୍କ ସହିତ ଯୋଗାଯୋଗ କରିବାରେ ଆଲବର୍ଟଙ୍କର କିଛି ଅସୁବିଧା 
ହେଲା । ତାଙ୍କର ପ୍ରଥମ ରୋଗୀ ଜୋସେଫ୍‌ ଥୁଲା ଜଣେ ରୋଷେଇଆ । 
ତାକୁ ଫରାସୀ ଭାଷା ଜଣା । ଟୋକାଟି ଥଲା ବେଶ୍‌ ବୁଵିଆ । ଆଲବର୍ଟ ତାଙ୍କୁ 
ସାହାଯ୍ୟ କରିବାରେ ତା'ର କିଛି ଆପରି ଅଛି କି ବୋଲି ଜାଣିବାକୁ ଚାହିଁଲେ । 
ଜୋସେଫ୍‌ ଖୁସିରେ ରାଜି ହୋଇଗଲା । ଦେଖାଗଲା ଯେ ସହକାରୀ ହିସାବରେ 
ତା”ର ଦୁଳନା ନାହିଁ । ରୋଗୀଙ୍କୁ ଡାକ୍ତରଙ୍କ କଥା ବୁଝାଇବା କିମ୍ବା ଡାକ୍ତରଙ୍କୁ 
ରୋଗୀଙ୍କ ଅସୁବିଧା ଜଣାଇବା ସହିତ ସେ ଡାଭ୍ତରଖାନାର ଅନ୍ୟ କାମ ମଧ୍ୟ 
କରିଦେଉଥୂଲା । ଆଗାମୀ ପଚାଶ ବର୍ଷ ପର୍ଯ୍ୟନ୍ତ ତାକୁ ଡାକ୍ତରଙ୍କ ପାଖରେ 
ରହିବାକୁ ପଡ଼ିଲା । 


ଆଲବର୍ଟ 

ନିରାଶା ଅନ୍ଧାରରେ ଆଶାର ପହିଲି କିରଣ 


ଡାକ୍ତରଖାନା ପାଇଁ ଯଥାକଥା ଘରଟିଏ ତିଆରି ହୋଇଗଲାରୁ କୁକୁଡ଼ାଭାଡ଼ିରୁ 
ଡାକ୍ତର ନିଜର ଜିନିଷପତ୍ର ନେଇ ସେଠାକୁ ଉଠିଗଲେ । ଏହା ଭିତରେ ଆଲବର୍ଟ 
ଆଉ ହେଲେନ୍‌ ଦୁହେଁ ମିଶି ସ୍ଥାନୀୟ ବିଶ୍ବାସୀଲୋକ ଖୋଜିବାକୁ ଲାଗିଲେ । 
ରୋଗୀମାନଙ୍କପାଇଁ ଯେତେ ସାଧାରଣ ହେଲେବି ୱାର୍ଡ଼ ତ ନିଶ୍ଚୟ କରିବାକୁ 
ପଡ଼ିବ । ପାଖାପାଖ୍‌ ବର୍ଷକ ଭିତରେ ସାଧାସିଧା ଘରଟିଏ ତିଆରି ହୋଇଗଲା । 

ଏଣେ ରୋଗୀ ସଂଖ୍ୟା ବଢ଼ିଚାଲିବାରୁ ଡାକ୍ତର ଦମ୍ପତିଙ୍କର କାର୍ଯ୍ୟବ୍ୟସ୍ତତା 
ଆହୁରି ବଢ଼ିଗଲା । ରୋଗୀ ସହିତ ଚାଲିଆସୁଥୂଵଲେ ତା'ର ପରିବାରର 
ଲୋକମାନେ । ଚିକିତ୍ସା ଚାଲିଥ୍‌ବାବେଳେ ସେମାନେ ଡାକ୍ତରଖାନା ବାହାରେ 
ଚୁପ୍‌ଚାପ୍‌ ବସି ରହୁଥୁଲେ । ଏଇ ଏତେ ଲୋକଙ୍କ ଚଳାଚଳପାଇଁ ଆଲବର୍ଟ 
କେତେଗୁଡ଼ିଏ ସ୍ଥାୟୀ ନିୟମ ପ୍ରଚଳନ କଲେ । ଡାକ୍ତରଖାନା ପାଖ ଆଖରେ ଛେପ 
ପକାଇବାକୁ ମନା କରିଦିଆଗଲା । ଯେଉଁମାନେ ବାହାରେ ଅପେକ୍ଷା କରୁଛନ୍ତି, 
ସେମାନେ ନିଜ ନିଜ ଭିତରେ ବଡ଼ପାଟିରେ କଥାବାର୍ଭା ହେବେ ନାହିଁ । ରୋଗୀ 
ଆଉ ତା'ର ବନ୍ଧୁବାନ୍ଧବମାନଙ୍କର ଖାଇବା ପିଇବା ସମ୍ପର୍କରେ କିଛି ନିଦ୍ଦେଶ 
ମଧ୍ଯ ଦିଆଗଲା । ଦେଖାଗଲା ଯେ, ସେମାନେ ଏହାକୁ ମାନୁଛଚ୍ତି । ଉିଷଧପତ୍ର 
ଏବଂ ସେବା ବାବଦରେ ସେମାନଙ୍କୁ ଏଠାରୁ ଯାହା ମିନୁଥୁଲା, ସେମାନେ ତା' 
ବଦଳରେ ଡାକ୍ତରଙ୍କୁ ବେଳେବେଳେ କିଛି ପଇସା, ଅଣ୍ଡା, କୁକୁଡ଼ା ଆଉ କଦଳୀ 
ପ୍ରଭୃତି ଆଣି ଦେଉଥୁଲେ । 

ଡାକ୍ତରଖାନା ଜମିଗଲା 


ନିଜର ଚିରକାଳର ସ୍ଵପ୍ନ ସଫଳ କରିପାରିଥ୍‌ବାର ଆନନ୍ଦରେ ଆଲବର୍ଟ 
ଯେତେବେଳେ ନିଜକୁ ସଂସାରର ସବୁଠୁ ସୁଖୀ ମଣିଷ ବୋଲି ମନେ କରୁଥୁଲେ, 
ସେତିକିବେଳେ ଦୈବହାତର ଗୋଟିଏ ନିଶ୍ୁର ଆଘାତରେ ତାଙ୍କର ସମସ୍ତ ସ୍ବପ୍ନ 
ଭାଟିଗଲା । ପ୍ରଥମ ମହାଯୁଦ୍ଧ ଆରମ୍ଭ ହେଲା ୧୯୧୪ରେ । ଏଥୁରେ ଜର୍ମାନୀ 
ଆଉ ଫ୍ରାନ୍ସ ଦୁହେଁ ପରସ୍ପରର ପ୍ରତିଦ୍ରନ୍ଦ୍ରୀ ହୋଇ ଲଢ଼ିଲେ । ଆଲବର୍ଟ ଜର୍ମାନ 
ନାଗରିକ । ସେବା କରୁଛନ୍ତି ତାଙ୍କ ଦେଶର ଶତୁ ଫରାସୀ ଅଧ୍ଵକୃତ ଅଞ୍ଚଳରେ । 
ସେ ରାଜନୀତିର ଭଉଁରୀରେ ପଡ଼ିଗଲେ । 


ସେଇ ଦିନ ସଞ୍ଜରେ ସେମାନଙ୍କୁ ଜଣାଇଦିଆଗଲା - ଆପଣ ଦୁହେଁ 
ଯୁଦ୍ଧବନ୍ଦୀ । ଅବଶ୍ୟ ସେମାନଙ୍କୁ ନିଜ ଘରେ ରହିବାକୁ ଅନୁମତି ମିଳିଲା, ତେବେ 
ସେମାନେ ଆଉ କାହାରି ସାଙ୍ଗରେ ମିଳାମିଶା କରିପାରିବେନି । ସିପାହିମାନେ 
ଆଲବର୍ଟଙ୍କ ରୋଗୀମାନଙ୍କୁ ତଡ଼ିଦେଲେ । ତେବେ ସୌଭାଗ୍ୟକୁ ଏଇ ଜଙ୍ଗଲ- 
ଡାଭ୍ତରଙ୍କର ମହାନ୍‌ କାର୍ଯ୍ୟର ଆବଶ୍ୟକତା ଜଣାପଡ଼ିଯିବାରୁ ନଭେମ୍ବର ମାସରେ 


~~ 


ତାଙ୍କୁ କାମ କରିବାକୁ ଅନୁମତି ମିଳିଲା । 


ଏଭଳି ଉଦାରତା କିନ୍ତୁ ଦୀର୍ଘସ୍ଥାୟୀ ହୋଇ ନ ଥୁଲା. । ଫରାସୀମାନେ 
ସୋଏତ୍‌ସର୍‌ ପରିବାରକୁ ଆଫ୍ରିକାରୁ ବାହାର କରିଦେଲେ । ୧୯୧୮ ବର୍ଷସାରା 
ଦୁହିଁଙ୍କୁ ବନ୍ଦୀରୂପେ ଦକ୍ଷିଣ ଫ୍ରାନ୍ସର ଏକ ଶିବିରରେ କଟାଇବାକୁ ପଡ଼ିଲା । ଦୁହେଁ 
ବହୁତ ⁄ୁଃଖତ ହେଲେ । ଶେଷରେ ଜୁଲାଇ ମାସରେ ସେମାନଙ୍କୁ ଗନସ୍‌ବାଚ୍‌ 
ପଠାଇ ଦିଆଗଲା । ଆଲବର୍ଟ ପୂରାପୂରି ଭାଟ୍ିପଡ଼ିଥ୍‌ଲେ । ହେଲେନ୍‌ଙ୍କର 
ସ୍ବାସ୍ଥ୍ୟ ଆଲବର୍ଟଙ୍କ ଠାରୁ ଆହୁରି ଖରାପ ହୋଇଯାଇଥୁଲା । ଗନସ୍‌୍ବାଚ୍‌୍ରେ ଏକ 
ଦୁଃସମ୍ବାଦ ଆଲବର୍ଟଙ୍କୁ ଅପେକ୍ଷା କରୁଥଲା । କିଛିଦିନ ତଳେ ଦଳେ ଅଶ୍ବାରୋହୀ 
ଜର୍ମାନ ସୈନିକ ତାଙ୍କର ଅତି ଆଦରର ମାଆଙ୍କୁ ଘୋଡ଼ାଖୁରାରେ ଦଳିଦେଇ 


ହତ୍ୟା କରିଥୂଲେ । ଆଲବର୍ଟଙ୍କ ଆଗରେ ଅନ୍ଧାର ଛାଇଗଲା |! 

ଡାକ୍ତରଖାନା ଜମିଗଲା ୩୭ 


ବନ୍ଦୀ ଦଶାରେ ଦୁହିଁଙ୍କର ସ୍ବାସ୍ଥ୍ୟ ସମ୍ପୂର୍ଣ୍ଣ ଭାଟ୍ଗିପଡ଼ିଥଲା । ମୁଭ୍ତି ପାଇଲା 
ପରେ ନିଜର ବ୍ୟାଗ୍‌ଟି ଉଠାଇବାର ଶସର୍ତି ସୁଦ୍ଧା ଆଲବର୍ଟଙ୍କର ନ ଥୁଲା । ଭୀଷଣ 
ଝାଡ଼ାବାନ୍ତି ସାଙ୍ଗକୁ ଜ୍ବର ¬ ମନେ ହେଉଥଲା ଏ ରୋଗକୁ ଭଲ କରିବାପାଇଁ 
ସତେ ଯେମିତି କୌଣସି ଓିଷଧ ନାହିଁ । ବେଡ଼ି ଉପରେ କୋରଡ଼ା ଭଳି ଏତିକି 
ବେଳେ ତାଙ୍କ ପେଟରେ ଗୋଟିଏ ମାଂସପିଣ୍ଡୁଳା ବଢ଼ୁଥ୍‌ବାର ଜଣାପଡ଼ିଲା । ଆଶୁ 
ଅସ୍ତ୍ରୋପଚାର ଥୁଲା ନିତାନ୍ତ ଆବଶ୍ୟକ । 


ଆଲବର୍ଟ ଆଶାର ସାମାନ୍ୟତମ ଝଲକ ଟିକିଏ ଦେଖୁବାକୁ ପାଉ ନ ଥୁଲେ । 
ହେଲେନ୍‌ଙ୍କର କ୍ଷତି ଏତେ ଅଧ୍ବକ ହେଲା ଯେ, ସେ ବଞ୍ଚିଥିବା ପର୍ଯ୍ୟନ୍ତ ଆଉ 
ଆଫ୍ରିକାର ପୁରୁଣା ଜାଗାରେ ଆଲବର୍ଟଙ୍କୁ ସହଯୋଗ କରିପାରି ନ ଥୁଲେ ! ଏହା 
ଉପରେ ପୁଣି ବନ୍ଦିଶାଳାରେ ଦୁହିଁଙ୍କୁ ଯକ୍ଷ୍ମାରୋଗ ଆକ୍ରମଣ କରିଥୂଲା । କୌଣସି 
ପ୍ରକାରେ ଆଲବର୍ଟ ତ ଭଲ ହୋଇଗଲେ । ତେବେ ବାକି ଜୀବନପାଇଁ ହେଲେନ୍‌ 
ଏକପ୍ରକାର ପଙ୍ଗୁ ହୋଇଗଲେ । ଦୁହିଁଙ୍କର ସବୁ ସ୍ବପ୍ନ ମାଟି ହୋଇଯାଇଥୁଲା । 
ବର୍ଉମାନ ସେମାନଙ୍କର ଏକମାତ୍ର ଆଶା ଭରସାର କେନ୍ଦ୍ର ହୋଇଥଲା ରେନା 
¬ ଦୁହିଁଙ୍କର ଝିଅ, ଯିଏ ଜନ୍ମ ହୋଇଥୂଲା ୧୯୧୯, ଜାନୁଆରୀ ୧୪, ଠିକ୍‌ 
ଆଲବର୍ଟଙ୍କ ଜନ୍ମ ଦିନରେ । 

ଯୁଦ୍ଧର ହିଂସାଦ୍ରେଷ ଭାବପ୍ରବଣ ଆଲବର୍ଟଙ୍କୁ ଆହତ କରିଥଲା । ଏହାଛଡ଼ା 
ମାଆଙ୍କର କରୁଣ ମୃତ୍ୟୁ ସାଙ୍ଗକୁ ଆଫ୍ରିକାରେ ତାଙ୍କର ସେବା କାର୍ଯ୍ୟର ବିଫଳତା 
ତାଙ୍କୁ ଘୋର ଅବସାଦଗ୍ରସ୍ଥତ କରିଦେଇଥୁଲ। । ଯଦିଓ ଏଭଳି ଦୁଃଖର ପରିଧ୍ଵରୁ 
ବାହାରି ଆସିବା ଖୁବ୍‌ ସହଜ ନ ଥୁଲା, ତଥାପି ଆଲବର୍ଟ ନିଜର ପ୍ରଚଣ୍ଡ ଇଚ୍ଛା ଶଗ୍ତି 
ବଳରେ ତହିଁରୁ ବାହାରକୁ ଆସିପାରିଲେ । ଧୀରେ ଧୀରେ ନିଜର ଭଙ୍ଗ! ଜୀବନକୁ 
ପୁଣି ଠିଆ କରାଇଲେ । ଯନ୍ତ୍ରଣାରୁ ହିଁ ସେ ଆହରଣ କରୁଥୁଲେ ଶର୍ତି । ପୀଡ଼ିତ 
ଜନତାର ସେବାପାଇଁ ତାଙ୍କୁ ଯେକୌଣସିମତେ ବଞ୍ଚି ରହିବାକୁ ହେବ । ଶଭ୍ତି ସଞ୍ଚୟ 
କରିବାକୁ ପଡ଼ିବ । ଯେଉଁ ଯୁଦ୍ଧ ସଂସାରର ଶାନ୍ତିକୁ ନଷ୍ଟ କରି ଏତେଗୁଡ଼ିଏ ଅମୂଲ୍ୟ 
ଜୀବନକୁ ଅକାଳରେ ବିଦାୟ ନେବାକୁ ବାଧ୍ଯ କଲା, ବଞ୍ଚିଥିବା ପର୍ଯ୍ୟନ୍ତ ନିଜର 
ସମସ୍ତ ଯଶଖ୍ୟାତି ତଥା ଶର୍ତି ଲଗାଇ ସେ ତା” ବିରୋଧରେ ଲଢ଼େଇ କରିବେ । 


ଏଇ ସଂକଳ୍ପ ନେଇ ଆଲବର୍ଟ ପୁଣି ଉଠି ଠିଆହେଲେ । ଆଲବଟଙ୍କୁ ଏକ 
ନୂଆ ଜୀବନ ଦେଇଥିବା ବ୍ୟଭ୍ତି କଣକ ହେଉଛନ୍ତି ସୁଇଜରଲାଣ୍ଡର ଅଧ୍ବବାସୀ - 

୩୮ ଆଲ୍ବର୍ଟ ସୋଏତ୍‌ସର 


ନାମ ନାଥାନ୍‌ ସୋଡରବ୍ମ୍‌ । ବୃଭିରେ ଜଣେ | 
ଧର୍ମଯାଜକ । ଆଲବର୍ଟଙ୍କ ସମସ୍ତ ଲେଖା ସେ 
ପଢ଼ିଥୂଲେ ଏବଂ ପ୍ରଶଂସା ମଧ୍ଯ କରୁଥିଲେ । 
ସେ ତାଙ୍କର ବିଶ୍ବବିଦ୍ୟାଳୟରେ ଗୋଟିଏ 
ବକ୍ତ୍ରତା ଦେବାକୁ ଆଲ୍‌ବଟ୍ଟଙ୍କୁ ନିମନ୍ତ୍ରଣ କଲେ । 
ନାଥାନ୍‌ଙ୍କର ଏହି ନିମନ୍ତ୍ରଣ ଆଲବର୍ଟଙ୍କପାଇଁ 
ସଞ୍ଜୀବନୀ ଭଳି କାମ କଲା । ତା'ହେଲେ ଏବେ 
ମଧ୍ଯ ତାଙ୍କର ମତାମତକୁ ଆଦର କରୁଥୁବା 
ଲୋକ ସଂସାରରେ ଅଛନ୍ତି । ଏଇ ଗୋଟିଏ 
ଚିନ୍ତାରେ ଆଲବର୍ଟ ରୋଗଶଯ୍ୟାରୁ ଝାଡ଼ିଝୁଡ଼ି 
ହୋଇ ଉଠି ଠିଆହେଲେ । ଆରମ୍ଭ ହେଲା 
ତାଙ୍କର ନୂଆ ବହି ଲେଖା । ପୁଣି ନୂଆ ନୂଆ ଅର୍ଗାନ୍‌ ତିଆରି କରିବାକୁ ମନ 
ବଳିଲା । ସବୁଠୁ ବଡ଼ କଥା, ସେ ପୁଣି ଆଫ୍ରିକା ଫେରିବାର ସ୍ବମ୍ନ ଦେଖବାକୁ 
ଆରମ୍ଭ କଲେ । 

ଛୋଟ ଝିଅକୁ ନେଇ ହେଲେନ୍‌ଙ୍କର ଆଉ ସେଠାକୁ ଫେରିବାର ନ ଥୁଲା । 
ଏକୁଟିଆ ନିଜର ପୂର୍ବର କର୍ମସ୍ଥଳକୁ ଫେରିଯିବାପାଇଁ ହେଲେନ୍‌ ହିଁ ଆଲ୍‌ବର୍ଟଙ୍କୁ 
କହିଲେ । ସେ ଜାଣିଥଲେ, ସ୍ବାମୀଙ୍କର ଜଡ଼ଶରୀର ଏଠି ତାଙ୍କ ପାଖରେ ରହି 
ଥିଲେ ହେଁ ଆଫ୍ରିକାର ସେଇ ଜଙ୍ଗଲ ମୁଲକରେ ରହିଛି ତାଙ୍କର ସ୍ବପ୍ନ । ତାଙ୍କର 
ଆଦର୍ଶକୁ ସଫଳ କରିବାକୁ ହେଲେ ଏଭଳି ତ୍ୟାଗ ତାଙ୍କୁ କରିବାକୁ ହିଁ ହେବ । 
ପାରିବାରିକ ସୁଖ ତାଙ୍କ ଭାଗ୍ୟରେ ନାହିଁ । 


ନାଥାନ୍‌ ସୋଡରବ୍ୁମ୍‌ 

ପୁଣି ଆଫ୍ରିକାରେ 


୧୯୨୪ ଏପ୍ରିଲ୍‌ ୨୪ରେ ଆଲ୍‌ବର୍ଟ ପୁଣି ଥରେ ଲାମ୍ବାରେନେରେ 
ପହଞ୍ଚିଗଲେ । ଏ ଭିତରେ ଜଙ୍ଗଲ ହାସପାତାଳଟି ପ୍ରାୟ ମାଟିଗଦାରେ ପରିଣତ 
ହୋଇସାରିଥୂଲା । ଆଲବର୍ଟ ତୁରନ୍ତ କାମ ଆରମ୍ଭ କରିଦେଲେ । ସ୍ଥାନୀୟ 
ଲୋକଙ୍କ ସାହାଯ୍ୟରେ ସେ ହାସପାତାଳ ମରାମତି କାର୍ଯ୍ୟ ଚଳାଇଲେ । ତା’ 
ସହିତ ରୋଗୀ ଦେଖା କାମ ବି ଚାଲିଲା । ୧୯୨୫ ମସିହା ଶେଷ ବେଳକୁ 
ହାସପାତାଳର ପୁନଃନିର୍ମାଣ କାମ ପ୍ରାୟ ଶେଷ ହୋଇ ଆସିଥୁଲା । ତେବେ 
ଆଲବର୍ଟ ଅନୁଭବ କଲେ ଯେ, ବଢୁଥ୍ବା ରୋଗୀ ସଂଖ୍ୟାକୁ ଏଇ ଜାଗା ଅକୁଳାଣ 
ହେଉଛି । ଏତିକିବେଳେ ସେ ଅଞ୍ଚଳରେ ଝାଡ଼ାବାନ୍ତି ଏକ ମହାମାରୀ ରୂପରେ 
ଦେଖାଦେବାରୁ ରୋଗୀ ସଂଖ୍ଯା ତିନି ଗୁଣ ବଢ଼ିଯାଇଥୁଲା । କିଛି ଗୋଟାଏ 
କରିବାକୁ ହେବ । 

ଅନିଚ୍ଛାସତ୍ତ୍ଵେ ଆଲବର୍ଟଙ୍କୁ ତାଙ୍କର ହାସପାତାଳକୁ ଦୁଇ ମାଇଲ ଦୂରର 
ଏକ ଜାଗାକୁ ଉଠାଇ ନେବାକୁ ପଡ଼ିଲା । ଏ ଜାଗାଟି ଥୁଲା ଠିକ୍‌ ନଇକୂଳରେ । 
୧୯୨୭ ଜାନୁଆରୀ ବେଳକୁ ନୂଆ ହାସପାତାଳର ଗୋଟିଏ ଅଂଶ ତିଆରି ହୋଇ 
ଯାଇଥୁଲା | ପୁରୁଣା ହାସପାତାଳରୁ ରୋଗୀଙ୍କୁ ସେଠାକୁ ପଠାଇ ଦିଆଗଲା । 
ଗ୍ରୀଷ୍ମରତୁ ସୁଦ୍ଧା ଆଉ କିଛି ନୂଆ ଘର ତିଆରି ହୋଇଯିବାରୁ ସେଠାରେ ରୋଗୀଙ୍କୁ 
ଥଇଥାନ କରାଇ ଆଲବର୍ଟ ପରିବାରକୁ ଭେଟିବାପାଇଁ ଘରକୁ ଲେଉଟିଲେ । 

ସେ ଲାମ୍ବାରେନେକୁ ସର୍ବମୋଟ ଭଣେଇଶ ଥର ଯାତ୍ରା କରିଥୁଲେ ବୋଲି 
କୁହାଯାଏ । ଯେଉଁଠି, ଯେଉଁ ଅବସ୍ଥାରେ ଥାଆନ୍ତୁ ନା କାହିଁକି ଆଲବର୍ଟ ନିଜର 
କାମ କରିଚାଲିଥୁଲେ । ଆଫ୍ରିକାରେ ସେ ହାସପାତାଳ ତିଆରି କରୁଥୁଲେ, 
ରୋଗୀ ଦେଖୁଥ୍‌ଲେ ଆଉ ଏଡ଼େବଡ଼ ହାସପାତାଳର ମୁଖ୍ୟ ପ୍ରଶାସନିକ ଅଧ୍ଵକାରୀ 
ମଧ୍ଯ ଥୁଲେ । ୟୁରୋପରେ ସେ ଏହି ବିଶାଳ ଚିକିତ୍ତାଳୟପାଇଁ ଅର୍ଥ ଯୋଗାଡ଼ 
କରୁଥୁଲେ । ଏଥୁପାଇଁ ତାଙ୍କୁ ସଙ୍ଗୀତ କାର୍ଯ୍ୟକ୍ରମର ଆୟୋଜନ କରିବାକୁ 
ପଡ଼ୁଥୁଲା । ଗନସ୍ଵାତରେ ନିରୋଳାରେ ବସି ବହିମାନ ଲେଝ୍‌ବାକୁ ପଡ଼ୁଥୁଲା । 

ପ୍ରାଥମିକ ପ୍ରରରେ ସୋଏତ୍‌ସରଙ୍କ ଜଙ୍ଗଲ ହସ୍‌ପିଟାଲ 
ଅନ୍ୟ ଦେଶକୁ ଯାଇ ବକ୍ତତା ଦେବା ସହ ସେଠୁ ପୁରସ୍କାର ଓ ସମ୍ମାନଜନକ 
ଉପାଧୂମାନ ଗ୍ରହଣ କରିବାକୁ ପଡ଼ୁଥୁଲା । ଏହା ଭିତରେ ସେ ହୋଇଯାଇଥ୍‌ଲେ 
“ପୃଥୁବୀର ଶ୍ରେଷ୍ଠତମ ମଣିଷ ।' 


ଆଫ୍ରିକାର ସେଇ ଚଙ୍ଗଲକୁ ଆଲବର୍ଟ ଡାଭ୍ତର ହିସାବରେ ପ୍ରଥମେ ଯାଇ ନ 
ଥୁଲେ । ତାଙ୍କ ପୂର୍ବରୁ ମଧ୍ୟ କେହି କେହି ସେଠାରେ ରୋଗୀ ସେବା କରୁଥଲେ । 
ତେବେ ତାଙ୍କର ବହିଗୁଡ଼ିକ ସର୍ବାଧ୍ବକ ସଂଖ୍ୟାରେ ବିକ୍ରି ହୋଇ ନିର୍ଦ୍ଦିଷ୍ଟ ଏକ 
ଆଦର୍ଶର ପ୍ରଚାର କରିବାରୁ ସେ ଗୋଟିଏ ପିଡ଼ିପାଇଁ ନାୟକ ହୋଇଗଲେ । 
‘ଜୀବନପାଇଁ ସମ୍ମାନ? - ତାଙ୍କର ଏହି ଉଦ୍ଦାଇବାଣୀ କୋଟି ହୃଦୟରେ ସ୍ଥନ୍ଦନ 
ସୃଷ୍ଟି କରି ସେମାନଙ୍କୁ ମାନବିକତାର ବୀଜମନ୍ତ୍ରରେ ଦୀକ୍ଷିତ କରିଦେଲା । ଡାକ୍ତର 
ଆଉ ନସିଙ୍କୁ ଛାଡ଼ି ସାଧାରଣ ଲୋକ ସୁଦ୍ଧା ହଜାର ହଜାର ସଂଖ୍ୟାରେ ଆଫ୍ରିକା 
ସହିତ ଅନ୍ୟାନ୍ୟ ଦରିଦ୍ର ଦେଶରେ ସେବା ନିମନ୍ତେ ଉପସ୍ଥିତ ହେଲେ । 

ପୂର୍ବରୁ ସେ ସଙ୍ଗୀତ, ଅଧ୍ଯାମ୍ତର୍ଵ ଏବଂ ଦର୍ଶନ ବିଷୟରେ ଜଣେ ଗୁରୁର 
ମାନ୍ୟତା ପାଇସାରିଥୁଲେ । ଏହାଛଡ଼ା ବର୍ଷ ବର୍ଷ ଧରି ସେ ବହି ପରେ ବହି 
ଲେଖ୍‌ ନିଜ ଜୀବନର ଅନୁଭବରୁ ମାନବିକତାର ଆଦର୍ଶ ପ୍ରଚାର କରିଥଲେ । 
ସାରା ବିଶ୍ବର ଅଗଣିତ ପାଠକ ଅତ୍ୟନ୍ତ ଆଗ୍ରହରେ ଏସବୁକୁ ପାଠ କରୁଥୂଲେ । 
ମାନବିକତାର ଆଦର୍ଶ ପ୍ରତିଷ୍ପା ମାଧ୍ଯମରେ ଆଲବର୍ଟ ଦେଖୁଥିଲେ ବିଶ୍ବଶାନ୍ତିର 

ସ୍ବପ୍ନ । ତାଙ୍କର ଆଦର୍ଶ ପ୍ରତିଫଳିତ ହେଉଥଲା କାର୍ଯ୍ୟରେ । ଦୀର୍ଘ ୫୦ବର୍ଷ ଧରି 
ସେ ଜଙ୍ଗଲ ରାଜ୍ୟରେ ହାସପାତାଳ ନିର୍ମାଣ କାର୍ଯ୍ୟରେ ବ୍ୟସ୍ତ ରହିଲେ । ତାଙ୍କର 
ସ୍ତମଗ୍ର ଜୀବନ ଥଲା ମାନବ ସେବା ନିମନ୍ତେ ଉତ୍ସର୍ଗୀକୃତ । 


ଲାମ୍ବାରେନେର କଷ୍ଟକର ଜୀବନ ହେଲେନ୍‌ଙ୍କ ପାଇଁ ଉପଯୁକ୍ତ ନ ହେଲେ 
ହେଁ ସେ ବେଳେବେଳେ ସେଠାକୁ ଆସୁଥୂଲେ । ତେବେ ଶୀଘ୍ର ତାଙ୍କୁ ଫେରିଯିବାକୁ 
ପଡ଼ୁଥ୍ଲା । ରେନା ବଡ଼ ହେଉଥଲା । ତା'ର ଶିକ୍ଷାଦୀକ୍ଷାର ବ୍ଯବସ୍ଥାପାଇଁ 
ତାଙ୍କୁ ୟୁରୋପରେ ଏକା ରହିବାକୁ ପଡ଼ିବ । ଶେଷ ପର୍ଯ୍ୟନ୍ତ ସେ କିନ୍ଧୁ ଜଙ୍ଗଲ 
ହାସପାତାଳର ଆଦର୍ଶକୁ ଭୁଲି ନ ଥୁଲେ ।! ୧୯୩୮ରେ ହାସପାତାଳର ଦାରୁଣ 
ଅର୍ଥ କଷ୍ଟ ଦୂର କରିବାକୁ ସେ ଏବଂ ରେନା ଲାତ୍ମାରେନେର ଆଦର୍ଶ ସମ୍ପର୍କରେ 
ବଭ୍ତୃତା ଦେଇ ଆମେରିକାରୁ ଅର୍ଥ ସଂଗ୍ରହ କରିବା ନିମନ୍ତେ ବାହାରି ପଡ଼ିଥୂଲେ । 

ପୁଣି ରାଜନୀତିର ଭଉରି ଭିତରେ 


୧୯୩୯ ମସିହାରେ ନାଜୀ ଜର୍ମାନୀର ଶାସକ ହିଟଲର୍‌ଙ୍କ ନେତୃତ୍ଵରେ 
ଦ୍ବିତୀୟ ବିଶ୍ବଯୁଦ୍ଧ ଆରମ୍ଭ ହୋଇଗଲା । ସେ ପୁଣି ଜ୍ୟ ( / ) ମାନଙ୍କୁ ପ୍ରଚଣ୍ଡ 
ଘୃଣା କରୁଥୁବାରୁ ତାଙ୍କ ନିର୍ଦେଶରେ ଅଗଣିତ ଜ୍ୟୁଙ୍କୁ ହତ୍ୟା କରାଯାଇଥୁଲା । 
ଦୁର୍ଭାଗ୍ୟକୁ ଆଲବର୍ଟଙ୍କ ପତ୍ନୀ ହେଲେନ୍‌ ଥଲେ ଜ୍ୟୁ ଏବଂ ତାଙ୍କ କନ୍ୟା ରେନା 
ଅଧା କ୍ୟ । ନାଜୀ ନୀତି ଦୃଷ୍ଟିରୁ ଏ ଦୁଇ ଜଣଙ୍କର ହାଣ ଖାଇବାର କଥା । 

ପୁଣି ରାଜନୀତିର ଭରଉଁରି ଭିତରେ ୪୩ 
ତେବେ ଯୁଦ୍ଧ ଆରମ୍ଭ ପୂର୍ବରୁ ଆଲବର୍ଟ ଏ ବିଷୟ ଅନୁମାନ କରି ସେମାନଙ୍କ 
ନିରାପତ୍ତା ନିମନ୍ତେ ବିହିତ ପଦକ୍ଷେପ ଗ୍ରହଣ କରିଥୁଲେ । ତା” ସହିତ ସାମର୍ଥ୍ୟ 
ଅନୁସାରେ ସେ ହାସପାତାଳପାଇଁ ବହୁ ଜିନିଷପତ୍ର ସହିତ ଯନ୍ତ୍ରପାତି ପ୍ରଭୃତି 
ଆଗଡ଼ୁରା କିଣିପକାଇଥୁୂଲେ । ଯୁଦ୍ଧ ସମୟରେ ଲାମ୍ବାରେନେ ହାସପାତାଳରେ 
ଆଲବର୍ଟଙ୍କ ସହିତ ଆଉ ମାତ୍ର ଦୁଇ ଜଣ ଡାଭ୍ରର ଓ ଚାରି ଜଣ ନର୍ସ କାମ 
କରୁଥୁଲେ । କେବଳ ଗୁରୁତର ଅସୁସ୍ଥମାନଙ୍କୁ ଛାଡ଼ି ଅନ୍ଯ ରୋଗୀମାନଙ୍କୁ 
ଘରକୁ ପଠାଇ ଦିଆଯାଇଥୁଲା । 


ହାସପାତାଳର ଜିନିଷପତ୍ର ସରି ଆସିଲାବେଳକୁ ଆମେରିକାରେ 
ହେଲେନ୍‌ଙ୍କ ପରିଭ୍ରମଣ ଫଳରେ ସେଠାରୁ ଓିଷଧପତ୍ର ସହିତ ଅନ୍ୟାନ୍ଯ 
ସହାୟତା ମଧ୍ଯ ଆସିବାକୁ ଆରମ୍ଭ କରିଥୂଲା । 

ଏ ଭିତରେ ଜର୍ମାନୀ ଫ୍ରାନ୍ମସକୁ ପରାସ୍ତ କରିଥୂଲା । ଲାମ୍ବାରେନେ ବର୍ଭମାନ 
ଫରାସୀମାନଙ୍କ ଅଧୀନରେ ରହିଲା । ହେଲେନ୍‌ ଠିକ୍‌ ସମୟରେ ଜର୍ମାନ ଅଧ୍ବକୃତ 
ଫ୍ରାନ୍ସରୁ ପଳାଇ ନିଜ ସ୍ବାମୀଙ୍କ ନିକଟରେ ପହଞ୍ଚ୍‌ ଆତ୍ମରକ୍ଷା କରିପାରିଥୂଲେ । 
ଖରାପ ସ୍ବାସ୍ଥ୍ୟ ନେଇ ସେ ଲାମ୍ବାରେନେର ଯୁଦ୍ଧ ଶେଷ ହେବାଯାଏ ରହିଲେ 
ଏବଂ କାର୍ଯ୍ୟ ଚାପରେ ବ୍ୟସ୍ତ ନର୍ସ ଚାରୋଟିଙ୍କୁ ଯଥାଶର୍ତି ସାହାଯ୍ୟ କଲେ । 

ଲାତ୍ମାରେନେରେ ଜୀବନର ଜଳଛବି 


ପିଲାଦିନରୁ ଆଲବର୍ଟ ଥୁଲେ ପରିଶ୍ରମୀ । ଆଜିର କାମକୁ କାଲିକୁ ପକେଇ 
ରଖୁବା ତାଙ୍କର ଜାତକରେ ନ ଥୁଲା । ତେବେ ଆଫ୍ରିକାର ଏଇ ଗ୍ରୀଷ୍ମ ମଣ୍ଡଳୀୟ 
ସ୍ଥାନର ଉତ୍ତାପ ତାଙ୍କୁ ସହଜରେ ଥକାଇ ଦେଉଥୁଲା । ସେଇଥୂ୍‌ରେ ସେ 
ଏକପ୍ରକାର ସୁସ୍ଥ ରହି ନିଜର କାମ ଚଳାଇ ଯାଉଥ୍‌ବାରୁ ଭଶ୍ବରଙ୍କୁ ଧନ୍ଯବାଦ 
ଜଣାଉଥୂଲେ । ତେବେ ଅତ୍ୟଧ୍ବକ ଗରମରେ ତାଙ୍କର ସହକର୍ମୀମାନଙ୍କର କଷ୍ଟ 
ତାଙ୍କୁ ବହୁତ କଷ୍ଠ ଦେଉଥୁଲା । 

ତାହାରି ଭିତରେ ସେ ହାସପାତାଳ ପାଇଁ ଗଢ଼ିଉଠୁଥୁ୍‌ବା ନୂଆ ନୂଆ 
ଘରବାଡ଼ିର କାମ ତଦାରଖ କରୁଥ୍‌ୁଲେ । ଆଉ ସମୟ କରି ତାଙ୍କର ପ୍ରିୟ 
ବାଚଙ୍କର ସଙ୍ଗୀତର ଚର୍ଚ୍ଚା ମଧ୍ୟ କରୁଥ୍‌ଲେ । ଉପହାଗସ୍ଵରୂପ ପାରିସ୍‌ର ବାଚ୍‌ 
ସୋସାଇଟି ତାଙ୍କ ପାଖକୁ ଅର୍ଗାନ ଭଳି ପା”ଦାନି ଥବା ଗୋଟିଏ ପିଆନୋ 
ପଠାଇ ଦେଇଥୁଲେ । 


ଜଣେ ମହାନ୍‌ ସାଧକ ହୋଇଥୂଲେହେଁ ଆଲବର୍ଟ ଥଲେ ସ୍ଵଭାବତଃ ନମ୍ର 
ଆଉ ଲାଜକୁଳା । ସମାରୋହ, କୋଳାହଳ, ଉତ୍ସବ ପ୍ରଭୃତିରୁ ସେ ପଥାସମ୍ଭବ 
ନିଜକୁ ଦୂରେଇ ରଖୁଥୂଲେ । ଥରେ ସେ ଲେଖ୍‌ଥୂଲେ ମଧ୍ଯ ପ୍ରସିଦ୍ଧ ହୋଇଯିବାଟା 
ହିଁ ହେଉନି ମୋର ଦୁଃଖ, ସମସ୍ତଙ୍କ ଦୃଷ୍ଟିର କେନ୍ଦ୍ରରେ ରହିବାକୁ ମୁଁ ଯେତେଦୂର 
ପାରେ ଏଡ଼ାଇଚାଲେ । ଚୁପ୍ଚାପ୍‌ ନିଜର କାମକୁ ନେଇ ବ୍ୟସ୍ତ ରହିବାକୁ ତାଙ୍କୁ 
ଭଲ ଲାଗୁଥୁଲା । ତାଙ୍କୁ ଦେଖା କରିବାକୁ ଲୋକ ଆସିଲେ, ସେ ସେମାନଙ୍କୁ 
ସେପରି ନ କରିବାକୁ କହୁଥୂଲେ ! 

ଯେକୌଣସିମତେ ସେ ତାଙ୍କର ହାସପାତାଳଟିକୁ ରକ୍ଷା କରିବାକୁ ଚେଷ୍ଟା 
କରୁଥୁଲେ । ତାଙ୍କ କାର୍ଯ୍ୟଧ୍ୟାରାର ସମାଲୋଚନା ତାଙ୍କୁ ଆଦୌ ଭଲ ଲାଗୁ ନ ଥୁଲା । 
ପ୍ରଚାର ଏବଂ ପ୍ରସାର ତାଙ୍କୁ ଦୁଃଖୁତ କରୁଥୂଲା । ପରିଦର୍ଶକମାନଙ୍କୁ ସେ ଯେତେଦୂର 
ସମ୍ଭବ ଏଡ଼ାଇ ଚାଲୁଥୁଲେ । ତେବେ ପ୍ରଚାରରେ ତାଙ୍କୁ ସହଯୋଗ କରିବାକୁ 

ଲାମ୍ବାରେନେରେ ଜୀବନର ଜଳଛବି ୪୫ 


ହିଁ ପଡ଼ୁଥୁଲା । କାରଣ ଏଥୁରୁ ଆସୁଥୂଲା ପ୍ରବୂର ଅର୍ଥ ¬ ଯାହା ହାସପାତାଳପାଇଁ 
ପ୍ରୟୋଜନ ଥଲା । ଯେଉଁମାନେ ଆଫ୍ରିକାରେ ତାଙ୍କର କାମ ଦେଖୁବାକୁ ଆସୁଥ୍‌ଲେ, 
ସେମାନଙ୍କୁ ସେ କିଛି ନା କିଛି କାମରେ ଲଗାଇ ଦେଉଥୂଲେ । 

୧୯୪୭ରେ ଦୁଇ ଜଣ ଆମେରିକୀୟ ପରିଦର୍ଶକ ଲାମ୍ବାରେନେ ଆସି 
ସେଠାରେ ଗୋଟିଏ ସପ୍ତାହ କଟାଇଥୂଲେ । ସେଠାରେ ସେମାନେ କେବନ 
ନୀରବ ଦର୍ଶକ ଭାବରେ ନ ରହି ହାସପାତାଳ ପରିବାରର ଜଣେ ଜଣେ 
ସଭ୍ୟ ହୋଇଯାଇଥୂଲେ ବୋଲି ଲେଖୁଛନ୍ତି । ଆଲବର୍ଟଙ୍କ ସହିତ କାନ୍ଧକୁ 
କାନ୍ଧ ମିଳାଇ ସେମାନେ କାମ କରୁଥୂଲେ । ସମସ୍ତଙ୍କ ସହିତ କଥାବାର୍ରା 
କରୁଥୂଲେ, ଖାଉଥୂଲେ, ପିଉଥୂଲେ । ସେମାନଙ୍କୁ କିଛି କାମର ଦାୟିତ୍ଵ ମଧ୍ଯ 
ଦିଆଯାଇଥୁୂଲ। । ଜଙ୍ଗଲ ଡାକ୍ତରଙ୍କର ସମସ୍ୟା, ଚିନ୍ତା, ଆଶା, ଯୋଜନା 
ଏବଂ ସ୍ବପ୍ନ ପ୍ରଭୃତି ସହିତ ସେମାନଙ୍କର ପରିଚୟ ହୋଇଥୁୂଲା । ସେମାନେ 
ସ୍ୀକାର କରିଥୁଲେ ବର୍ରମାନର ସ୍ବାର୍ଥକୈନ୍ଦ୍ରିକ ଦୁନିଆରେ ଆଲବର୍ଟ ହେଉଛନ୍ତି 
ଏକ ବ୍ୟତିକ୍ରମ । 

ସେମାନେ ଦେଖୁଥିଲେ, ଏତେ ବଡ଼ ଘଟଣାର ନାୟକ ଦେଖୁବାକୁ ଥଲେ 
ଜଣେ ହାସ୍ୟ-ରସାତ୍ମକ ଚରିତ୍ର ଭଳି । ତାଙ୍କର ଘନକେଶରେ କେବେ ପାନିଆ 
ବାଜୁ ନ ଥୁଲା । ପିନ୍ଧିଥ୍ବା ପୁରୁଣାକାଳିଆ ଢୋଲାପ୍ୟାଣ୍ଟକୁ ବାରମ୍ବାର ରଫୁ 
କରାଯାଉଥୂଲା ଏବଂ ତା'ର ପକେଟରେ ପ୍ରଚ୍ୂର ତିଠିପତ୍ର ଖୁନ୍ଦା ହୋଇଥଲା । 
ତାଙ୍କର ଗହଳ ନିଶରେ କେବେବି ପାନିଆ ଲାଗି ନ ଥୁଲା । ବିନା ସାବୂନ୍‌ରେ ସେ 
ଖ୍ଅର ହେଉଥଲେ । କାରଣ ସାବୁନ୍‌ ତାଙ୍କ ପାଇଁ ଥଲା ଏକ ବିଳାସ । ଖରାରୁ 
ମୁଣ୍ଡ ଢାଙ୍କିବାପାଇଁ ଧଳାକନା ଘୋଡ଼ାଯାଇଥ୍‌ବା ଟୋପିଟାଏ ତାଙ୍କର ଥୁଲା । 
ତେବେ ଅଧ୍ବକାଂଶ ସମୟ ସେଇଟି କପାଳ ଉପରକୁ ଠେଲି ଦିଆଯାଉଥୁଲା । 
ଥରେ ନର୍ସ ଜଣେ ନୂଆ ଟୋପିଟିଏ ଆଣି ତାଙ୍କୁ ଦେଲେ । ତେବେ ଷ୍ୈ ତାକୁ 
ଆଡ଼େଇ ରଖ୍‌ ପୁରୁଣା ଟୋପିଟିକୁ ହିଁ ବ୍ୟବହାର କରୁଥୂଲେ । ପିନ୍ଧାକାମିଜ୍‌ଟି 
ସୁଦ୍ଧା ବାରମ୍ବାର ରଫୁ କରାଯାଉଥୁଲା ! 

ଧୀରେ ଧୀରେ ସେ ଜଣାଶୁଣା ହୋଇଯିବାରୁ ତାଙ୍କୁ ବାରମ୍ବାର ୟୁରୋପ 
ଯିବାକୁ ପଡ଼ୁଥ୍ଲା । ସେତେବେଳେ ସେ ତୃତୀୟ ଶ୍ରେଣୀରେ ହିଁ ଯାତ୍ରା କରୁଥୁଲେ, 

୪୬ ଆଲ୍‌୍ବର୍ଟ ସୋଏତ୍‌ସର 


କାରଣ ତା'ତଳେ ଆଉ କୌଣସି “ଚତୁର୍ଥ ଶ୍ରେଣୀ” ନ ଥୁଲା । ପୁରସ୍କାର 
ଆଣିବାକୁ ସଙ୍ଗୀତ ପରିବେଷଣ କରିବାକୁ, ଜଙ୍ଗଲ ହାସପାତାଳପାଇଁ ଅର୍ଥ 
ସଂଗ୍ରହ କରିବାକୁ ଗଲାବେଳେ ସେ ଗୋଟିଏ ପୁରୁଣା ସୁଟ୍‌ ପିନ୍ଧୁଥୁଲେ । ସେଇଟି 
୧୯୦୫ ମସିହାରେ ତାଙ୍କ ଗାଁର ଦର୍ଜୀ ତିଆରି କରିଥୁଲେ । ତାହା ଉପରେ ସେ 
ଗୋଟିଏ ପ୍ରଚାପତି-ଟାଇ ଖୋଷି ଦେଉଥ୍‌ଲେ । 


ଥରେ ଆମେରିକାର ପରିଦର୍ଶକ ଦୁଇ ଜଣ ଆଲବର୍ଟଙ୍କ ସହିତ ସ୍ଥାନୀୟ 
ଜିଲ୍ଲା ପ୍ରଶାସକଙ୍କ ସହିତ ଏକ ଜରୁରୀ କାର୍ଯ୍ୟରେ ସାକ୍ଷାତ୍‌ କରିବାକୁ ଗଲେ । 
ଆଲବର୍ଟ ପିନ୍ଧିଥୁଲେ ସେଇ ରଫ୍ୁକରା ଖାକି ଢୋଲା ପ୍ୟାଣ୍ଟ୍‌ ତେବେ ତା” 
ଉପରେ ଗୋଟିଏ ପୁରୁଣା କୋଟ୍‌ ଚଢ଼ାଇଦେଲେ । ତା'ର ପକେଟରୁ ବାହାରିଲା 
ତାଙ୍କର ସେଇ ପୁରୁଣା ପ୍ରଜାପତି-ଟାଇ । କହିଲେ, ୧୯୨୮ ମସିହାରୁ ମୋର 
କେବଳ ଏହି ଗୋଟିଏ ଟାଇ ଅଛି । ତାକୁ ବି ମୁଁ ଗଲା ୫ ମାସ ହେବ ପିନ୍ଧି 
ନାହିଁ । ଜିଲ୍ଲା ପ୍ରଶାସକଙ୍କ ଘର ପାଖରେ ପହଞ୍ଚି ସେ କାମିଜର ବୋତାମ 
ବନ୍ଦ କରି ତା' ଉପରେ ଟାଇଟିକୁ ଖୋଷି ଦେଲେ । ଅଧଘଣ୍ଟା ପରେ ସେଠୁ 
କାମସାରି ବାହାରି ଆସି ବାବେଳେ ଆଲବର୍ଟ ଟାଇଟିକୁ କାଢ଼ି ପକେଟ୍‌ରେ ରଖୁ 
ରଖୁ ସ୍ବମ୍ତିର ନିଃଶ୍ବାସ ପକାଇଲେ । 


ସେ ପିଲାମାନଙ୍କୁ ଭଲ ପାଇବା ସହିତ ମଣିଷଙ୍କ ଅପେକ୍ଷା ଯେକୌଣସି 
ପଶୁପକ୍ଷୀଙ୍କୁ ଅଧକ ଭଲ ପାଉଥୁଲେ । ସ୍ଥାନୀୟ ଲୋକେ ଜାଣିଥ୍‌ଲେ ଯେ 
ତାଙ୍କ ପାଖକୁ ଅଣାଯାଇଥ୍‌ବା ଯେକୌଣସି ପଶୁପକ୍ଷୀଙ୍କର ଯତ୍ଵ ନେବାରେ ସେ 
କେବେ ହେଳା କରିବେ ନାହିଁ । ଫଳରେ ଏମିତି ହେଉଥୂୁଲେ ଯେ, ଯେତେବେଳେ 
ସେ ଜଙ୍ଗଲ ହାସପାତାଳର ଅଗଣାକୁ ବାହାରି ଆସୁଥୂଲେ, ଅଧଡଜନ ଖଣ୍ଡେ 
କୁକୁର ଲାଙ୍ଗୁଡ଼ ହଲାଇ ହଲାଇ ତାଙ୍କ ପଛେ ପଛେ ଚାଲୁଥୁଲେ । ତାଙ୍କର ଥୁଲା 
ଗୋଟିଏ ପାଳିତ ଘୁଷୁରି, ତା” ଦେହର ଲନ୍ବ ଟାଆସା ଲୋମକୁ ସେ ତାଙ୍କ 
ଜୋତାରେ ଲାଗିଥୁବା କାଦୁଅ ସଫା କରିବାକୁ ବ୍ୟବହାର କରୁଥୂଲେ । ଗୋଟିଏ 
ପେଲିକାନ୍‌ ବି ପାଳିଥୂଲେ ଆଉ ତାକୁ ବହୁତ ଭଲ ପାଉଥୁଲେ । ସଞ୍ଜବେଳେ ସେ 
ଛୋଟ ଛୋଟ ମାଂସ ଟ୍ଲକୁରା ନେଇ ଗୋଟିଏ ପେଚାକୁ ଖୁଆଇ ଆସୁଥୁଲେ । 
ସେ ପିଆନୋ ବଜାଉଥ୍‌ବାବେଳେ ତାଙ୍କ ପାଳିତ ଝିଙ୍କଟି ନାଚୁଥୁବାର ତାଙ୍କୁ 
ଜଣାଥୁଲା । ହାସପାତାଳ ବାରଣ୍ଡାରେ ବୁଲୁଥୁଲେ ପଲ ପଲ ମାଙ୍କଡ଼ । ଏମାନେ 
ଥଲେ ଆଲବର୍ଟଙ୍କର ଆଶ୍ରିତ । 

ଲାତ୍ବମାରେନେରେ ଜୀବନର ଜଳଛବି ୪୭ 


ପେଲିକାନ ସହିତ 


ରାତି ଅଧ ବେଳକୁ ଅନ୍ଯ ସବୁ କାମ ସାରି ଆଲବର୍ଟ ତାଙ୍କର ଛୋଟ 
ଅଫିସ୍‌ / ଶୋଇବାଘରର ରଙ୍ଗଛଡ଼ା ଆଉ ଉଇଖ୍ୁଆ ଟେବୁଲ୍‌ ପାଖରେ ବସି 
ଲେଖାଲେଖ୍‌ ଆରମ୍ଭ କରୁଥିଲେ । ବହୁତ ରାତିଯାଏ ସେଇ କାମ ଚାଲୁଥୂଲା । 
ଗୋଟିଏ ଅଧ୍ୟାୟ ଶେଷ ହୋଇଗଲାପରେ, ସେ ତାକୁ ସୂତାରେ ଏକାଠି ଗୁନଛି 
ମୁଣ୍ଡ ଉପରର ଥାକରେ ରଖ୍‌ ଦେଉଥୂଲେ । ଅଧ୍ୟାୟ ସରି ନ ଥୁବା ପୃଷ୍ଠାଗୁଡ଼ିକୁ 
ସେ କାନ୍ଧର କଣ୍ଟାରେ ଫୋଡ଼ିଦେଇ ଝୁଲାଇ ରଖୁଥଲେ । ଏହାଛଡ଼ା ପୁଥୁ୍‌ବୀର 
କୋଣକୋଣରୁ ତାଙ୍କ ପାଖକୁ ଆସୁଥୁଲା ଗଦା ଗଦା ଚିଠି । ସେ ପ୍ରତ୍ୟେକଟିର 
ଉତ୍ତର ଦେଉଥୁଲେ । ଏସବୁ କାମସାରି ସେ ତାଙ୍କ ପିଆନୋ ପାଖରେ ବସୁଥୂଲେ । 
ବାଚ୍ଙ୍କ ସଙ୍ଗୀତର ମଧୁର ମୂ୍ୁନାରେ ହାସ୍‌ପାତାଳର ବାତାବରଣ ଭରିଯାଉଥୁଲା । 

ଏତେ ସବୁ କାମ ସତ୍ତ୍ବେ, ରାତିରେ ମାତ୍ର ତିନି ଚାରି ଘଣ୍ଟା ଶୋଇ ମଧ୍ଯ 
ଆଲବର୍ଟ କେବେହେଲେ ଥକି ପଡ଼ିବାର ଦେଖାଯାଉ ନ ଥୁଲା | ତାଙ୍କଚ କର୍ମ 
ଶର୍ତି ସତେଯେମିତି ଥୁଲା ଅଫୁରନ୍ତ । ସତୁରି ବଷ ବୟସରେ ସୁଦ୍ଧା ସେ ଅସୁର 
ଭଳି ଖଟିପାରୁଥୁଲେ । “ଏହା ଶଶ୍ବରଙ୍କର ଆଶୀର୍ବାଦ” ¬ ସେ କହୁଥୁଲେ । 

ଆଲବର୍ଟ ଆଫ୍ରିକା ବିଶେଷକରି ଏହାର ଜୀବଜନ୍ଧୁଙ୍କୁ ବିଶେଷ ଭଲ 
ପାଉଥୂଲେ । ଜୀବନର ଯେକୌଣସି ରୂପ ପ୍ରତି ତାଙ୍କର ଶ୍ରଦ୍ଧା ଥୁଲା ଅଫୁରନ୍ତ । 
ସେ କହୁଥୂଲେ ¬ ' ସୃଷ୍ଟିର ଏହି ସୁନ୍ଦର ଜୀବକନ୍ଧୁଙ୍କୁ ଧଂସ କରିବାର କୌଣସି 
ଅଧ୍ବକାର ମଣିଷର ନାହିଁ । ଆମର ଜନ୍ମପାଇଁ ଆମେ ଏମାନଙ୍କ ନିକଟରେ 
ରଣୀ । ଚାହିଁଲେ ଏମାନଙ୍କର ଜୀବନ ରକ୍ଷା କରିପାରିବା । ଆମ ଜୀବନ ସହିତ 
ଅନ୍ୟ ଢୀବନମାନଙ୍କର ଯେ ନିବିଡ଼ ଏକ୍ୟ ରହିଛି, ଏହା ପ୍ରକୃତି ଆମକୁ ବୁଝାଇ 
ଦେଇଛି ।' ” ¬ ସେ ବାରମ୍ବାର ଏଇ କଥା କହୁଥୂଲେ । 

‘ଜୀବନ ପ୍ରତି ସମ୍ମାନ” - ଏହି ଚିନ୍ତା ତାଙ୍କ ମନକୁ ଆସିଥୁୂଲା ବଡ଼ ବିଚିତ୍ର 
ପରିବେଶରେ । ସମୟ ହେଉନି ୧୯୧୫ ମସିହା । ସେତେବେଳେ ସେ ଓଗୋଠୱୱ 
ନଦୀ ଦେଇ ଯାତ୍ରା କରୁଥାଆନ୍ତି । ସେ ଲେଖ୍‌ଛନ୍ତି - ଜଳଯାତ୍ରାର ତୃତୀୟ ଦିନ 
- ଠିକ୍‌ ସୂର୍ଯ୍ୟାସ୍ତ ସମୟରେ ଆମର ଯାନ ଯାତ୍ରା କରୁଥାଏ ଦଳେ କ୍ରୀଡ଼ାରତ 
ହିପ୍ତୋଙ୍କ ଭିତରେ । ହଠାତ୍‌ ବିଦ୍ୟୁତ୍ର ଝଲକ ଭଳି ମୋ ମନରେ ଭାସିଉଠିଲା 
ଏଇ ଭାବ “ଜୀବନ ପ୍ରତି ସମ୍ମାନ ।” ଜୀବନକୁ ସର୍ବତୋଭାବରେ ରକ୍ଷା କରିବା, 
ତା'ର ସଂରକ୍ଷଣ କରିବା ଏବଂ ସମ୍ବର୍ବନା କରିବାରେ ହିଁ ଆମର ମଙ୍ଗଳ । ଏହାର 
ଧ୍ବଂସ ସାଧନରେ, ସ୍ବଚ୍ଛନ୍ଦ ବିକାଶରେ ବାଧା ସୃଷ୍ଟି କରିବାରେ କିମ୍ବା ଏହାକୁ 
କ୍ଷତବିକ୍ଷତ କରିବାରେ ହିଁ ଆମର ବିନାଶ । ଜୀବନ ପୂତ, ପବିତ୍ର ଠିକ୍‌ ଭଶ୍ବରଙ୍କର 
କରୁଣାଧାରା ଭଳି । ଏହାକୁ ସ୍ବୀକାର କରିନେବାରେ ହିଁ ଆମର ମହାନତା । 
ଏହାରି ଆଧାରରେ ହିଁ ପ୍ରସ୍ତୁତ ହୋଇଥଲା ତାଙ୍କର ସମସ୍ତ ଦର୍ଶନ । 


ଲାତ୍ମାରେନେରେ ସେ ତାଙ୍କର ଏହି ଅନୁଭବକୁ କାର୍ଯ୍ୟରେ ପରିଣତ 
କରୁଥୁଲେ । ରୋଗୀମାନଙ୍କପାଇଁ ନିର୍ମିତ ଲମ୍ବ ଲମ୍ବ ଘର ପାଖରେ ସେ 
ଅସୁସ୍ଥ ଜୀବଜନ୍ଧୁଙ୍କପାଇଁ ଏକ ଗୁହାଳ ତିଆରି କରିଥୁଲେ । ଥରେ ତାଙ୍କର 
ପୋଷା ମେଣ୍କାଟିଏ ରବର ଦସ୍ତାନା ଖାଇଦେବାରୁ ତା'ର ଅସ୍ତ୍ରୋପଚାର 
ଆବଶ୍ୟକ ହୋଇଥୁୂଲା । ହାତ କଟା ଯାଇଥୁବା ସିମ୍ପାଞ୍ଜିଟିଏ ରହୁଥୁଲା ତାଙ୍କ 
ସହିତ ଗୋଟିଏ କୋଠରିରେ । ହାସପାତାଳରେ ରହୁଥୁଲେ ପ୍ରାୟ ୨୫୦ଯାଏ 
ଛେନିମେଣ୍ଢଟା । ସେମାନଙ୍କୁ ମରାଯାଉ ନ ଥୁଲା । ସେମାନଙ୍କର ମୃତ୍ୟୁ ହେବ 
ସ୍ବାଭାବିକ ଭାବରେ ଏହାହିଁ ଥଲ। ଆଲବର୍ଟଙ୍କର ଧାରଣା । ପୋଷା ପେଲିକାନ୍‌ଟି 
ରହୁଥିଲା ଆଲବର୍ଟ ରହୁଥିବା ଘରର ଠିକ୍‌ ଓଲଟାପଟେ ଥୁବା ଗଛରେ । ତା'ର 
ବନ୍ଧୁ ଥିଲେ ହେଳିଟିଏ ଆଉ ତା'ର ଛୁଆ । ଲୋକମାନେ କୁକୁରଙ୍କୁ ତଡ଼ିଦେଲେ 

ଲାମ୍ବାରେନେରେ ଜୀବନର ଜଳନଛବି ୪୯ 


ସେମାନେ ଆସି ଏଇଠି ରହିଯାଆନ୍ତି । କୁକୁର ଆଉ ମାଙ୍କଡ଼ଙ୍କ ଭିତରେ ବନ୍ଧୁତା 
ହୋଇଯାଏ ! ସେତେବେଳେ ସେଠାରେ ଥୁଲେ ପାଞ୍ଚଟି ସିଞ୍ଚାଞ୍ଜି ଆଉ ଆଠଟି 
ସାଧାରଣ ମାଙ୍କଡ଼ 1 ସେ ସ୍ବୀକାର କରିଥୁଲେ, ଜୀବନ ପ୍ରତି ସମ୍ମାନ” - ଏହି 


ଭାବଟି ହିଁ ତାଙ୍କୁ ଏମିତି ମଣିଷ, ପଶୁ, ପକ୍ଷୀ ସମସ୍ତଙ୍କ ସାଙ୍ଗରେ ମିଳିମିଶି 
ରହିବାପାଇଁ ପ୍ରେରିତ କରିଥୂଲା । 


ଆଲବର୍ଟ ଲେଖୁଥିଲେ - “ଆମେ ବହୁ କଥା ଉଭାବନ କରିଛୁ । କିନ୍ଧୁ 
ଜୀବନଟିଏ ସୃଷ୍ଟି କରିବାର ଦକ୍ଷତା ଆମର ତଥାପି ଆସି ନାହିଁ । ଆମେ କ୍ଷୁଦ୍ର 
କୀଟଟିଏ ବି ସୃଷ୍ଟି କରିପାରି ନାହୁଁ । ଜୀବନକୁ ଶ୍ରଦ୍ଧା ତଥା ସମ୍ମାନ ଜଣାଇଲେ ହିଁ 
ଆମେ ଭଶ୍ବରଙ୍କର ଇଚ୍ଛା ପୂର୍ଣ୍ଣ କରିପାରିବା । 

ବୟସ ବଢ଼ିବା ସଙ୍ଗେ ସଙ୍ଗେ ଆଲବର୍ଟ ବୁଝିପାରିଲେ ଯେ, ଜୀବନପ୍ରତି 
ଶ୍ରଦ୍ଧା ଜାଗିଲେ ମଣିଷ ଆପେ ଆପେ ନିରାମିଷାଶୀ ହୋଇଯିବ । ଆମିଷ 
ଭକ୍ଷଣ ନିମନ୍ତେ ଜୀବହତ୍ୟାକୁ ସେ ବିରୋଧ କରୁଥୂୁଲେ । ସେ ପୂର୍ବରୁ ନିଜେ 
ଏଭଳି କରି ନ ଥୁବାରୁ ଅନୁତାପ କରୁଥୁଲେ । ତାଙ୍କର ଦୁଃଖ ହେଉଥଲା 
ଯେ, ବାଇବେଲ୍‌ ଏହାକୁ ଏକ ସମସ୍ୟାରୂପେ ଗ୍ରହଣ କରି ନାହିଁ । ଅଧ୍କାଂଶ 
ଭାବୁକ, ଦାର୍ଶନିକ ମଧ୍ୟ ଏ ଦିଗରେ ଅନାସକ୍ତ । ତେବେ ସମାଜପାଇଁ ଏହାର 
ଗୁରୁତ୍ଵ ଆଦୌ କମ୍‌ ନୁହେଁ । 

ଜୀବନ ଟାଣେ ଜୀବନକୁ 


ଜନ୍ମ ସୂତ୍ରରେ ସବୁ ମଣିଷ ସମାନ । ପରିବେଶ ହିଁ ସେମାନଙ୍କ ମଧ୍ଯରେ 
ଭେଦଭାବର ପାଚେରି ଠିଆ କରିଦିଏ । ଆଫ୍ରିକାର ସେଇ ଦୁର୍ଗମ ଅଞ୍ଚଳରେ 
ଜୀବନର ଅର୍ଵାଧ୍ବକ ସମୟ କଳାଲୋକଙ୍କ ଭିତରେ କଟାଇବା ଫଳରେ 
ଆଲବର୍ଟଙ୍କର ଏହି ଅନୁଭବ ହୋଇଥଲା । ଏଠାର ଲୋକଙ୍କ ଭିତରେ ବହୁ ଭଲ 
ଗୁଣ ଥ୍‌ବାର ସେ ଲକ୍ଷ୍ୟ କରିଥୁଲେ । ବିଶେଷକରି ସ୍ଥାନୀୟ ଖ୍ରୀଷ୍ଟିୟାନ୍‌ଙ୍କଠାରେ 
ନୈତିକତା ଭରପୂର ରହିଥୂଲା । ସେଭଳି ଜଣେ ବ୍ୟର୍ତି ଥଲେ ଓୟେମ୍ବୋ = 
ସ୍ଥାନୀୟ ବାଳକ ବିଦ୍ୟାଳୟର ଶିକ୍ଷକ । ତାଙ୍କର ନାମର ଅର୍ଥ ଥୁଲା “ସଂଗୀତ!' । 
ତାଙ୍କ ଭଳି ଭଲ ମଣିଷଟିଏ ଆଲବର୍ଟ କ୍ୃଚିତ୍‌ ଦେଖୂଛନ୍ତି ବୋଲି କହିଥୂଲେ 4 
ମଧୁର ସଙ୍ଗୀତଟିଏ ଭଳି ଥୁଲା ଏହି ସାର୍ଥକନାମା ଶିକ୍ଷକଙ୍କର ଜୀବନ । ଓୟେମ୍ବୋ 
ଥିଲେ ବୁଦ୍ଧିମାନ୍‌ ଦୟାଳୁ ଆଉ ନମ୍ର । ଆଲବର୍ଟ ଆହୁରି ଅନୁଭବ କରିଥୁଲେ, 
ତାଙ୍କଠାରେ ଏଭଳି କିଛି ପବିତ୍ର ବସ୍ତୁ ରହିଛି, ଯାହା ତାଙ୍କ ପାଖରେ ଅନ୍ୟମାନଙ୍କୁ 
ଛୋଟ କରିଦିଏ । 


ଥରେ ଜଣେ ଗୋରା ବେପାରୀ ଆଲବର୍ଟଙ୍କୁ କହିଲେ - ଏଇ ନିଗ୍ରୋଙ୍କ 
ଚରିତ୍ରରେ ଆପଣ ଏମିତି କ'ଣ ଦେଖୁଲେ ଯେ, ସେମାନଙ୍କୁ ଆମଠୁ ଭଲ ବୋଲି 
କହୁଛନ୍ତି ! ଆଲବର୍ଟ ଅନୁଭବ କଲେ ହୁଏତ ଏହି ବେପାରୀ ଯାହା କହୁଛନ୍ତି, 
ସେଥୁରେ ସତ୍ୟତା ରହିଛି । ସେ ନିଜେ ଅନେକ ସମୟରେ ନିଜର ସହକର୍ମୀଙ୍କ 
ଉପରେ ଭୀଷଣ ବିରକ୍ତ ହୁଅନ୍ତି । ସେମାନେ ନୀରବରେ ସେସବୁ ସହିଯାଆନ୍ତି 
ଗାଳି ସହି ଚୁପ୍‌ଚାପ୍‌ କାମ କରିଯାଆନ୍ତି । ସେମାନଙ୍କ ବ୍ୟବହାରରେ କିଛି ବି 
ପରିବର୍ଭନ ଦେଖାଯାଏ ନାହିଁ । ସେ ଲକ୍ଷ୍ୟ କରିଥୁଲେ, ଏହି କଳା ଲୋକଙ୍କର 
ଜୀବନ ବଡ଼ କଷ୍ଟକର । ଜଙ୍ଗଲ ଭିତରେ ଅସୁମାରି ବିପଦ ଭିତରେ ସାମାନ୍ୟ 
'ଖାଦ୍ୟ ଖାଇ ଏମାନେ ଜୀବନ କଟାଇ ଦିଅନ୍ତି । ଦିନ ଦିନ ଧରି ଖରା ଟିକିଏ ବି 
ପାଆନ୍ତି ନାହିଁ । ତଥାପି ସେମାନେ ଆମଠାରୁ ହୀନ | 

ଜୀବନ ଟାଣେ ଜୀବନକୁ ୫୧ 


ଆଲବର୍ଟ ଥୁଲେ ଖ୍ରୀଷ୍ଟିୟାନ୍‌ ଧର୍ମରେ ବିଶ୍ବାସୀ । ତେବେ ଅନ୍ୟ ଧର୍ମରୁ 
ଅନେକ ଭଲ କଥା ଶିଖ୍ୁବାରେ ତାଙ୍କର ଆଗ୍ରହ ଥୁଲା ! ଆଫ୍ରିକା ତାଙ୍କର ମନକୁ 
ଉଦାର ଏବଂ ବିସ୍ୃତ କରିଦେଇଥୁଲା । 


ଏଇ ସବୁ ଜଙ୍ଗଲୀ ମଣିଷମାନଙ୍କର ଆଉ ଗୋଟିଏ ପ୍ରଥା ଆଲବର୍ଚଙ୍କୁ 
ବଡ଼ ପ୍ରଭାବିତ କରିଥଲା । ତାହା ହେଉଛି ସେମାନଙ୍କର ଅତି ପୁରୁଣା ବିଚାର 
ବ୍ୟବସ୍ଥା । ଘୋର ଜଙ୍ଗଲ ଭିତରେ ସେମାନଙ୍କପାଇଁ କୋଉ କୋର୍ଟକଚେରି 
ଅବା ଥୁଲା | ତଥାପି ଅପରାଧ ତ ହେଉଥଲା । ସେସବୁର ବିଚାର କରୁଥ୍‌ଲେ 
ସ୍ଥାନୀୟ ମୁଖ୍ଆ । ତୁରନ୍ତ ନ୍ୟାୟ ମିଳିଯାଉଥୁଲା । ସମସ୍ତେ ତାକୁ ମୁଣ୍ଡପାତି ମାନି 
ନେଉଥୂଲେ । ଅନ୍ୟପକ୍ଷରେ ଯେଉଁ ଗୋରା ବିଚାରକମାନେ କେବେ କେମିତି 
ଗସ୍ତ କରି ଅବା ଦୂରରେ ଥାଇ ସେମାନଙ୍କର ବିଚାର କରୁଥୂଲେ, ସେମାନଙ୍କର 
ସେଠାର ଜୀବନ ବିଷୟରେ କୌଣସି ଧାରଣା ନ ଥୁଲା ! କେହି କାହାର ଭାଷା 
ବି ବୁଝୁ ନ ଥୂଲେ । ଏଥ୍‌ରେ ସେମାନେ କି ନ୍ୟାୟ ବା ଏମାନଙ୍କୁ ଦେବେ ! 
ଏଣେ ବିଚାର ପ୍ରଣାଳୀ ହେଉଥୁଲା ଅତ୍ୟନ୍ତ ମନ୍ତ୍ରର ଆଉ ତୁଟିପୂର୍ଣ୍ଣ । ଆହୁରି 
ଏଇସବୁ ଗୋରା ବିଚାରକ ମଧ୍ଯରୁ ଅନେକେ ଥଲେ ଅପରିଣତ ଏବଂ ଅନଭିଜ୍ଞ 
- ଅନ୍ଗକରେ ଲୋକଙ୍କ ଉପରେ ବିରକ୍ତ ହୋଇଯାଉଥୁୂବାର ମଧ୍ଯ ଆଲବର୍ଟ ଲକ୍ଷ୍ୟ 
କରିଥୂଲେ । 

ମାନବ ଦରଦୀ ଆଲବର୍ଟ 


ଇଶ୍ବର ତ ସମସ୍ତଙ୍କୁ ସୃଷ୍ଟି କରିଛନ୍ତି । ତଥାପି ମଣିଷ ମଣିଷ ଭିତରେ 
ଏତେ ଭେଦଭାବ କାହିଁକି ! କାହିଁକି ବଳୁଆ ମଣିଷ ନିପାରିଲ। ମଣିଷଟିକୁ 
ନିଜ ପାଦ ତଳେ ଚାପିରଖୁବାକୁ ଚାହୁଁଛି ? କାହିଁକି ତା'ରି କାନ୍ଧରେ ଚଢ଼ି 
ନିଜକୁ ବଡ଼ ବୋଲି ଗାଇ ହେଉଛି ? ଆଲବର୍ଟ ବେଳେବେଳେ ଏଇସବୁ ଚିନ୍ତା 
କରନ୍ତି ଆଉ ଯେଉଁ ୟୁରୋପୀୟମାନେ ଆଫ୍ରିକା ଆକ୍ରମଣ କରି ତାକୁ ନିଜର 
ଉପନିବେଶ କରିଥୁଲେ, ସେମାନଙ୍କୁ ନିନ୍ଦା କରନ୍ତି । ତାଙ୍କର ଦୃଢ଼ବିଶ୍ବାସ 
ହୋଇଥୁୂଲା, ଏମାନେ କଳାଲୋକଙ୍କୁ ଖଟାଇ ସେଇ ଧନରେ ଧନୀ ହେବାକୁ 
ଆସିଛନ୍ତି । ଟଙ୍କା ଲୁଟିବା ହିଁ ହେଉଛି ସେମାନଙ୍କର ଅସଲ ଉଦେଶ୍ୟ । 
ଏଠାକୁ ପଠାଯାଉଛନ୍ତି କେବଳ ସେଠାର ଗୋଦାମ ରଦ୍ଦି ମଣିଷମାନେ । 
ଲକ୍ଷ୍ୟ ହେଉଛି ଏଇ କଳାମଣିଷଙ୍କ ଶୋଷଣ । 


ଏଇ ହୃଦୟହୀନ ମଣିଷମାନେ ଆରମ୍ଭ କରିଥୁଲେ ଦାସ ବ୍ୟବସାୟ । 
ନିରୀହ କଳାଲୋକଙ୍କୁ ଧରି ଜାହାଜ ଭର୍ଭି ଦାସ ପଠାଯାଉଥୂ୍‌ଲେ ଉତ୍ତର 
ଆମେରିକା । ସେଠାର ଗୋରା ଜମିମାଲିକମାନଙ୍କ ଜମିରେ ଅହୋରାତ୍ର 
ଖଟି ସେମାନଙ୍କୁ ଆହୁରି ଧନୀ କରିବାକୁ । କଳାନେତାମାନଙ୍କୁ ଲାଞ୍ଚ 
ଦେଇ ସେମାନଙ୍କ ଜରିଆରେ ତାଙ୍କର ନିଜ ଲୋକଙ୍କୁ ହିଁ ଏମାନେ କିଣି 
ନେଉଥୂଲେ | ବୋତଲେ ରମ୍‌ କିମ୍ବା କିଛି ଲୁଣ ବଦଳରେ ଦାସ କି ଦାସୀଟିଏ 
ମିଳିଯାଉଥୂଲା । ଆଜି ଆମେ ଶୁଣିଲେ ହୁଏତ ଚମକି ପଡ଼ିବା । କିନ୍ତୁ ସେ 
ଯୁଗରେ ବାପମାଂ'ଙ୍କୁ ପାଣିରେ ବୁଡ଼ାଇଦେଇ ତାଙ୍କର ପିଲାମାନଙ୍କୁ ବିକ୍ରି 
କରିଦେଉଥୂବା ଭଳି ଘଟଣା ସୁଵ୍ଧା ଘଟୁଥୁଲା । ଦାସଦାସୀ ରୂପରେ ବାପ, 
ମାଆ, ପିଲା ¬ ଭିନ୍ନ ଭିନ ଜାଗାକୁ ବିକ୍ରି ହୋଇ ଚାଲିଯାଉଥୁବାରୁ ଜୀବନରେ 
ସେମାନଙ୍କର ଆଉ କେବେବି ଦେଖା ହେଉ ନ ଥୁଲା ! 

ଆଲବର୍ଟ ଦୃଢ଼ ଭାବରେ ବିଶ୍ବାସ କରୁଥ୍‌ଲେ ଯେ, ନୃଶଂସ ଗୋରା 
ଜାତି ବଡ଼ ନିଶ୍ୁର ଭାବରେ କଳାମାନଙ୍କୁ ଶୋଷଣ କରିଛି ଏବଂ ଏବେ ମଧ୍ଯ 

ମାନବ ଦରଦୀ ଆଲ୍‌ବର୍ଟ ୫୩ 


ତାହା ଶେଷ ହୋଇ ନାହିଁ । ୧୯୨୮ ମସିହାରେ ଗୋରା ଏବଂ କଳାଙ୍କର 
ସମ୍ପର୍କକୁ ନେଇ ସେ ବେଶ୍‌ ଗୋଟିଏ କଡ଼ା କିନ୍ତୁ ସୁଚିନ୍ତିତ ପ୍ରବନ୍ଧ ଲେଖୁଲେ । 
ତାଙ୍କର ଯୁକ୍ତି ଥଲା, ଉପନିବେଶ ସ୍ଥାପନ କରିବାପାଇଁ ଗୋରାମାନେ 
ଏଠାରେ ପହଞ୍ଚିବା ଦିନଠାରୁ କଳାମାନଙ୍କର ସ୍ଥିତି ଦୋହଲିଯାଇଛି । 
ସାଙ୍ଗରେ ପାଉଡର, ରମ୍‌, ଲୁଣ ଏବଂ ଲୁଗାପଟା ନେଇ ଗୋରାମାନେ 
ଏଇ ସବୁ ଆଦିବାସୀମାନଙ୍କ ଗହଣରେ ଉପସ୍ଥିତ ହୋଇ ସେମାନଙ୍କର 
ସ୍ବାଧୀନତାକୁ ଅପହରଣ କରିଛନ୍ତି, ସେମାନଙ୍କର ଜୀବନକୁ ଓଲଟପାଲଟ 
କରିଦେଇ, କିଛି କିଛି ଜିନିଷପତ୍ର ବଦଳରେ ସେମାନଙ୍କୁ କିଣି ନେବାପାଇଁ 
ସ୍ଥାନୀୟ ନେତାମାନଙ୍କୁ ଲୋଭ ଦେଖାଇଛନ୍ତି । 


ତାଙ୍କର ଆହୁରି ବିଶ୍ବାସ ହୋଇଥଲା ଯେ, ଅଧୁକାଂଶ ୟୁରୋପୀୟ 
ହେଉଛନ୍ତି ସ୍ବାର୍ଥପର ଏବଂ ଆଫ୍ରିକୀୟମାନଙ୍କ ସହିତ ଅତି କଦର୍ଯ୍ୟ 
ବ୍ୟବହାର କରିଛନ୍ତି । ଆଦିବାସୀମାନଙ୍କର ଛୋଟ ଛୋଟ ଗାଁ ପାଖରେ 
ଗୋରାମାନେ ନିଜପାଇଁ ବଡ଼ ବଡ଼ ସହର ବସାଇଛନ୍ତି ଆଉ ବଳ ଜୋର୍‌ରେ 
ସ୍ଥାନୀୟ ଅଧ୍ବବାସୀଙ୍କୁ ଦୁର୍ଗମ ଅଞ୍ଚଳକୁ ଠେଲି ଦେଇଛନ୍ତି । ଏହିସବୁ 
ସ୍ଥାନୀୟ ଲୋକଙ୍କର ଶିକ୍ଷାର ଅଧ୍୍‌କାର ବିଷୟରେ ଆଲବର୍ଟ ଲେଖୁଥୁଲେ, 
ଦ୍ରେଶବିଦେଶର ଛୋଟବଡ଼ ରାଜ୍ଯ ଯେତେବେଳେ ଏମାନଙ୍କ ମଧ୍ଯରେ 
ଶିକ୍ଷାର ବିସ୍ତାର ସମ୍ପର୍କରେ ଭାଷଣ ମାରନ୍ତି, ମୁଁ ସେମାନଙ୍କୁ କହେ ¬ ˆ ତୁଚ୍ଛା 
ଭାଷଣବାଜି କର ନାହିଁ, ପାରୁଛ ଯଦି କିଛି କାମରେ କରି ଦେଖାଅ । 
ନିଜନିଜର ଉପନିବେଶକୁ ତୁମେ କେତେ ଶିକ୍ଷାକର୍ମୀ ପଠାଇଛ ?' 


ଏଇସବୁ ସହାୟ ସମ୍ବଳ ହୀନ ଲୋକଙ୍କୁ ସେ କେତେ ଭଲପାଉଥୂଲେ, 
ଏଥୁରୁ ତାହାର ସୂଚନା ମିଳୁଛି । କହିବାକୁ ଗଲେ ସମ୍ପୂର୍ଣ୍ଣ ମଣିଷ ଜାତିପାଇଁ 
ତାଙ୍କର ଚିନ୍ତାର ଶେଷ ନ ଥୁଲା | ସେ ଲକ୍ଷ୍ୟ କରିଥୁଲେ ¬ କ୍ଷମତା ପାଇବାର 
ଲୋଭରେ ମଣିଷ ଦିନକୁ ଦିନ ନିଜର ସ୍ଥିତିକୁ ବିପଦ ମୁହଁକୁ ଠେଲି ଦେବାରେ 
ଲାଗିଚି । ଦ୍ବିତୀୟ ବିଶ୍ବଯୁଦ୍ଧ ଶେଷ ହେବା ପରେ, ବିଶେଷକରି ତାଙ୍କ 
ଜୀବନର ଶେଷ କୋଡ଼ିଏ ବର୍ଷରେ ସେ ବିଶ୍ବ ଶାନ୍ତି ନିମନ୍ତେ ଖୁବ୍‌ ଚିନ୍ତିତ 
ଥୁବାର ଦେଖାଯାଏ । ତାଙ୍କ ମତରେ, ପରମାଣୁ ବୋମାର ଉଦ୍‌ଭାବନ 
ମଣିଷଜାତିର ସୁଖଶାନ୍ତି ଉପରେ ଚିରଦିନପାଇଁ ପ୍ରଶ୍ନ ଚିହ୍ନ ଲଗାଇ ଦେଇଛି । 

୫୪ ଆଲ୍ବର୍ଟ ସୋଏତଡ୍‌ସର 


ଶେଷ ଜୀବନରେ ଆଲବଟ ପରମାଣୁ ଶର୍ତି ବିରୋଧୀ ହୋଇପଡ଼ିଥୂଲେ । 
ସରକାରମାନଙ୍କୁ ପାରମାଣବିକ ଅସ୍ତ୍ରଶସ୍ତ୍ର ନିର୍ମାଣ କିମ୍ବା ଏହାର ପରୀକ୍ଷାରୁ 
ଦୂରେଇ ରହିବାପାଇଁ ନିବେଦନ କରି ଘୋର ସମାଲୋଚନାର ଶିକାର 
ହୋଇଥୁୂଲେ । ବିଶ୍ବଶାନ୍ତିପାଇଁ ଏହି ସବୁ ଅସ୍ତ୍ରଶସ୍ତ୍ର ବାଧକ ସ୍ବରୂପ ବୋଲି 
ତାଙ୍କର ବିଶ୍ବାସ ହୋଇଥୁଲା । ଏଥୁପାଇଁ ତାଙ୍କର ମନସ୍ତାପର ସୀମା ନ 
ଥିଲା । 

ଅନ୍ତର୍ଜାତୀୟ ଶାନ୍ତି ପ୍ରତିଷ୍ଠା ନିମନ୍ତେ ସ୍ବର ଉଠାଇଥୂବା ଏହି ନିଃସଙ୍ଗ 
ଯୋଦ୍ଧା ଘୋଷଣ। କରିଥୁଲେ - “ଯେଉଁମାନେ ଗୋଟିଏ ବିକଳାଙ୍ଗ 
ଶିଶୁର ଜନ୍ମ ଦେଖି ନାହାନ୍ତି ଜୀବନରେ କେବେ ସେଭଳି ଶିଶୁର ଜନନୀର 
ମନୋବେଦନା ଉପଲବ୍ଧି କରିପାରି ନାହାନ୍ତି, ସେମାନେ ହିଁ କେବଳ ବରଉଁମାନ 
ପରିସ୍ଥିତିରେ ଏଇ ସବୁ ଜଘନ୍ଯ ଆଣବିକ ! 
ପରୀକ୍ଷା ସମ୍ପର୍କରେ ଓକିଲାତି କରିପାରନ୍ତି ।” 
ବିଶ୍ବର ବଡ଼ ବଡ଼ ଶର୍ତି ତାଙ୍କର ଏହି ଗୂଢ଼ | 
ମନ୍ତବ୍ୟକୁ ସୁନଜରରେ ଦେଖୁ ନ ଥୂଲେ । } 
କାରଣ ସେମାନେ ଏହି ସବୁ ଭୟଙ୍କର 
ଅସ୍ତଶସ୍ତକୁ ସେମାନଙ୍କ ଶର୍ରିର ଆଧାର |” 
ବୋଲି ମନେ କରୁଥ୍‌ଲେ ଏବଂ କୌଣସିମତେ 
ଏହାକୁ ତ୍ୟାଗ କରିବାକୁ ପ୍ରସ୍ତୁତ ନ ଥୂଲେ । 


ପଶ୍ଚିମ ଦେଶର କେତେକ ପଡ୍ରପତ୍ରିକା ତାଙ୍କ a 


ପ୍ରଶଂସା କରିବା ଛାଡ଼ିଦେଇ ନିନ୍ଦା କରିବାରେ 
ଲାଗିଲେ । ଡାଭୂର କିଛି ଆଘାତ ପାଇଲେ ସୋଏତ୍‌ସର 
ସତ, ତେବେ ଅପରିବରରିତ ରହିଲେ । 


ନୋବେଲ ପୁରସ୍କାର -3 ବିଢେତା 


ଶାନ୍ତି ପ୍ରତିଷ୍ଠା ନିମନ୍ତେ ତାଙ୍କର ବ୍ଯାକୁଳ ନିବେଦନ ସମଗ୍ର ବିଶ୍ବର 
ବୁଦିଜୀବୀ ଗୋଷ୍ଠୀକୁ କିଭଳି ବିଚଳିତ କରିଥୂଲା, ତାହାର ପ୍ରମାଣ ମିଳିଲା, 
ଯେତେବେଳେ ୧୯୫୩ ମସିହାରେ ତାଙ୍କର ଅଠସ୍ତରି ବର୍ଷ ବୟସରେ ତାଙ୍କୁ 
ଶାନ୍ତି ନିମନ୍ତେ ନୋବେଲ ପୁରସ୍କାର ଦିଆଗଲା । ଲାତ୍ମାରେନେଠାରେ ସେ 
କୁଶ୍ପ ରୋଗୀଙ୍କ ପାଇଁ ନିର୍ମାଣ କରୁଥ୍ବା ଗୋଟିଏ ବସତି ନିମନ୍ତେ ପୁରସ୍କାରରୁ 

ମାନବ ଦରଦୀ ଆଲବର୍ଟ ୫8 


ପାଇଥୂବା ଅର୍ଥ ଖର୍୍ଟ କରାଯାଇଥ୍ଲା । ନୋବେଲ ଅଭିଭାଷଣ ଦେବା 
ନିମନ୍ତେ ସେ ଓସ୍ବୋୋ ଯାତ୍ରା କରିଥୁଲେ । 


ଏହି ଅବସରରେ ସେ ଶାନ୍ତି ପ୍ରତିଷ୍ଠା ନିମନ୍ତେ ଏକ ଜୋରଦାର ଉଦ୍ୟମ 
କଗିବାର ସୁଯୋଗ ପାଇଥୁଲେ । ସେଠାରେ ସେ ସ୍ତଷ୍ଠ କରିଦେଇଥୂଲେ 
ଯ୍ଷେ, ବର୍ରମାନ ବିଶ୍ବର ଲକ୍ଷ ଲକ୍ଷ ଶାନ୍ତିକାମୀ ନରନାରୀ ତୃତୀୟ ଯୁଦ୍ଧର 
ଆଶଙ୍କାରେ ବିଚଳିତ ହେ।ଇ ବଞ୍ଚିଛନ୍ତି । ଏଠାରେ ସେ ପ୍ରତ୍ୟେକ ଯୁଦ୍ଧ ପରେ 
ସହଯୋଗ ସୌହହାର୍ଦ୍ୟପୂର୍ଣ୍ଣ ଏକ ନୂତନ ସମାଜ ଗଠନର ସ୍ତପ୍ନ ଦେଖାଉଥୁଦା 
ନେତାମାନଙ୍କୁ କଠୋର ଭାବରେ ସମାଲୋଚନା କଲେ । ୧୯୧୪ ପରଠାରୁ 
ସମଗ୍ର ବିଶ୍ବରେ ହିଂସା, ଦ୍ରେଷ, ଶତୁ ଧ୍ବଂସ ନିମନ୍ତେ ଉଦ୍ୟମ ପ୍ରଭୃତି ଜିପରି 
ବଢ଼ି ବଢ଼ି ଚାଲିଛି, ତାହା ସେ ବୁଝାଇ ଦେଇଥୂଲେ । ଉଡ଼ାଜାହାଜ ବର୍ରମାନ 
ବ୍ୟବହାର କରାଯାଉଛି ଆକାଶରୁ ବୋମାବର୍ଷା। କରିବାପାଇଁ । ନିଜକୁ 
‘ଅତିମାନବ” ମନେ କରି ମଣିଷ ଦିନକୁ ଦିନ ନିଜକୁ ଧ୍ଂସ କରିବା ନିମନ୍ତେ 
ନୂଆ ନୂଆଁ ଅସ୍ତ୍ର ଉଦ୍ଭାବନ କରିବାରେ ଲାଗିଛି । ମାନବ ଜାତିର ଭବିଷ୍ୟତ୍‌ 
ଆଜି ଯେ ବିପନ୍ନ ହୋଇପଡ଼ିଚି, ଏହା ଆମକୁ ମାନିବାକୁ ପଡ଼ିବ । ସେ ଆହୁରି 
କହିଥୂଲେ, ସାମ୍ପୃତିକ ବିଜ୍ଞାନ ଆମ ହାତରେ ବହୁ ଧ୍ଂସକାରୀ ଶକ୍ତି ଠୁଳ 
କରିଦେଇଛି । ଏହା ଆରମ୍ଭ ହୋଇଥଲା ପ୍ରଥମ ବିଶ୍ବଯୁଦ୍ଧ ସମୟରେ ଏବଂ 
ଏହି ସମୟ ମଧ୍ଯରେ ଭୟଙ୍କର ମାରଣାସ୍ତ୍ର ସବୁ ଦୁର୍ବଳ ଲୋକଙ୍କ ହାତରେ 
ପଡ଼ିଯାଇଛି । ଧଂସ ଆଉ ଖୁବ୍‌ ଦୂରବର୍ଭୀ ନୁହେଁ । ସରଳତା, ସତ୍ୟବାଦିତା, 
ଶୁଚିତା, ଶାନ୍ତିକାମିତ। ଏବଂ ପାରସ୍ପରିକ ସମ୍ବେଦନଶୀଳତା - ପ୍ରକାରାନ୍ତରେ 
କହିବାକୁ ଗଲେ ପାରସ୍ପରିକ ଦୟା ଏବଂ ପ୍ରେମ - ଏ ଦୁଇଟି ବସ୍ତୁ ହିଁ ଆଜି 
ବିଶ୍ବଶାନ୍ତି ପ୍ରତିଷ୍ଥା ନିମନ୍ତେ ସବୁଠାରୁ ଅଧୁକ ପ୍ରୟୋଜନ । 

ଶାନ୍ତି ପ୍ରତିଷ୍ଠାପାଇଁ ସେ କିଭଳି ବ୍ୟାକୁଳ ଥୁଲେ, ତାଙ୍କର ଏହି ମନ୍ତଦ୍ୟରୁ 
ତାହା ଜଣାପଡ଼ିବ । ଏହାର ଅଭାବରେ କେବଳ ସମାଜ ନୁହେଁ, ସମଗ୍ର ବିଶ୍ବ 
ଧ୍ବଂସ ପାଇବ । ଆଣବିକ ବୋମା ସବୁ କିଛି ପୋଡ଼ିଜାଳି ପାଉଁଶ କରିଦେବ । 


ଆଲବର୍ଟ ପ୍ରାୟ ‘ଜୀବନ ପ୍ରତି ସମ୍ମାନ? କଥା କହୁଥ୍ଲେ ! ଅଣୁବୋମା 
ହେଉଛି ଏହାର ଓଲଟା ଦିଗ । ଗୋଟିକର ଉପସ୍ଥିତି ଅନ୍ୟଟିପାଇଁ ବିପଦ । 
ସେ ଦିନର ବକଭ୍ତତାରେ ଆଲବର୍ଟ ପାରସ୍ପରିକ ବିଶ୍ବାସର କଥା କହିଥୂଲେ । 

୫୬ ଆଲ୍ବର୍ଟ ସୋଏତ୍‌୍ସର 


ଯୁଦ୍ଧର ଜୟ ବିଜୟକୁ ଡାକି ନ ଆଣି ଧ୍ୟଂସକୁ କିଭଳି ପ୍ରତିଷ୍ଠା କରେ ତାହା 
ବୁଝାଇଥୂଲେ । ପୂର୍ବ ଏବଂ ପଶ୍ଚିମ ଦେଶଗୁଡ଼ିକ ଯଦି ସମସ୍ବରରେ ଏହି 
ଭୟଙ୍କର ଅସ୍ତ୍ରଟିର ପ୍ରଚାର ଓ ପ୍ରସାର ବିରୋଧରେ ଏକମତ ହୋଇପାରନ୍ତି, 
ତେବେ ଏହାର ନିର୍ମାଣ ବନ୍ଦ ହୋଇଯିବ । ଜନମତ ଭଳି ବଳିଷ୍ଠ ଶକ୍ତି ଆଉ 
କିଛି ନାହିଁ । 

ତାଙ୍କ ବ୍ୟାକୁଳ ନିବେଦନର ଫଳସ୍ବରୂପ ଶେଷରେ ପାରମାଣବିକ 
ପରୀକ୍ଷାକୁ ନିଷେଧ କରି ଗୋଟିଏ ରାଜିନାମା ହୋଇଥଲା । ଏତେବେଳକୁ 
ଆଲବର୍ଟଙ୍କୁ ହେଲାଣି ଅଶୀ ବର୍ଷ । ତଥାପି ସେ ସ୍ଥାୟୀ ଶାନ୍ତି ପ୍ରତିଷ୍ଠାର ସ୍ବପ୍ନ 
ଦେଖୁଥାଆନ୍ତି ଏବଂ ଏହିଭଳି ଏକ ରାଜିନାମାକୁ ପ୍ରଶଂସା କରି କହୁଥାଆନ୍ତି, 
ଏହା କେବଳ ଆରମ୍ଭ ମାତ୍ର । ପରମାଣୁ ଶକ୍ତି ସମ୍ପର୍କରେ ସେ ନିଜର ଚିନ୍ତାକୁ 
ସ୍ପଷ୍ଠ କରି କହିଥ୍‌ଲେ ଯେ ସରକାର ଆସୁଛି, ଯାଉଛି । କିନ୍ଧୁ ଲୋକମାନେ 
ରହୁଛନ୍ତି, ସେମାନଙ୍କ ଇଚ୍ଛା ହିଁ ହେଉଛି ସବୁକିଛିର ନିର୍ଣ୍ଣାୟକ । ସେମାନେ 
ଚାହିଁଲେ ଏହା ଗୋଟାଏ ମୁହୁର୍ଉରେ ନଷ୍ଟ କରିଦିଅ ଯାଇପାରିବ । 

ଆଲବର୍ଟ କହିଥୂଲେ, ˆ ମୁଁ ଜୀବନକୁ ଭଲପାଏ ଏବଂ ଏହାହିଁ ହେଉଛି 
ନୈତିକତାର ମୂଳଦୁଅଆ। ବୋଲି ମୋର ବିଶ୍ବାସ । ଯଦି ଥରେ ମଣିଷର 
ଅନୁଭବରେ ଏହା ପ୍ରତିଫଳିତ ହୋଇଯାଏ, ତା'ର ବିଶ୍ବାସ ମଧ୍ଯ ସେହିଭଳି 
ଗଢ଼ି ହୋଇଯିବ । ସେ ହୋଇଯିବ ମୂଳରୁ ଚୂଳ ଯାଏ ଜଣେ ନୀତିବାଦୀ । 
ତା'ର ନୀତି ତା” ସହିତ ଥାଏ ଏବଂ ଏହା ତାକୁ କେବେ ଛାଡ଼ି ଯାଏ ନାହିଁ । 
ଯାହାର ସ୍ଥିତି ଅନ୍ତର ମଧ୍ଯରେ ତା'ର ବିନାଶ କାହିଁ ? ଯିଏ ଏସବୁ କେବେ 
ଅନୁଭବ କରି ନାହିଁ, ସେ ଏହାକୁ ଠିକ୍‌ ବୁଝିପାରିବ ନାହିଁ । ! 

ସ୍ବପ୍ନବ।ଦୀ ଆଲବର୍ଟ ମଧ୍ଯ ଥୁଲେ ସ୍ଥିର- ବିଶ୍ବାସର ମଣିଷ । ବିଶ୍ବାସ 
ଅପରିବର୍ରଭନୀୟ - ସେ କହୁଥୂ୍‌ଲେ । ଯେକୌଣସିମତେ ବିଶ୍ବର ଶୋକାର୍ର 
ଦୁଃଖାର୍ର ଜନତାଙ୍କ ପାଖରେ ତାଙ୍କୁ ପହଞ୍ଚୁବାକୁ ପଡ଼ିବ । ତେବେ ଲୋକେ 
ଯଦି ପରସ୍ପର ପ୍ରତି ଶବଦ୍ଧା, ବିଶ୍ବାସ ରଖୂୁବେ, ତେବେ ସେମାନଙ୍କର ଏହି ସ୍ଥିତି 
ବଦଳିଯିବ । ପ୍ରତ୍ୟୟଠାରୁ ବଡ଼ ବନ୍ଧୁ ମଣିଷର ଆଉ ନାହିଁ । 

ଏଇ ଦୁର୍ବଳ ମଣିଷର ମିଳିତ ଶର୍ତି ଚାହିଁଲେ ପରମାଣୁ ଅସ୍ତ୍ରର ସମସ୍ତ 
ପରାକ୍ରମକୁ ଗୋଟିଏ ମୁହୁୂର୍ଭରେ ନଷ୍ଟ କରି ଦେଇପାରେ । ପ୍ରଗାଢ଼ ଭତଶ୍ବର 

ମାନବ ଦରଦୀ ଆଲ୍‌୍ବର୍ଟ ୫୭ 


ବିଶ୍ବାସ “ ହିଁ ମଣିଷକୁ ସମସ୍ତ ପ୍ରତିକୂଳତା ବିରୋଧରେ ଲଢ଼ିବା ନିମନ୍ତେ 
ଶର୍ତିପାଏ । ଦେହର ବଳ ଅପେକ୍ଷା ମନର ବଳ ହିଁ ହେଉଛି, ଏଥ୍ପାଇଁ ଅଧୂକ 
ଆବଶ୍ୟକ । ଏହାରି ବଳରେ ମଣିଷ ଦୁନିଆକୁ ଟଳମଳ କରିଦେଇପାରେ । 


ବିଶ୍ବ ଧ୍ବଂସକାରୀ ଅଣୁ ଅସ୍ତ ସମ୍ପର୍କରେ ଆଲବର୍ଟଙ୍କର ମତ ଶେଷ 
ପର୍ଯ୍ୟନ୍ତ ବଦଳି ନ ଥୁଲା । ସେ ବିଶ୍ବାସ କରୁଥ୍୍‌ଲେ, ରାଜନୀତିକ ଶର୍ତି ଏହିଭଳି 
ଧ୍ବଂସକାରୀ ଅସ୍ତ୍ରଶସ୍ତ୍ର ସୃଷ୍ଟି କରିପାରେ । ତେବେ ଜନତାର ସାମୂହିକ ଶର୍ତି ହିଁ 
ଏହାର ବିନାଶ ଘଟାଇପାରେ । ଯେପର୍ଯ୍ୟନ୍ତ ତାହା ନ ହୋଇଛି, ସେପର୍ଯ୍ୟନ୍ତ 
ବିଶ୍ବଶାନ୍ତି ଏମିତି ସୂତାଖୁଅରେ ଆମ ମୁଣ୍ଡ ଉପରେ ଝୁଲୁଥୁବ । 

ଲାତ୍ମାରେନେକୁ ଶେଷଥରପାଇଁ ଯାତ୍ରା 


ସୁଦୂର ଆଫ୍ରିକାର ଏଇ ଅନ୍ଧାରି ମୁଲକ ହୋଇଯାଇଥୂଲା ଆଲବର୍ଟଙ୍କର 
କର୍ମଭୂଇଁ । ଜନ୍ମଭୂଇଁ କାହିଁ କେତେ ଦୂରରେ । କର୍ମଭୂଇଁ ତ ମଣିଷର ସ୍ଥାୟୀ 
ପରିଚୟ । ସେଇଠି ଆଲବର୍ଟ ରୂପ ଦେଉଥୁଲେ ନିଜର ସ୍ବପ୍ନକୁ । ପରୀକ୍ଷା 
କରୁଥିଲେ ନିଜର ବିଶ୍ବାସକୁ । ଏଠାର ଏଇ ବଞ୍ଚିତ ଜନତାର ମୁହଁରେ ଯଦି ଟିକିଏ 
ହସ ଫୁଟାଇପାରିଲେ ତେବେ ତାଙ୍କର ଜନ୍ମ ସାର୍ଥକ ହୋଇଯିବ । ଝାଉଁଳା ମୁହଁର 
ମଉଳା ହସରେ ହିଁ ତ ଭଗବାନ୍‌ଙ୍କର ନିବାସ । 


ଯାହା ଚାହୁଁଥିଲେ, ଅଲବର୍ଟ ତାହା କଲେ । ଏମାନଙ୍କ ଦୁଃଖ ଦୁର 
କରିବାପାଇଁ ଦିନରାତି ପରିଶ୍ରମ କଲେ ¦ ହାତରେ ଥାଳ ଧରି ଭିକ ମାଗିଲେ । 
ନିଜର ସୁଖସ୍ବାଚ୍ଛନ୍ଦ୍ଯ ବିସର୍ଜନ ଦେଲେ । ପାରିବାରିକ ଜୀବନକୁ ପ୍ରାୟ ଅବହେଳା 
କଲେ ।! ଏକଦା ଗୋଟିଏ କୁକୁଡ଼ା ଭାଡ଼ିରେ ଆରମ୍ଭ ହୋଇଥୁୂଲା ଲାମ୍ବାରେନେର 
ଯେଉଁ ଛୋଟ ଚିକିସସାଳୟଟି ସେଠି ଠିଆ ହେଲା ଧାଡ଼ି ଧାଡ଼ି ଲମ୍ବା ଘର । ଘର 
ଭରି ରୋଗୀ - ସେବାପରାୟଣ ଡାକ୍ତର, ସାନ୍ଧନା ଦେବାକୁ ନର୍ସ । ଅଖ୍ୟାତ 


ଲାତ୍ମାରେନେ ହୋଇଗଲା ¬ ସମଗ୍ର ବିଶ୍ବର ମାନବବାଦୀ ଜନତାର ତୀର୍ଥକ୍ଷେତ୍ର | 


ୟୁରୋପ, ଆମେଗିକା - ଯେତେବେଳେ ଯେଉଁଠି ଥାଆନ୍ତୁ ଯେଉଁ କାରଣ 
ପାଇଁ ଥାଆନ୍ସ ଆଲବର୍ଟଙ୍କର ମନ ପଡ଼ିରହୁଥଲା ¬ ଲାନ୍ମାରେନେରେ । ଆଖ୍ମରେ 
ଭାସୁଥୁଲେ ସେଠାର ଅସୁମାରି ରୋଗୀ । ସେମାନଙ୍କର ଆଶାଭରା ଚାହାଣି । 
ସେ ତ ସେମାନଙ୍କର ତାକ୍ତର ନୁହନ୍ତି - ଭଗବାନ୍‌ । ଭକ୍ତମାନଙ୍କୁ ଛାଡ଼ି ଭଗବାନ୍‌ 
କେଉଁଠି ରହିବେ ? ପୁଣି ତାଙ୍କର ପୋଷ୍ଯ ଜୀବଜନ୍ମଗୁଡ଼ିକ ! ସେ ମିଆନୋ 
ବଜାଇଲେ ପୋଷା ଝିଙ୍କଟି ନାଚେ । ବିଚରା ପେଚା ! ସଞ୍ଜବେଳେ କିଏ ତାକୁ 
ଖାଇବାକୁ ଦେଉଥ୍‌ବ ! ଏମାନଙ୍କୁ ଛାଡ଼ି ସେ ବିଶ୍ବର କେଉଁ କୋଣରେ କିଭଳି ଶାନ୍ତିରେ 
ରହିପାରିବେ ! 

ଲାତ୍ମାରେନେକୁ ଶେଷଥରପାଇଁ ଯାତ୍ରା ୫୯ 


ଆଲବର୍ଟ ପିଆନୋ ବଜ୍ଚାଉଛନ୍ତି 


ଦିନେ ସଞ୍ଜବେଳେ ଆଲବର୍ଟ ବସିଥାଆନ୍ତି ତାଙ୍କର ପୁରୁଣା ଗାଁ 
ଗନସ୍ବାଚରେ । ବସି ବସି ଅର୍ଗାନ୍‌ ବଜାଉ ଥାଆନ୍ତି । ପାଖରେ ବସି ଶୁଣୁଥାଆନ୍ତି 
ତାଙ୍କର ଜଣେ ବନ୍ଧୁ । ବଜାଇ ସାରି ସେ ଆସି ତାଙ୍କ ବନ୍ଧୁଙ୍କ ପାଖରେ ବସିଲେ । 
କହିଲେ - ଲାତ୍ମାରେନେର ସଞ୍ଚଜବେଳଟା ଠିକ୍‌ ଏମିତି କୋଳାହଳଶୂନ୍ୟ ଆଉ 
ଶାନ୍ତ । ସେଠାର ପ୍ରତିଟି କୁଡ଼ିଆରେ ରାତିର ଶୋଇବାପାଇଁ ଆୟୋଜନ 
ଚାଲିଥୂ୍‌ବ । ରହି ରହି ଖାଲି ଶୁଣାଯାଉଥ୍ବ କେଉଁ ରୋଗୀର ଯନ୍ତଣାସୂଚକ 
ଚିଳ୍କାର । ସେଠାର ସବୁ ଜୀବଜନ୍ତୁ ଶୋଇପଡ଼ିଥ୍‌ବେ । ଡାକ୍ତର ଆଉ ନର୍ସମାନେ 
ବି ଦିନଯାକର ଧୀ-ଦଉଡ଼ ପଭେ କିଛି ବିଶ୍ରାମ ପାଇବାର ଖୁସିରେ ମସ୍‌ଗୁଲ 
ହୋଇପଡ଼ିଥବେ । ଏଠି ବି ତ ସେଇଆ, ଚାରିଆଡ଼ ଶାନ୍ତ, ନିର୍ଜନ । ଏଇ ନିର୍ଜନତା 
ଟିକକ ତ ମୋର ସାରା କ୍ଷଣର ସଙ୍ଗୀ । 

୧୯୫୯ ମସିହାରେ ଆଲବର୍ଟ ଶେଷଥରପାଇଁ ଲାମ୍ବାରେନେ ଯାତ୍ରା 
କଲେ । ତାଙ୍କର ବୟସ ହୋଇଥଲା ସେତେବେଳକୁ ଚୌରାଅଶୀ ବର୍ଷ । 
ଜୀବନର ବାକି ଯାହା ସମୟ ସେ ସେଇଠାରେ କଟାଇବାକୁ ସ୍ଥିର କରିଥୁଲେ । 

୬୦ ଆଲ୍ବର୍ଟ ସୋଏତ୍‌ସର 


ସେଇଠି ୧୯୫୭ରେ ତାଙ୍କର ପତ୍ନୀ ହେଲେନ୍‌ଙ୍କର ଶେଷ ଶଯ୍ଯା ରଚିତ 
ହୋଇଥଲା । ତାଙ୍କର ଇଚ୍ଛା ସେ ମଧ୍ଯ ସେଇଠି ହେଲେନ୍‌ଙ୍କ ପାଖରେ ସମାଧ୍‌ 
ନେବେ । ବିଚାରୀ ଜୀବନରେ ବହୁତ କଷ୍ଟ ପାଇଛି । କେବଳ ତାଙ୍କରି ଆଦର୍ଶକୁ 
ସମ୍ମାନ ଦେବାକୁ ନିଜର ଦୁଃଖ କଷ୍ଟ କିଛି ଗଣନା କରି ନାହାନ୍ତି । ଜୀବନରେ ନ 
ହେଲେ ମଧ୍ଯ ମରଣରେ ସେ ତାଙ୍କୁ ସାହଚର୍ଯ୍ୟ ଦେଇପାରିବେ ତ ! 


ସମୟ ସରି ସରି ଆସୁଥୁଲା । ସାରା ପୃଥ୍‌ବୀରୁ ପରିଦର୍ଶକମାନେ ତାଙ୍କ 
ସହିତ ସାକ୍ଷାତ୍‌ କରିବାକୁ ପାଣି ପରି ବହି ଆସୁଥୁଲେ । ତାଙ୍କର କାମର ଶେଷ 
ନ ଥୁଲା । ଚିଠିର ଉତ୍ତର ଦେଉଥୂଲେ, ବହି ଲେଖୁଥୁଲେ, ଡାକ୍ତରଖାନାର 
ପରିଚାଳନାରେ ହାତ ଲଗାଉଥୁଲେ । ପାଳିତ ପଶୁପକ୍ଷୀମାନଙ୍କୁ ଖାଇବାକୁ 
ଦେଉଥୂଲେ । ଆଉ ସମୟ ମିଳିଲେ ନିଜର ପ୍ରିୟ ପିଆନୋ ପାଖରେ ବସିଯାଇ 
ବାଚଙଙ୍କ ସଙ୍ଗୀତ ବଜାଉଥୁୂଲେ । 


ଶେଷରେ ସେଇ ଦିନଟି ଆସିଗଲା । ୧୯୬୫ ମସିହା ସେପ୍ଟେମ୍ବର 
୪ ତାରିଖରେ ସେହି ମହାନ୍‌ ସାଧକ ପୃଥୁବୀର ମାୟା କାଟି ଚୁପ୍ଚାପ୍‌ ବିଦାୟ 
ନେଇ ଚାଲିଗଲେ । ବୟସ ହୋଇଥଲା ଠିକ୍‌ ନବେ ବର୍ଷ । 

ହାସପାତାଳ ପରିସରରେ ତାଙ୍କର ଶେଷ ଚାଲିଟି ବଡ଼ ଆନନ୍ଦଦାୟକ 
ହୋଇଥଲା । ସେଠି ଲଗାଇଥିବା ପ୍ରତ୍ୟେକ ଗଛଲତାଙ୍କଠାରୁ ସେ ବିଦାୟ 
ନେଇଥୂଲେ । ଯେତେବେଳେ ତାଙ୍କୁ ସମାଧୂ ଦିଆଗଲା, ତାଙ୍କର ଶବାଧାରରେ 
ରଖୁ ଦିଆଗଲା - ସେ କୁକୁଡ଼ାଙ୍କୁ ଖୁଆଇବାକୁ ନେଉଥ୍‌ବା ଚାଉଳବ୍ୟାଗ୍‌୍ଟି, ତା' 
ସହିତ ଦିଆଗଲା ତାଙ୍କର ଅତି ପ୍ରିୟ ପୁରୁଣା ଟୋପିଟିକୁ । 


ତା'ପରର ସପ୍ରାହମାନଙ୍କରେ ସ୍ତ୍ରୀ ପୁରୁଷ ପିଲା ବୁଢ଼ା ¬ ଦଳ ଦଳ ହୋଇ 
କଳାଲୋକ ସେମାନଙ୍କର ପ୍ରିୟ ଜଙ୍ଗଲ-ଡାକ୍ତରଙ୍କୁ ଶେଷ ସମ୍ମାନ ଜଣାଇବାକୁ 
ଆସିବାକୁ ଲାଗିଲେ । ଜଣେ ସହକର୍ମୀ ସେହି ସମୟର ଗୋଟିଏ ମନନ୍ୁଆଁ ଘଟଣାର 
ବର୍ଣ୍ଣନା କରି ଲେଖୁଛନ୍ତି - ଦିନେ ସକାଳ ଛଅଟା ବେଳେ ମିଳିତ ସଙ୍ଗୀତ ସ୍ବରରେ 
ମୋର ନିଦ ଭାଙ୍ଗିଗଲା । ଦେଖୁଲି ପିଲା ଆଉ ବଡ଼ ମିଶି ଅନେକ ଲୋକ ସେମାନଙ୍କୁ 
ଛାଡ଼ିଯାଇଥୂବା ଜଣେ ମହାନ୍‌ ସାଧକ, ଯିଏ ସେମାନଙ୍କୁ ଅତି ଆପଣାର କରିଥୁଲେ, 
ସୁଖରେ ହସୁଥୂଲେ, ଦୁଃଖରେ ପାଖକୁ ଆସି ଆଖୁର ଲୁହ ପୋଛିଦେଉଥୁଲେ । 
ତାଙ୍କରି ସ୍କୃତିରେ ସଙ୍ଗୀତ ଗାନ କରି ନିଜର କୃତଜ୍ଞତା ଜଣାଉଛନ୍ତି । ଶ୍ରଦ୍ଧା ନିବେଦନ 
କରୁଛନ୍ତି । ସେମାନଙ୍କର ଏଇ ଅକୃତ୍ରିମ ସ୍େହ ମୋର ହୃଦୟକୁ ବିଗଳିତ କରିଦେଲା । 

ଲାମ୍ବାରେନେକୁ ଶେଷଥରପାଇଁ ଯାତ୍ରା ୬୧ 


ସେ ପୁରରେ ଥାଇ ଡାକ୍ତର ନିଶ୍ଚୟ ତାଙ୍କର ଏଇ ଅତି ଆପଣାର ଲୋକମାନଙ୍କର 
ସ୍ନେହ ଶ୍ରଦ୍ଧାକୁ ଆନନ୍ଦରେ ଗ୍ରହଣ କରୁଥ୍‌ବେ । 

ମୋର ଆହୁରି ମନେ ପଡ଼ିଗଲା - ଥରେ ଢଣେ ସ୍ଥାନୀୟ ଲୋକ ଡାକ୍ରଙ୍କୁ 
କହିଲା - ଆପଣ ଯେତେବେଳେ ରହିବେ ନାହିଁ, ଆମେ ଗୋଟାଏ ସପ୍ତାହ 
ପର୍ଯ୍ୟନ୍ତ ନାଗରା ବଜାଇ ଆପଣଙ୍କପାଇଁ ଶୋକ ପ୍ରକାଶ କରିବୁ । 


ମୁରୁକିହସି ଡାକ୍ତର ତୁରନ୍ତ ଜବାବ ଦେଲେ - ଭାଗ୍ୟକୁ ମୁଁ ସେସବୁ 
ଶୁଣିପାରିବି ନାହିଁ । 

ଶେଷ କଥା 


ଡାକର ଚାଲିଗଲେ । ଲକ୍ଷ ଲକ୍ଷ ପୀଡ଼ିତ ହୃଦୟରେ ଆଶାର ଦୀପଟିଏ 
ଲେଖା ଜଳାଇ ଦେଉଥୁବା ଉଜ୍ବଳ ଆଲୋକ ଶିଖାଟି ଶେଷରେ ଆପେ ନିର୍ବାପିତ 
ହୋଇଗଲା । ଅନେକେ ତାଙ୍କର ବିୟୋଗରେ ଶୋକ ପ୍ରକାଶ କଲେ । 
ମାତ୍ର ଅକୃତ୍ରିମ ଶୋକର ଉଭଚ୍ଥାସ ପ୍ରକାଶ ପାଇଲା ସେଇସବୁ ଅବହେଳିତ 
ଜନତାଙ୍କଠାରୁ, ଯିଏ ସେମାନଙ୍କ ନିକଟରେ ଦେବତାଠାରୁ କମ୍‌ ନ ଥୁଲେ । 

ଆଲବଟ୍ଟ ସୋଏତ୍‌ସର କିଛି ବଡ଼ ନେତା ବ'¦ ସାମ୍ରାଜ୍ୟ ସ୍ଥାପନ କରିଥୁବା! 
ରାଜା ମହାରାଜା ନ ଥୁଲେ । ସାଧାରଣ ମଣିଷଟିଏ ହୋଇ ମଧ୍ଯ ସେ କିନ୍ଧୁ 
ଇତିହାସ ସୃଷ୍ଟି କରିଗଲେ । ମଦର ଟେରେସାଙ୍କ ଭଳି ସେ ମଧ୍ଯ ହୋଇଗଲେ 
ଲକ୍ଷ ଲକ୍ଷ ପୀଡ଼ିତ ହୃଦୟର ଦେବତା । ଯୁଦ୍ଧ ବିରୋଧରେ ସ୍ବର ଉଠାଉଥୁଲେ । 
ଆଣବିକ ଅସ୍ତ୍ରପ୍ରସାରକୁ ବିରୋଧ କରି ବିଶ୍ବ ଶାନ୍ତିର ସ୍ବପ୍ନ ଦେଖୁଥ୍‌ଲେ । ନିନ୍ଦା 
ସମାଲୋଚନାକୁ ଭୁକ୍ଷେପ ନ କରି ନିଜ ବାଟରେ ନିଜେ ଏଜୁଟିଆ ଚାଲିଥୂଲେ । 
ଲକ୍ଷ୍ଯ ଥଲା ଗୋଟିଏ ! ପୀଡ଼ିତ ଜନତାର ଦୁଃଖ ଅପନୋଦନ । କେବଳ 
ଚିନ୍ତା ନୁହେଁ, କାର୍ଯ୍ୟରେ ପରିଣତ କରି ତାହା ମଧ୍ୟ ସେ ଦେଖାଇଦେଲେ । 
ଜୀବନକୁ ସମ୍ମାନ ଜଣାଇବାରେ ହିଁ ଯେ ମଣିଷପଣିଆ ପ୍ରକଟିତ ହୁଏ, ତାହା 
ବୁଝାଇଦେଲେ । 


ଚନ୍ଦ୍ରକୁ ଜୟ କରିବାର ନିଶାରେ ଆମେ ଭୁଲିଯାଉ ପାଦ ପାଖରେ ପ୍ରସ୍ତୁଟିତ 
ଫୁଲଟିର ସୁଷମାକୁ ¬ ଏଜଥା ସେ ହିଁ କହିଥୂଲେ । ବଡ଼ ବଡ଼ ଯୋଜନା, ଜଟିଳ 
ପରିସଂଖ୍ୟାନପୂର୍ଣ୍ଣ ଲମ୍ବା ଲମ୍ବା ଭାଷଣ... ଏ ସବୁରେ କି କାର୍ଯ୍ୟ, ଯଦି ତାହାଦ୍ଵାରା 
ପ୍ରାଡ଼ିତ ଲୋକଟିର ଆଖୁର ଲୁହ ବିନ୍ଦୁକୁ ପୋଛି ଦିଆଯାଇ ନ ପାରିଲା ! ସେ 
ସେଇ କାର୍ଯ୍ୟ କଲେ । ପୀଡ଼ିତ ଲୋକର ଲୁହ ପୋଛିବା ହିଁ ହେଲା ତାଙ୍କ ଜୀବନର 
ଏକମାତ୍ର ଧର୍ମ । 


ଅଧ୍ୟାପକଟିଏ ହୋଇ କର୍ମଜୀବନ ଆରମ୍ଭ କରିଥୁଲେ । ସଫଳତା 
ବି ମିଳିଥୂଲା । ମନ ବୁଝିଲା ନାହିଁ । ସଫଳ ସଙ୍ଗୀତକାର ହିସାବରେ 

D୪ ଆଲ୍‌୍ବର୍ଟ ସେୋଏତ୍ସର 


ବିଶ୍ବ ସାରା ଖ୍ୟାତି । ତହିଁରେ ବି ସନ୍ତୋଷ ଆସିଲା ନାହିଁ । ଜଣେ ଲେଖକ 
ହିସାବରେ ତାଙ୍କର ପ୍ରତିଷ୍ଠା ସେ ଯୁଗରେ କିଛି କମ୍‌ ନ ଥୁଲା | ତାହା ମଧ୍ଯ ତାଙ୍କର 
ଅପ୍ରତିହତ ଗତିକୁ ରୋକିପାରିଲା ନାହିଁ । ତାଙ୍କ ପାଇଁ ଏସବ୍ୁ ପ୍ରତିଷ୍ଠାର ମୂଲ୍ୟ 
କାଣିକଉଡ଼ିଟିଏ ମଧ୍ଯ ନୁହେଁ, ସେ କଥା ନୁହେଁ, ଲୋକଙ୍କପାଇଁ ତାଙ୍କୁ ପ୍ରକୃତରେ 
କିଛି କାମ କରିବାକୁ ହେବ । ପରିଣତ ବୟସରେ ଡାକ୍ତରୀ ପଢ଼ିଲେ । ସେବାପାଇଁ 
ଯାଇ ଉପସ୍ଥିତ ହୋଇଗଲେ ଆଫ୍ରିକାର ଦୁର୍ଗମ ବନଗହନରେ । ଲକ୍ଷ୍ୟ ସ୍ଥିର 
ହୋଇଗଲା । ଏଇଠି ଅଛନ୍ତି ତାଙ୍କର ଉଦ୍ଦିଷ୍ଟ ଜନତା, ଏଇମାନଙ୍କପାଇଁ ସେ କାମ 
କରିବେ । ମାନବ ସେବା ହିଁ ତ ମାଧବ ସେବା । 

ସେଇଆ କଲେ । ଦୁର୍ଗମ ସେଇ ଅଞ୍ଚଳପାଇଁ ଏକ ନୂଆ ଇତିହାସ ରଚିଲେ । 
ଲୋକମାନଙ୍କର ଶୁଖଲା ମୁହଁରେ ହସ ଫୁଟାଇଲେ । ଏଇ କାମ କରୁ କରୁ ତାଙ୍କର 
ସାଧାରଣ ସଂସାରୀ ଜୀବନ ଯେ କିଭଳି ଖଣ୍ଡ ଖଣ୍ଡ ହୋଇଗଲା, ତାହା ମନେ 
ରଖୁଲେ ନାହିଁ । ନିଜର ଲକ୍ଷ୍ୟ କିନ୍ଧୁ ହାସଲ କଲେ । ସାଧାରଣରୁ ହୋଇଗଲେ 
ଅସାଧାରଣ । ଲକ୍ଷ ଲକ୍ଷ ହୃଦୟରେ ତାଙ୍କର ଏକମାତ୍ର ପରିଚୟ - ‘ସେ ଜଣେ 
ସନ୍ଧ, ଧୂଳିମାଟିର ଧରଣର ପ୍ରକୃତ ସନ୍ଧ” । 

ସେ ଯେଉଁମାନଙ୍କ ଭିତରେ ନିଜର ଅର୍ଵାଧ୍ବକ ସମୟ ବିତାଇଦେଲେ, 
ସେମାନେ ଜାଣନ୍ତି ନାହିଁ, ତାଙ୍କର ପ୍ରତିଭା କେତେ ଥୁଲା କିମ୍ବା ସେ କେତେ ବଡ଼ 
ପଣ୍ଡିତ ଥଲେ ¦ ସେମାନଙ୍କ ଅକ୍ୃତ୍ତିମ ହୃଦୟର ସମସ୍ତ ଶ୍ରଦ୍ଧା କିନ୍ୁ ଝରିପଡ଼ିଥଲା 
ତାଙ୍କରି ଉପରେ, ଯିଏ ତାଙ୍କର ପିଲାଟି କାନ୍ଦୁଧୁଲାବେଳେ ତାଜୁ ଆଦରରେ 
କାନ୍ଧକୁ ଉଠାଇନେଉଥ୍‌ଲେ, ଟିକିଏ କୋମଳ ଛୁଆଁରେ ପ୍ରଥମ ପୁଆତିର ଅର୍ଵେକ 
ବେଦନା ଦୂର କରିଦେଉଥୁଲେ କିମ୍ବା ବୁଢ଼ା ବୟସର ସମସ୍ତ ଭୟକୁ ହସରେ 
ଉଡ଼ାଇଦେଇ ଆଶ୍ବସ୍ଥି ଯୋଗାଉଥୁୂଲେ । 


ତାଙ୍କ ଭଳି ‘ସନଛ୍ଞ' ପୃଥ୍ବୀକୁ କେବେ କେବେ ଆସନ୍ତି । ତାଙ୍କର ପବିତ୍ର ସ୍କୃତି 
ଉଦ୍ଦେଶ୍ୟରେ ବିନ୍ଦୁଏ ଲୁହର ଶ୍ରଦ୍ଧାଞ୍ଜଳି । 

‘ଜୀବନକୁ ସମ୍ମାନ ଦେବାକୁ ଶିଖ” - ପବିତ୍ର ବେଦମନ୍ତ୍ର ଭଳି ଏଇ ବାଣୀ 
ଯାହାଙ୍କ ମୁହଁରୁ ନିତ୍ୟ ଉଚ୍ଚାରିତ ହୋଇ ଆଫ୍ରିକାର ଆଦିମ ଅଧ୍ବବାସୀମାନଙ୍କର 
ରୋଗ-ଶୋକଙ-ଜର୍ଜରିତ ଶୁଖ୍ଲା ମୁହଁରେ ଆଶା ଆଉ ଆଶ୍ଵାସନାର ଅସୁମାରି 
ଫୁଲ ଫୁଟାଇ ପାରିଥିଲା - ସେଇ ବିଶ୍ବବରେଶ୍ଯ ଆଲବର୍ଟ ସୋଏତ୍‌ସର୍‌ଙ୍କ 


ଜୀବନ କାହାଣୀ ହେଉଛି , ତ୍ୟାଗ ଆଉ ତପସ୍ୟାର ଏକ ରୋମାଞ୍ଚକର ଅଧ୍ଯାୟ । 


ପ୍ରସ୍ତୁତ ପୁସ୍ତକରେ ତାଙ୍କର ସେଇ ଅବିସ୍ବରଣୀୟ ବ୍ୟକ୍ତିତ୍ଵ ସମ୍ପର୍କରେ ଆଲୋଚନା 
କରିଛନ୍ତି ଡକ୍କର ହେମନ୍ତ କୁମାର ଦାସ । 


) ବ୍ରିକ୍ୟାଠgeୀ 
=== ବାଲୁବକାର, କଟକ ୭୫8୩ ୦୦୦ 
www.vidyapuri.com 


Digitized by-srujanika@gmail.copy 


